

रामधारीसिंह दिनकर

विवाह की मुसीबतें

©सामग्रीगिह् दिनकर

एवमाण विनरन
हिन्दी युव. गेन्टर
४/५ बी, आसफ अली रोड, नई दिल्ली-११०००१

प्रकाशक : स्टार पब्लिकेशन (प्रा०) लि०
आसफ अली रोड, नई दिल्ली-११०००१

प्रथम संस्करण . १९७४

मूल्य . आठ रुपये मात्र (८.००)

मुद्रक : मॉडर्न प्रिंटर्स, के-१६, नवीन शाहदरा, दिल्ली-११००३२

विवाह की मुसीबतें

एक लड़की से प्रेम किर्कोगार्ड ने भी किया था, किन्तु उससे विवाह करना उन्होंने यह कहकर टाल दिया कि लड़की से उम्र में मैं बहुत बड़ा हूँ, गर्चे बात ऐसी नहीं थी। फिर शादी उन्होंने कभी की ही नहीं। और जब उस लड़की का ब्याह हुआ, किर्कोगार्ड ने अपनी डायरी में ये शब्द लिखे, "और अब वह—मुरदा नहीं—सुख-सम्पन्नता-पूर्वक विवाहिता है।"

क्या यह सच है कि सुख-सम्पन्नता-पूर्वक विवाहिता नारी भी जीवित नहीं रहती, वह साँस लेने वाला शव बन जाती है ?

हम लोग अपनी पत्नियों के सिवा उन अनेक विवाहिताओं को जानते हैं, जिनसे हमारी भेंट-मुलाकात होती है अथवा जिनके चढ़ते-उतरते मिजाज की कहानियाँ हमारे कानों में पडा करती हैं। इस सारी जानकारी से यह मजे में कहा जा सकता है कि समाज की आधी से अधिक पत्नियाँ दुखी हैं, खीझी हुई, बिबश और लाचार हैं। और जिन्हे हम अपेक्षया सुखी और शान्त समझते हैं, उनमें से कुछ देवियाँ तो वे हैं, जिन्होंने जीवन के जहर को गुमसुम ही पीकर बाहर से अपने होठ पोछ लिये हैं; और कुछ वे हैं, जो वेदना को वेदना नहीं समझती, शायद इसलिए कि परंपरा ने उन्हें यही सिखाया है। शायद इसलिए कि उनकी अनुभूतियों के वातायन अभी बन्द हैं अथवा दर्द की टीस महसूस करने वाली शिराएँ अभी जागी नहीं हैं। कुछ ऐसी भी हो सकती हैं, जिनका दाम्पत्य जीवन इसलिए सुशान्त है कि वे दोनों प्राणी समझदार हैं और उदारतापूर्वक उन्होंने एक-दूसरे को उतनी छूट दे रखी है, जितनी छूट से एक ओर जहाँ रथ के भीतर बाहरी वायु की कुछ थोड़ी फुरेरी आती रहती है, वहाँ दूसरी ओर चक्को की गति में अनुपात का भेद नहीं पड़ता, न रथ के आगे बढ़ने में कोई व्याघात उत्पन्न होता है।

खलील जिब्रान ने विवाह पर दो-एक सूक्तियाँ कही हैं, जो अत्यन्त अर्थपूर्ण हैं। "एक शराब पियों, मगर, एक ही प्याले से मत पियो।" "दोनों पास-पास रहो, मगर, इतनी दूरी तब भी रहने दो कि तुम दोनों के बीच स्वर्ग की वायु आसानी से

आ-जा सके।”

जिज्ञान ने बात तो बहुत सोच-समझकर कही होगी, लेकिन, परम्परा इन सूक्तियों से बिदकती है। और पति इन सूक्तियों से प्रसन्न इसलिए होते हैं कि ये उनकी अपनी आजादी की दलीलें हैं, उनके पार्टनर की स्वाधीनता का समर्थन नहीं। और पत्नियाँ भी चाहती हैं कि उन सूक्तियों का सहारा हम लें तो लें, हमारे पतियों को नहीं लेना चाहिए।

किन्तु, यह चल नहीं सकता। क्योंकि पुरुष और स्त्री प्रकृति की जिस प्रेरणा के अधीन हैं, वह नर-नारी का भेद नहीं मानती। समाज बार-बार प्रकृति को बाँध-कर मनचाहे नैतिक मूल्यों की स्थापना करता है, किन्तु, प्रकृति हर बार बन्धन को तोड़ कर समाज के ऊपर छा जाती है। फिर भी, यह सच है कि संस्कृति और नैतिकता का विकास प्रकृति के साथ चलने वाले इन्हीं संघर्षों से होता है।

किन्तु, यह भी क्या सच है कि विवाह से जितनी मुसीबतें पैदा होती हैं, उन सबका एकमात्र कारण काम है? काम-विज्ञान पर खोज करने वाले पंडितों ने बताया है कि जहाँ पति-पत्नी काम के घरातल पर सतुष्ट हैं, वहाँ कलह होने पर भी, बातें विवाह-विच्छेद तक कम पहुँचती हैं। किन्तु, प्रमाण इस बात के भी हैं कि काम के घरातल पर सतुष्ट रहने वाली पत्नियों के जीवन में भी अशान्ति का अभाव नहीं होता, खीझ, परेशानी और धुलन की कमी नहीं होती।

यदि वैवाहिक अशान्ति का कारण काम-लिप्सा अथवा काम-जनित कोई अन्य मनोबिकार हो, तो समझना चाहिए कि यह अशान्ति वहाँ कम होगी, जहाँ लोग अशिक्षित, अजाग्रत और दरिद्र हैं। जिसके हाथों में कोई ठोस काम है, उसके मन को निश्चिन्त बतकने की फुरसत नहीं होती; जिसका मन अजाग्रत है, वह भी दुःखों को अतिरजित करके नहीं देखता, न सुखों में काल्पनिक रंग भरकर बेचैन होता है।

वैवाहिक कठिनाइयों की भीषणता, असल में, वहाँ सबसे अधिक है, जहाँ शिक्षा, संस्कृति, चिन्तन और एक हृद तक, धन का प्राचुर्य है। जिन देवियों को भाग्य ने इस ऊँचे घरातल पर भासीन किया है, वैवाहिक व्यथा का दुःखदायी दश सबसे अधिक वे ही जानती हैं।

सम्भ्यता जब सीमित थी, विवाह आज की अपेक्षा कहीं अधिक सुखमय और सतोषपूर्ण थे। सम्भ्यता ज्यों-ज्यों प्रगति करती गयी, पत्नियाँ अपनी कठिनाइयों से अधिकाधिक अवगत होती गयी हैं और शिक्षा का आलोक एव चिन्तन की शक्ति, ज्यों-ज्यों विस्तृत होती है, विवाह की असफलताओं की कहानियाँ उतनी ही बढ़ती जाती हैं।

गान्धर्व विवाह, स्पष्ट ही, प्रेम की प्रेरणा से किये जाते हैं। अन्य प्रकार के विवाहों से भी यह आशा तो की ही जाती है कि पति और पत्नी में परस्पर प्रेम

का होता है जो बरतन भी नहीं धोती, न घर की सफाई और रखोईघर का काम करती हैं। ऐसी पत्नियों की सबसे बड़ी विपत्ति यह है कि जब उनके पति दफ्तर और बच्चे स्कूल चले जाते हैं, तब समय उन्हें काटने को दौड़ता है। कहते हैं, उन्नत देशों में अब ये विज्ञापन भी निकलने लगे हैं कि समय काटने के लिए हमें साथी की आवश्यकता है। दो घंटों का साथी, एक घंटे का साथी, आधे दिन का साथी !

और घर पर पास-पास बैठकर भी दपति क्या प्यार की बातें करते हैं ? पहले जो दीप्ति एक को दूसरे में दिखायी पड़ती है, विवाह के बाद धीरे-धीरे उसका लोप हो जाता है और रस इतना अधिक सूख जाता है कि दपति यह भी नहीं जानते कि वे बातें करें भी तो किस सदभंग की। कोई-कोई पति तब भी ढूँढ-ढाँढकर कुछ न कुछ जरूर बोलते हैं, किन्तु, उन बातों की नीरसता और अस्वाभाविकता पत्नी से छिपी नहीं रहती।

ऐसा क्यों होता है ? बात, असल में, यह है कि प्रेम के तूफान में पड़कर पुरुष कुछ दिनों के लिए चाहे जितनी भी भावुकता दिखा ले, किन्तु भावुकता का स्थान उसके जीवन में अपेक्षाकृत कम है। उसके चारों ओर कर्म वा आह्वान गूँजता है और इस आह्वान को अनसुना करके कोई भी पुरुष सुखी नहीं हो सकता ! बड़े-बड़े प्रेमियों का कहना है कि प्रेम से बढ़कर आनन्द और किसी वस्तु में नहीं है। किन्तु इस आनन्द का मूल्य अपरिमित समय नष्ट करके चुकाना पड़ता है, जो पुरुष की दृष्टि में बहुत बड़ा बलिदान है। पुरुष के लिए समय का अर्थ है कीर्ति, संपत्ति, आनन्द, वैभव और बीसियों प्रकार की अन्य सफलताएँ। किन्तु, नारी का समय काटे नहीं कटता। वह प्रसन्नता तब मानती है, जब समय काटने का कोई जरिया उसके हाथ आ जाय।

पुरुष नहीं चाहता कि कामानन्द के लिए भी जरूरत में अधिक समय नष्ट किया जाय। किन्तु, नारी पुरुष के इस कालकार्पण्य को उसके स्वभाव की अनुदारता समझती है। प्रेम से उद्वेलित नारी उस नदी के समान होती है, जिसकी धारा उमड़कर किनारों से ऊपर बहना चाहती हो। किन्तु पुरुष उस बाढ़ को पसन्द नहीं करता। उसे लगता है कि इस बाढ़ को कबूल करने की अपेक्षा यह कहीं श्रेष्ठ है कि नदी के किनारे से ही भाग चला जाय। प्रेमाकुल पत्नियाँ पतियों का अत्यधिक समय तो चाहती ही हैं, वे इस बात को भी आसानी से बर्दाश्त नहीं करनी कि वे तो जगीं रहे और पति को नींद आ जाय। प्रेम का स्वाद पुरुष को भी उतना ही सुख देता है, जितना नारी को। भेद केवल यह है कि प्रेम को जगाकर पुरुष उसके तूफानों का सामना नहीं कर सकता, क्योंकि उसके जीवन में और भी काम हैं, जिनके रकने से गार्हस्थ्य का शकट अवश्य होता है, विश्व की कर्मधारा मन्द पड़ जाती है। इसीलिए, नारी पुरुष के जीवन के अनेक उपकरणों में से मात्र

अवहेलना करके वे अपने अहंकार को दुलराना चाहती हैं। इस प्रकार की कुप्ठाओं की स्वाभाविक परिणति आत्मघात में हो सकती है। किन्तु, सफल आत्मघात करने वाली में पुरुषों की संख्या अधिक, नारियों की हमेशा कुछ कम रही है। आत्मघात से मिलने वाली वस्तु नारियों को आत्मघात के अभिनय से ही प्राप्त हो जाती है। मरने का नाटक वे अनेक प्रकार से करती हैं, लेकिन, हर बार उनका मनोभाव यही रहता है कि जीवन का सग कहीं छूट न जाय। जिस पुरुष के विरुद्ध वे मरने का स्वांग रचती हैं, असल में, उनका ध्येय उसे मुट्ठी में समेटकर जीना होता है। चाहे पत्नी हो या प्रेमिका, प्रायः हर औरत की ब्वाहिषा यही होती है कि पति या प्रेमी को आचल की छूट में बाँधकर वह उसे अपनी पीठ पर फेंक दे जैसे वह चाबियों के गुच्छे को पीठ पर फेंक देती है।

पुरुषों की अपेक्षा नारियाँ कुछ अधिक बायबीय भी होती हैं और उसी परिमाण में, कुछ अधिक स्वार्थी और मिट्टी के कुछ अधिक समीप भी। छोटी-छोटी ऐसी कितनी ही बातें जीवन में घटती रहती हैं, पुरुष जिनकी ओर कभी ध्यान नहीं देता, किन्तु, नारियाँ इन्हीं बातों को लेकर काफी आन्दोलित हो उठती हैं। जैसे, त्याग के मामले में भी नारी नर से श्रेष्ठ है, किन्तु कितनी ही अत्यन्त नगण्य वस्तुओं का त्याग करना उससे पार नहीं लगता। पुरुष और नारी की स्वभावगत एक भिन्नता यह भी है कि पुरुष जिस व्यक्ति से घृणा करेगा, उससे वह दूर भागना चाहेगा, किन्तु, नारी जिस व्यक्ति से घृणा करती है, उसे वह पास रखकर और अधिक सताना चाहती है। विवाह-विच्छेद का अधिकार अब भारत में भी कानून से उपलब्ध है। जब इस अधिकार का प्रयोग होने लगेगा, लोग देखेंगे कि अनेक पति विवाह तोड़कर भागना चाहेंगे, मगर, पत्नियाँ उन्हें भागने नहीं देंगी, क्योंकि भारत में तलाक की कुंजी नारी के हाथ में है और नारी अपने शिकार को पिंजड़े से निकालना नहीं चाहती। जवाहरलाल जी की नारी-भक्ति ने भारत में पुरुषों का सर्वनाश कर दिया है।

और तब भी यह सच है कि ये दुराइयाँ नारी-स्वभाव का कोई मौलिक अंग नहीं हैं। वे विशेष प्रकार की ग्रन्थि अथवा 'हारमोन' से नहीं, समाज की उस पद्धति से उत्पन्न होती हैं, जो हजारों साल से एक समान चलती आ रही है। वे सालन-पालन की उस प्रक्रिया का परिणाम हैं, जिसका उद्देश्य बेटों को मानव नर्त, नारीत्व से पूर्ण बनाना है। और जिसे हम नारीत्व कहते हैं, वह ब्रह्मा की रचना नहीं, सभ्यता का आविष्कार है। जिस मनुष्य को आरंभ से ही इस भाव में स्तंभित किया गया हो कि अपना बोझ उसे आप नहीं उठाना है, सक्लों के चूट में घुसकर अपनी राह उसे आप नहीं निकालनी है और जीवन में प्रत्येक उच्छ्वेद और कर्मठता का नहीं, रूप, आकर्षण, आँसू और विलाप का बरसाई, उच्छ्वेद चूट और विवेक की आशा ही दुराशा मात्र है।

मारी के भाग्यरिक्त व्यक्तित्व की भीष मनुष्यव विरोध पर होती है। इमीतिव, जब मनोवैज्ञानिक पत्न्याय उमे प्राप्त नहीं होते, वह रोने लगती है, अपने शरीर और मन को पीडा पहुँचाने लगती है और अपने-आपको मरने के प्रयास से पनि के जीवन को मरक बना देती है। बहुत-सी औरने पनि को विहाने के लिए एक गन्दी माडी बडी मारना से ममानकन रगती है। जब पनि को विहाना हुआ, ये तुरत स्वच्छ मारी को बदलकर गन्दी मारी पहन लेती है। पनि की अवसा का एक उपाय यह भी है कि पनि अगर कोई मनुष्य मारक दे, तो गन्दी उमे अनादरपूर्वक आभीचार कर दे। ममार के मधुमी से भाग लेन का मारी को अगमर नहीं ममना, अतएव, क्षुब्ध होने पर वह जीवन के प्रति पराजय की भावना को स्वीचार कर लेती है। आंगू पनिमो के मदमे बडे अमर है और मारना का अभिनय उनका सबसे बडा मनीष। और ममरिमा गुनकर पनि को जब रोध आता हो, तब पनिमो को रोने का मानो एक प्रबन कारण और मिन जाता है।

पुरुष के मम्बन्ध से मारी के मनोभाव बहुत गुणमर नहीं होते। बधन में ही वह देवती है कि लडकों को त्रिगनी स्थापीनता दी जाती है, उतनी स्थापीनता उमे नहीं दी जाती। धेस-नूद और मारीक विराम के जो शोध लडकों को उपमध है, उन शोधों में लडकियों का प्रवेश नमिद ममना जाता है। मारीक विराम के स्त्री-मिह भी उमे मज्जन करते हैं और उतुधम का भी परिणाम यह होता है कि अपने को पुरुष से यह हीन ममाने लगती है। ममाक का अभी जो शेषा है, उममें पिता के व्यक्तित्व का प्रभाव बहुत प्रमुय है। पिता के मादुय से लडकी पुरुष मात्र में धाता और सरदाक की मसक देखती है। फिर प्रेम के प्रमम में आकर वह अपने प्रेमी को देवता ममाने लगती है। किन्तु, शीघ्र ही, उमे यह विदिन हो जाता है कि यह देवता देवता नहीं, कोई जपय जीव है, त्रिमके अनेक वृत्त लगना और म्लानि उत्पन्न करते हैं। मारी नर को अपने से श्रेष्ठ ममाने है और यह उतते अन्तर्मन में कही कुछ द्वेष भी पाला करती है। नर पर मारी की श्रद्धा का कारण यह है कि सारा ममार पुरुष के शासन में पसता है और दुनिया में जो भी बडी घटनाएँ घटित होती हैं, उनका विधायक पुरुष होता है। और उतारे द्वेष का कारण यह है कि वह पुरुष की ममता नहीं कर सकती। मारी नर की ममानता अनेक शोधों में कर सकती है, किन्तु, शय्या में पहुँचकर वह क्या करे ? मभंधारण की तपरमर्मा में वह क्षाण कैसे छोडे ? फ्रायड ने जो सख यह दिया, उसका खडन कैसे किया जाय ? एनाटोमी इज डेस्टिनी, इसे मारी म्ठला कैसे सकती है ?

एक घास उम्र तक लडकी और लडके को समान स्वतन्त्रता प्राप्त रहती है। किन्तु, उसके बाद मा-बाप और सारा समाज लडकी के मन पर यह भाव विठाने लगता है कि तू मनुष्य नहीं, मारी है। लडके के लिए तो सभी खरते खुले होते हैं, जिन पर चलकर वह पुरुष और मनुष्य साध-भाध बनता है, किन्तु लडकी के सामने

केवल नारीत्व-साधना का मार्ग रह जाता है और उस राह पर चलकर वह अन्ततः मनुष्य कम, मादा अधिक बन जाती है। विवाह की बढाई लोग यह कहकर करते हैं कि वह दो सम-मानवों के मिलन का नाम है। किन्तु अनुभव यह बतलाता है कि विवाह दो मनुष्यों का मिलन नहीं, एक नर और एक मादा का मेल है। विवाह के घेरे का जो महत्त्व मादा समझती है, वही महत्त्व नर नहीं समझ पाता।

पुरुष विवाह अब इसलिए करता है कि अस्थिरता से भरे हुए संसार में उसे स्थिरता का कहीं कोई आधार चाहिए, किन्तु, खुद इस आधार से वह वैधना नहीं चाहता। चूल्हे-चौके और शयन-कक्ष का निश्चित प्रबन्ध उसे आश्वस्त बनाता है, किन्तु, इम प्रबन्ध से वह मनचाही छूट भी चाहता है। एक जगह बस जाने पर भी भ्रमण की प्रवृत्ति उसे भीतर से आन्दोलित रखती है। घर का महत्त्व मर्द भी खूब समझता है, किन्तु, घर उसकी आखिरी मंजिल नहीं है। पुरुष में नवीनता की प्यास होती है, खतरों और विरोधों से टकराने की इच्छा होती है और इन तृपाओं के शमन के उपाय घर में उपलब्ध नहीं होते। एकान्त उसके मन में ऊब उपजाता है और एक ही प्रकार का बंधा जीवन उसे 'बोर' कर देता है। किन्तु, नारी ऐसे संसार में रहना चाहती है, जो अविचल हो और सातत्य से पूर्ण हो। यह संसार छोटे पैमाने पर उसे अपने ही घर में बसाना पड़ता है। किन्तु, मर्द और बच्चे जब इस दुनिया के अनुशासन को नहीं मानते, तब नारी के भीतर कुंठा उत्पन्न होती है, बठोरता और दुर्व्यवहार की प्रवृत्ति बढने लगती है।

विभिन्न कामों में निरत रहने के कारण, अनेक महत्त्वपूर्ण योजनाओं में छोड़े रहने के कारण, ठोस बातों और ठोस चीजों का अभ्यास होने के कारण पुरुष यह समझ ही नहीं पाता कि पत्नी के आंसू, उसकी बुढ़न और बदमिजाजी का इलाज क्या है। और चूंकि मर्द इन बातों को ठीक से समझ नहीं पाता, इसलिए, औरत और रोती है, और कुदती है, और अधिक विपैली और बदमिजाज हो जाती है। और यह लीना दो-चार या दस-बीस वर्षों में समाप्त नहीं होती, यह सारे जीवन-पर्यन्त चलती रहती है। विवाह सुनने में बड़ा ही प्यारा नाम है, मगर उसकी तलखियाँ जब उभरकर ऊपर आती हैं, विवाह से अधिक कुत्सित कोई और कम नहीं दीखता। फिर भी पुरुष का स्थान कुछ अधिक सुरक्षित है। विवाह उसके व्यक्तित्व को केवल हानि पहुँचाता है, किन्तु उससे नारी का तो सारा जीवन ही उलझकर व्यथाओं का जाल बन जाता है। पत्नी चीखती है, "हाय, तुम्हारी बेदी पर मैंने सारा सर्वस्व चढा दिया और तुम इस बलिदान को समझ भी नहीं पाये।" और पुरुष, मन ही मन पछताता है, इस नारी ने तो मुझे चारों ओर से लूट लिया। और इसी चीख-पुकार के साथ दम्पति जीवन-समुद्र में ऊबते-डूबते रहते हैं।

सोचने की बात है कि ये तलखियाँ आती कहाँ से हैं? नर और नारी में से

जो उनके लिए अधिक जिम्मेदार है ? यह प्रश्न, शायद, बहुत उपयुगी
 । यहाँ एक को दोषी बनाना तो आसान है, दूसरे को क्षमा करना उतना
 नहीं । आसने-नासने सब्जे ये दुश्मन विविध प्रकार में सजाई करने हैं । वे
 निमंत्रण प्रहार ही नहीं करते, एक-दूसरे को गुप्त भी पहुँचाने हैं । और गुप्तों
 न-प्रदान के भीतर भी प्रतिशोध और शत्रुता का जम अरख्य नहीं होता ।
 प्रतिशोध लेने का तरीका यह भी है कि पत्नी पति की शय्या पर जाकर
 ल नाट्य करने लगे ।

साह का मतही इत्तान कोई नहीं है । वैवाहिक बटुगाओं का धूम इग बान
 नर उपजीव्य और नारी परोपजीवी है । पत्नी के बिना पति का काम पन
 , किन्तु पति के बिना पत्नी निस्मृत्य हो जाती है । नारी की आवश्यकता
 ललिए अनुभव करता है कि यह गृहणी, यशवृद्धि और आमोद पाहगा है ।
 पारी नर की कामना इगलिए करती है कि उगके बिना नारी की मानवीप
 मिद्ध नहीं होनी, ममान में उगे स्थायित्व और गौरव प्राप्त नही होगा ।
 लए नारी आनन्द है, गुणमा है, शोभा और शृंगार है । किन्तु, नारी के
 र इसमें नहीं अधिक डोग यान्तयिचता का प्रतीक है । वह उगमें भोत्रन
 र आवाम पानी है, जीवन के विविध आनन्द, मन्तति और सम्मान प्राप्त
 । और ये सारी वस्तुएँ उगे इगलिए मिलती हैं कि उगरा कामिनी-रूप
 पसन्द है ।

री का यह कामिनी-रूप साध-भाष शाप भी है और वरदान भी । वरदान
 लिए है कि नारी का यही रूप पुण्य को नारी के धरणां पर शुचता है ।
 प वह इग कारण है कि जब तक नारी अपने कामिनी-रूप को आगे परके
 र सम्मान पाती है, तब तक उसे वह आत्म गौरव नहीं मिलेगा, जिसकी
 ती है, तब तक उसे वह स्वाधीनता भी नहीं मिलेगी, जिसके लिए नारियाँ
 आन्दोलन चला रही हैं । किन्तु नारी-स्वाधीनता के आन्दोलन से नारियो
 त क्या हुआ ? पतिनयाँ जब मर्दानी औरतें बनकर स्वाधीनता की ओर बढ़ी,
 ति उनके सामने से भाग गये । वे या तो समलैंगिक बन गये या उन औरतों
 जाने लगे जिनके साथ उनकी मर्दानगी कायम रहती थी । अब स्वाधीन
 ' घबराकर सोचने लगी हैं कि उनकी तथाकथित पराधीनता में ही कोई
 ण, जिसे स्वतन्त्र होकर उन्होंने गँवा दिया है ।

साधीनता का वास्तविक अर्थ आधिक स्वाधीनता ही होती है । जब तक
 -रूप को तटस्थ रखकर नारियाँ अपनी जीविका कमाने के योग्य नहीं हो
 वे पराधीन ही रहेगी और स्वतन्त्र होकर वे उस अद्भुत स्वाद को अवश्य
 , जो उन्हें पराधीनता में गुलाम है ।

किन्तु, रोडी कमाने के जम में नारियाँ क्या अपने कामिनी-रूप को तटस्थ रख

बिवाह की मुसीबतें

सकती हैं ? संभव है, आगे चलकर यह गुण भी उनमें विकसित हो जाय । किन्तु, अब तक जो कुछ देखने में आया है, उससे आशा को बल नहीं मिलता । दफ्तरो में काम करने वाली देवियाँ अवसर तरकीबों या अपने अधिकार बढ़ाने की लालमा में, यथेष्ट बौद्धिक क्षमता के होते हुए भी, शारीरिक आकर्षण का प्रयोग करने से नहीं चूकती । और कला की जो पुजारिनें मंच पर आती हैं, उन्हें भी कला से उपलब्ध कीर्ति से सतोष नहीं होता । वे किसी अन्य सिद्धि के लोभ में अपना विज्ञापन करने लगती हैं ।

प्रेम की छोटी-बड़ी, किसी प्रकार की भी लीला के लिए केवल नारी को दोषी मानना विल्कुल हास्यास्पद बात है । किन्तु नारी के सामने सवाल उसकी आजादी का है और यह आजादी अभी उसे पुरुष के विरुद्ध ही हासिल करनी है । किन्तु, जिसके विरुद्ध यह संग्राम है, नारी उसी पर अशक्त हो जाती है, क्योंकि प्रकृति की यही इच्छा है, नियति का यही विधान है । जीवन-शकट को आगे ले चलने का कार्य नर और नारी, दोनों को करना है । किन्तु, प्रकृति ने उनकी रचना केवल सघर्ष के लिए ही नहीं, एक-दूसरे को प्यार करने के लिए भी की है । रक्त और मांस की पुकार नारी में नर से अधिक तीव्र नहीं होती, किन्तु, कर्मठता के कोलाहल से दूर रहने के कारण नारी इस प्रकार की मद्धिम से मद्धिम आवाज को भी अनायास सुन लेती है । समाज ने उसका विकास मानव-रूप में कम, जीव के रूप में अधिक किया है । अतएव, जैव प्रेरणाओं की अवज्ञा वह आसानी से नहीं कर सकती ।

तब भी यह उचित है कि नारियों की आर्थिक स्वतंत्रता, जैसे भी हो, संभव बनायी जाय । अभी जो स्थिति है, वह काफी भयानक और कष्टपूर्ण है । कहने को हर पति अपनी पत्नी को रानी कहता है, किन्तु, आर्थिक पराधीनता के कारण पत्नी मन ही मन छुव समझती है कि रानी उसका ऊपरी नाम है । असल में वह पुरुष की रानी नहीं, सेविका है, इच्छाओं की दासी और काम की गुलाम है । कहने को तो यह भी कहा जाता है कि पति और पत्नी के बीच सम्बन्ध वही होना चाहिए, जो आत्मा और शरीर के बीच है । किन्तु, सच्चाई यह है कि आत्मा जब अलग होती है, तब लाश दो नहीं, एक ही रह जाती है । नारी को पराधीन बनाकर पुरुष ने अपने लिए सकट खड़ा कर लिया है । नारी को स्वतंत्रता देकर वह खुद स्वाधीन हो जायेगा । और नारी की स्वतंत्रता तब तक आ ही नहीं सकती, जब तक वह परोपजीवी है, वृक्ष के कर्धों पर लटकती हुई बल्लरी है, जो वृक्ष का रस चूसने बिना जीवित नहीं रह सकती । यह सत्य है कि नारी की परोपजीविता उन्मूलित हुई, तो हजारों साल से आते हुए नैतिक मूल्य आप से आप उन्मूलित हो जायेंगे । किन्तु, मुझे तो यह भी दिघायी देता है कि वर्तमान पद्धति के कायम रहने में एक दिन वह भी आने वाला है, जब विवाह में वे ही लोग फँसेंगे, जो आजीवन तपस्या करने अथवा पंचधुनी तापने को तैयार हों ।

प्रेम एक है या दो ?

प्लेटो के 'सिम्योजियम' को पढ़ने से ऐसा लगता है कि प्रेम एक नहीं, दो हैं। हीन कोटि का प्रेम वह है, जो नर और नारी के बीच होता है। प्लेटो के अनुसार इस प्रेम का एकमात्र लक्ष्य सन्तानोत्पत्ति है। किन्तु, इससे अधिक श्रेष्ठ प्रेम वह है, जो नर को नर से होता है। रचना, सर्जन अथवा उत्पादन तो इस प्रेम का भी ध्येय है, किन्तु जब दो पुरुष आपस में प्रेम करते हैं, तब उस प्रेम से बच्चे नहीं जनमते, बल्कि कला, ज्ञान और दर्शन उत्पन्न होते हैं।

प्लेटो का विचार है कि मनुष्य में अपने-आपको अमर बनाने की इच्छा अत्यन्त बलवती है। प्रेम इसी इच्छा का क्रियाशील रूप है। किन्तु, अमरता तो अलभ्य आदर्श है, इसलिए, प्रेम से प्रेरित मनुष्य सतान उत्पन्न करता है और सतानोत्पादन का कार्य अपने को भविष्य तक खींच ले जाने का ही प्रयास है।

किन्तु, यह प्रेम का शारीरिक धरातल है और इस धरातल पर वे ही लोग कार्य करते हैं, जिनकी सारी प्रेरणा शारीरिक है। इसके विपरीत, जो लोग शरीर से ऊपर उठना चाहते हैं, वे अपने को अमर बनाने के लिए दीर्घायु सुयश की खोज करते हैं अथवा कला और ज्ञान की साधना करते-करते उस महा सौन्दर्य की ओर बढ़ते हैं, जिसका सामीप्य छोड़कर मनुष्य मर्त्यलोक में आता है। जन्म के पूर्व मनुष्य जहाँ रहता है, वह महा सौन्दर्य का लोक है। आत्मा धरती पर उसी सौन्दर्य की खोज में है। उस सौन्दर्य की क्षात्री नारियों में भी मिलती है और नरों में भी। इसीलिए, मनुष्य इन दोनों सुन्दरताओं से आकृष्ट होता है। किन्तु, नर के सौन्दर्य की ओर बढ़ना अधिक श्रेयस्कर है, क्योंकि वह निरापद है। प्लेटो का 'सिम्योजियम' नारियों पर विश्वास नहीं करता। 'रिपब्लिक' में प्लेटो ने नर और नारी को परस्पर समान माना है, किन्तु, प्रेम के विषय में उनका विचार यह दीखता है कि प्रेम में जो आध्यात्मिक प्रेरणा है, उसकी सिद्धि नारी-प्रेम से नहीं हो सकती, क्योंकि नारियों की रचनात्मक शक्ति शरीर के धरातल से ऊपर नहीं जाती है।

‘सिम्पोजियम’ में कुछ व्याख्यान ऐसे भी हैं, जिनसे काम के अप्राकृतिक रूप का मर्मार्थन होता है, किन्तु, प्लेटो का अपना विचार यह है कि प्रत्येक प्रकार के सम्बन्ध में वासना निन्द्य है। श्रेष्ठ प्रेम दो स्वरूपवान् और भेधाधी नरों के बीच उत्पन्न होने वाला वह मधुर सम्बन्ध है, जिससे दोनों को आध्यात्मिक प्रेरणा प्राप्त होती है और दोनों कला, ज्ञान एवं आध्यात्मिक साधना के क्षेत्र में उत्तरोत्तर ऊपर उठते जाते हैं। सुकरात को प्लेटो ने ऐसे प्रेम की साकार प्रतिभा माना है।

किन्तु, आज हमारे मोचने की पद्धति कुछ और हो गयी है। प्लेटो के श्रेष्ठ प्रेम का आधार आज की दुनिया में अप्राकृतिक अपराध माना जायगा और यदि यह कहे कि सुकरात आदि का युवकों से जो प्रेम था, उसमें वासना नहीं थी, तो भी यह विचारने की बात ही जाती है कि वैसे सम्बन्ध को प्रेम और मैत्री में से किस कोटि में रखा जाय। और आज के चिन्तक प्लेटो की इस धारणा से भी असहमत होंगे कि नारी की प्रेरणा केवल शरीर के धरातल तक सीमित होती है तथा वह कला, ज्ञान और अध्यात्म तक नहीं जा सकती।

जहाँ तक सन्तानोत्पत्ति अथवा प्रजा-वृद्धि का प्रश्न है, इस विषय में भारतीय परम्परा की भी वही मान्यता है, जो प्लेटो की रही होगी। किन्तु, अब तो इस मान्यता के भी पाँव उखड़ रहे हैं, क्योंकि द्यूब-प्रिया से सन्तान प्रेषानुभूति के बिना भी उत्पन्न की जा सकती है और जो नर-नारी संतान नहीं चाहते, प्रेम का दोल उनके हृदयों में भी चलता है। गर्भ-निरोधक यंत्र प्रेम में बाधा नहीं डालते हैं।

बात धूम-फिरकर नैतिकता पर आ जाती है। समाज में उल्लंघ्य कामाचार न बड़े, इसलिए, शास्त्रों ने प्रेम पर अंकुश लगाया और यह निर्णय दिया कि नर-नारी का दैहिक मिलन पाप है, यदि वह प्रजोत्पत्ति के लिए न किया गया हो। और, अजब नहीं कि नैतिकता की ही किसी ध्याप्ति से भीत होकर प्लेटो की भी प्रेम की दो श्रेणियाँ बनानी पड़ी हो। प्रेम के भीतर अच्छी और बुरी, अनेक प्रकार की प्रवृत्तियाँ काम करती हैं, इसलिए, इस लता को किसी-न-किसी बाड़े में घेर रखना ही ठीक है। किन्तु, यही कथा की इति नहीं हो जाती। समझने की बात यह है कि प्रेम है क्या और वह कैसे अपना काम करता है।

प्लेटो ने ज्ञान, सत्य और अध्यात्म को भी प्रेम का ही विषय माना है, किन्तु, मेरे जानते ये प्रेम के विषय नहीं हैं। हाँ, वे प्रेम के परिणाम हो सकते हैं। काम की सनातन व्याख्या यह है कि प्रकृति उसके द्वारा जीव-सृष्टि को कायम रखती है। किन्तु, काम की सारी व्याप्तियाँ दृतनी ही नहीं हैं। काम केवल शरीर का धर्म नहीं है, उसके अनेक कार्यों में प्रेमियों की आत्मा भी साथ होती है। नारी का शरीर निरी वासना का क्षेत्र नहीं है। नारी जब अपने सौन्दर्य से पुरुष को आकृष्ट करती है, तब वह उसके हृदय में किसी कवि को भी जाग्रत कर देती है। प्रेम शारीरिक कृत्य भी है, किन्तु, शरीर की क्रियाएँ प्रेम को उतना उत्तेजित नहीं

करतीं, जितनी उत्तेजना काम के मानगिर उपगर्गों में आती है। शब्द, चिन्तन ध्यान और समाधि से आती है। प्रेम का आरम्भ भौतिकता में और परिष्कार अध्यात्म में है। प्रेम पहले 'फिजिकल' और तब 'मेटाफिजिकल' होता है। प्लेटो ने प्रेम की जो दो श्रेणियाँ बनायीं, वे, यस्तुत, परस्पर भिन्न नहीं हैं। एक ही प्रेम दोनों श्रेणियों में विहार करता है।

यदि केवल प्रजनन की आवश्यकता को ही सत्य मानें, तो मनुष्य और पशु में कोई भेद न रह जायगा और तब मनुष्य का प्रेम भी वैसा ही अनगढ़ और क्रूरूप होगा, जैसा वह पशु-जगत् में पाया जाता है। किन्तु, मनुष्य और पशु के कृत्य एक समान नहीं होते। पशु केवल पेट भरने को भोजन करते हैं, मनुष्य भोजन में स्वाद भी चाहता है। पशु अपनी नग्नता में सन्तुष्ट रहते हैं, मनुष्य भाँति-भाँति की पोशाकों से अपने सौन्दर्य में वृद्धि करता है। प्रेम के आवेग से विचलित पशु उछलते, नाचते और कूदते हैं। किन्तु, इस आवेग से आत्रान्त मनुष्य मुख से कोई मनोरम शब्द निकालता या कविता करता है और शब्द विचारों की अभिव्यक्ति करते हैं। मनुष्य की काम-भावना केवल शरीर को ही नहीं, मन और आत्मा को भी आन्दोलित करती है। काम जब मन और आत्मा के धरातल पर पहुँचता है, तब उसके भीतर रहस्यपूर्ण अर्थों का समावेश होने लगता है। प्रेम प्रजनन भी है और मानसोल्लास भी। प्रेम सामाजिक कृत्य भी है और रहस्यवाद भी।

होवा का जन्म कैसे हुआ ? कहते हैं, एक दिन जब आदम सोये हुए थे अर्थात् रहस्य-चिन्तन अथवा ईश्वर की समाधि में लीन थे, तभी देवताओं ने उनके हृदय के पास की एक हड्डी निकाल ली और उसी अस्थि-तन्तु पर होवा के व्यक्तित्व की नींव पड़ी। अर्थात् नारी नर की अस्थि से बनी है, यानी वह शारीरिक सम्बन्ध के लिए है। यह भी कि नारी नर की प्रार्थनामयी समाधि से निकली है अर्थात् वह आध्यात्मिक प्रेरणाओं का स्रोत है।

जिन देशों में विवाह वर और वधू की इच्छा के अनुसार किया जाता है, वहाँ नर विवाह में केवल इसलिए प्रवृत्त नहीं होता कि उस सन्तान की आवश्यकता होती है अथवा वह नारी को फलवर्ती बनाना चाहता है, प्रत्युत, ऐसे सभी विवाहों का एकमात्र ध्येय प्रेम होता है और प्रेम के सामने कोई उपयोगी लक्ष्य है या नहीं, यह नहीं जाना जा सकता। शायद, प्रेम उपयोगिता के वृत्त से बाहर की चीज है। कला के विषय में रवीन्द्रनाथ ने कहा है कि जब तक मनुष्य उपयोगिता के वृत्त में है, वह कला की सृष्टि नहीं कर सकता, क्योंकि कला का उपयोग से कोई सम्बन्ध नहीं है। कला का आनन्द एक ऐसा आनन्द है, जिसका कोई लक्ष्य या उद्देश्य नहीं होता। भेरे जानते, प्रेम का भी, प्रेम के सिवा, कोई और उद्देश्य नहीं है। प्रकृति भी, कदाचित्, यही मानती है। मानवीय प्रेम के विषय में प्रकृति की दृष्टि व्यष्टि पर रहती है, समष्टि पर नहीं। उसका भाव, शायद यह है कि व्यष्टि की आवश्यकता

की पूर्ति से ममष्टि की आवश्यकता आप-से-आप पूर्ण हो जाती है। किन्तु, इसके बाद प्रेम का जो एक विशाल मनोमय साम्राज्य बच जाता है, उसमें व्यक्ति ही विहार करते हैं।

केवल शारीरिक मिलन को प्रेम कहना चाहिए या नहीं, यह विषय सदिग्ध माना जाना चाहिए। शायद, वह प्रेम नहीं है। प्रेम की मार्थकता दम्पति के तन, मन और आत्मा के एकाकार होने में है। और प्रेमियों में भी श्रेष्ठ वे हैं, जो केवल काम पर बम न मानकर सबसे अधिक रम उन शकारों का लेते हैं, जिन्हें प्रेम प्रेमियों की आत्मा में उत्पन्न करता है। प्रेम वासना है, किन्तु, यह वासना आत्मा में विलक्षण उमंग, अप्रतिम प्रसार और अद्भुत उत्तेजना जाग्रत करती है। प्लेटो की यह उक्ति ठीक है कि प्रेम एक प्रकार के आनन्दोन्माद का माध्यम होता है, प्रेम उम लोक की ओर उड़ने की प्रेरणा देता है, जो अतीन्द्रिय सुपमाओं का लोक है। प्लेटो ने जिस आनन्दोन्माद की ओर संकेत किया है, उसकी अनुभूति सबको होती है, उन्हें भी जो सुसंस्कृत और सुवचिसम्पन्न हैं, और उन्हें भी जो भौंडे और गँवार हैं। किन्तु, भौंडे और गँवार लोग इस स्फुरण को ठीक से नहीं पहचान पाते, यद्यपि, अनुभव उन्हें भी होता है कि आनन्द की यह किरण किमी अररलोक से आ रही है।

ऐसा दीखता है कि प्रेम और कला में निकट का सम्बन्ध होगा। इसके कई प्रमाण दिये जा सकते हैं। सबसे बड़ी बात तो यह है कि प्रेम का आनन्द बहुत कुछ कला के आनन्द के समान होता है और आदमी चाहे कितना भी अकलात्मक क्यों न हो, उसे जीवन में एक बार इस आनन्द की अनुभूति अवश्य होती है। प्रेम से कई प्रकार की चिनगारियाँ छिटकती हैं। इनमें से सबसे अधिक तेज वाली वे होती हैं, जिनसे कला को प्रेरणा मिलती है। इसीलिए, कलाकार नारी रूप की ओर सहज ही खिच जाता है। पण्डित, मूर्ख, धनी और निर्धन—प्रेम, प्राय सभी प्रकार के लोग करते हैं। किन्तु, प्रणय-भावना की जैसी अनुकूलता योद्धाओं और कलाकारों में है, वैसी और लोगों में नहीं। यह शायद इसलिए कि योद्धा में वलिदान के आवेग अधिक होते हैं और कलाकार उन आध्यात्मिक किरणों को कुछ अधिक समझ सकता है, जो नारियों के सौंदर्य में निःमृत होती हैं।

प्रेम की सहज भूमि उस हृदय को मानना चाहिए, जिसमें अतृप्त प्रवृत्तियों की भरमार है और जो यह अनुभव करता है कि वह उपेक्षित, रीता और असनुष्ट है। कलाकारों में इच्छाएँ और प्रवृत्तियाँ अमध्य होती हैं और वे सदैव एक प्रकार की तृपा में चबल, एक प्रकार की रिक्तता से आत्रान्त रहते हैं। इसीलिए, मौन्दर्य को देखते ही कलाकार के हृदय में हलचल-भी मचने लगती है, जो प्रेम और कला, दोनों की पहली पहचान है।

जिसके भीतर प्रवृत्तियाँ कम हैं और जो हैं भी वे सतृप्त हैं, वह व्यक्ति प्रेम,

शायद ही कर सके। जो सुधी है, जो सन्तुष्ट है, प्रेम का गारा तेज उसमें प्रकट नहीं होता। इसी प्रकार, जिसके अन्तर में वेदना नहीं, पीडा और अनृप्ति नहीं, वह व्यक्ति भी प्रेम की क्षमता से विहीन होगा। कलाकार शूक्ति जीवनभर अपनी रिवतता और तृपा से बेचैन रहता है, इसीलिए, प्रेम वह उस उम्र में भी कर सकता है, जब इतर जन सौन्दर्य से आँखें चुराने लगते हैं। नारी जिस प्रेम को मदा जगाये रखना चाहती है, नरो में वह प्रेम केवल कलाकारों में अधिक-से-अधिक काल तक जीवित रहता है। प्रेम से एक प्रकार के अमृत की वृष्टि होती है, जिसे पीकर प्रेमी, मन से, जवान रहते हैं। जिस व्यक्ति को सामारिक सफलता मिलने लगी, वह इस अमृत से दूर होने लगता है। किन्तु, चिरन्तन तृपा से पीडित रहने वाला कलाकार इस अमृत की खोज आजीवन करता रहता है। कला की सर्वाधिक प्रेरक शक्ति सौन्दर्य और प्रेम है।

और वासना से भी सर्वाधिक मुक्त केवल कलाकार का प्रेम होता है। कला प्रेम की जीव-विज्ञान, समाज और ऐन्द्रियता के घरातल में उठाकर ऊपर ले जाती है। कला का ध्येय प्रेम का, स्वप्न की भाषा में, अनुवाद है। कविताओं में हम जिस नारी का बखान सुनते हैं, वह किसीकी भी बेटो, बहन या भार्या नहीं होती। वह तो अनामिका, अशरीरी कल्पना की प्रतिमा है, जिसके अग पर उम्र के दाग नहीं लगते, जो स्पर्श से परे खडी हमारे सपनों पर राज करती है। चूँकि वह कोई एक नारी नहीं है, इसीलिए, वह सभी नारियों का प्रतिनिधित्व करती है।

नर-नारी के शारीरिक मिलन का सन्धान शास्त्रकार वात्स्यायन ने किया। किन्तु, शरीर के घरातल से ऊपर नर-नारी के मिलन की महिमा कालिदास और लारेन्स का अनुसन्धान है। प्रेम से आनन्द की एक प्रकार की अशरीरी लहर उठती है, जो बहुत-कुछ रहस्यवादी कल्पना की लहर के समान है। कविता इस लहर के लिए राह बनाती है। कला इस लहर का अनुकरण करती है। प्रेम से प्लेटो ने एक प्रकार की अतीन्द्रिय अनुभूति की माँग की थी। कला इस माँग की सबसे समीपवर्ती पूर्ति है।

सूफी परम्परा में एक कहावत चलती है कि इशक मजाजी इशक हकीकी का सोपान है अर्थात् शारीरिक सोपान पर प्रेम करते-करते मनुष्य आध्यात्मिक सोपान की ओर बढ़ने लगता है। प्रेम के भीतर आध्यात्मिक प्रसार की शक्ति है, यह निश्चित बात है। किन्तु, क्या प्रत्येक व्यक्ति शारीरिक सोपान से, स्वभावतया, अध्यात्म की ओर बढ़ सकता है? काश! यह बात होती। किन्तु, वह है नहीं। शरीर प्रेम की जन्मभूमि है और जैसे सब लोग जन्मभूमि से प्यार करते हैं, वैसे ही, प्रेम को भी अपनी जन्मभूमि अन्य सभी भूमियों से अधिक पसन्द है।

प्रेम की मादकता का भेद

छिपा रहता भीतर मन में,

काम तब भी अपना मधु वेद
सदा अंकित करता तन में ।

(नये सुभाषित)

शरीर से ऊपर उठने के लिए सब्लिमेशन अथवा उदात्तीकरण की प्रक्रिया पर अधिकार होना चाहिए । किन्तु, यह अधिकार अधिक लोगों को प्राप्त नहीं होता । प्रत्येक युग में कुछ थोड़े-से ही लोग उदात्तीकरण की क्षमता से सम्पन्न होते हैं, और उनसे भी कम संख्या उनकी होती है, जो प्रयासपूर्वक अपने को उदात्तीकरण के अनुरूप बनाने में सफलता प्राप्त करते हैं । सबसे बड़ी बाधा यहाँ प्रेम से ही आती है, क्योंकि प्रेम शरीर को छोड़ना नहीं चाहता, वह उद्बुद्धयन के क्रम में आधी राह से भी बार-बार नीचे लौट आता है । प्रेम की बाधाओं से घबराकर लोग, अवसर, यती-मार्ग पर जा पड़ते हैं, किन्तु यह 'सब्लिमेशन' नहीं है । केवल शरीर ब्रती हो, इसमें क्या होता है ? अतः की पवित्रता तो मन के भीतर रहनी चाहिए । सच्चा सब्लिमेशन वह है, जिसमें मन तो शरीर के रस से आप्यायित रहता है और शरीर मन के ब्रतों का साथ देता है । उदात्तीकरण में सिद्धि उसे मिलती है, जो 'विराग-लोक का रसिक' और 'मधुवन का सन्यासी' है ।

सब्लिमेशन की प्रक्रिया काम के सर्वथा त्याग की प्रक्रिया नहीं, उसकी शारीरिक अभिव्यक्ति के त्याग की प्रक्रिया है । और यह त्याग देह-दहनके भाव से नहीं, मधुरता के साथ किया जाना चाहिए । सब्लिमेटेड अथवा उदात्त पुरुष काम से सर्वथा मुक्त नहीं होता, केवल उसकी स्थूलताओं से परे होता है । वीणा को गोद में रखकर उसे बजाने का काम वह प्रेम है, जिसे प्लेटो ने हीन कोटि में रखा है । किन्तु, वीणा से निकलने वाली झकारों का भवन वह प्रेम है, जो उच्च कोटि में आता है । प्रेम का जन्म काम में होता है, किन्तु, उसकी परिणति काम के अतिक्रमण में होनी चाहिए । यही नहीं, प्रत्युत प्रेमिका के सौन्दर्य पर चकित रहने वाले चित्तनशील प्रेमी के मन में भी यह भावना उठा करती है कि वह सौन्दर्य कहाँ है, जो इससे भी अधिक महान् होगा । प्रेम में पवित्रता धर्म के भय से नहीं लायी जाती, पवित्रता प्रेम का अपना गुण है ।

किन्तु, यह साधना अत्यन्त कठोर है । प्रेम के भीतर भ्रान्तियाँ और मरीचिकाएँ एक-दो नहीं, अनन्त हैं । प्रेम और काम एक नहीं हैं, किन्तु, उन्हें दो करके देखना अत्यन्त दुष्कर कार्य है । प्रेम ध्रामक होता है, प्रेम चंचल होता है, प्रेम अन्तर विकृत हो जाता है, वह पडितों के उपदेशों से चिढ़ता और सामाजिक वर्धनों की अवज्ञा करता है । वह उडकर आकाश की संर करता है और, भौका मिलते ही, पंक में घँस जाना चाहता है । उसकी प्रेरणाएँ दिव्य भी हैं और राक्षसी भी । प्रेम अपने-आपको न्योछावर भी करता है और दूसरों के वह प्राण भी लेता है । इसलिए, व्यक्ति और समाज, दोनों उसके प्रति सावधान रहें, इसीमें कल्याण

है। क्योंकि वन के हिंस्र जन्तुओं से लडकर मनुष्य जीत भी जाय, किन्तु, प्रेम के आवेगों से लडकर जीतना दुःसाध्य है। कबीर साहब ने सत्य कहा है—

चढ़ं सो चाखे प्रेम-रस, गिरं सो चकनाचूर ।

किन्तु, यह प्रेम-रस है क्या चीज ? प्रेम और काम को दो करने देखना कठिन है, किन्तु, उनकी भिन्नता सर्वत्र अदृश्य नहीं रहती। प्रेम भावनाओं की तृप्ति, आनन्द की लहर, शारीरिक कृत्य, सामाजिक यज्ञ और मनोवैज्ञानिक समाधान, सब कुछ है और इन सारे कृत्यों में काम उसके साथ रहता है। किन्तु, एक कार्य है जिसमें प्रेम वासना से अलग खड़ा होता है। प्रेम बलिदान है। प्रेम त्याग है। प्रेम अपने-आपको दान में दे देना है और बिना यह सोचे दे देना है कि इसका कोई प्रतिदान भी है या नहीं। और यह दान उम वस्तु का नहीं है, जो हमारे पाम है, बल्कि, उस सम्पूर्ण अस्तित्व का जो हम स्वयं हैं। प्रेम का सबसे बड़ा कार्य पाने में नहीं, देने में है। और यही वासना प्रेम से भिन्न हो जाती है। वासना वह प्रेम है, जिसने आत्मदान से अपने को पूर्ण नहीं किया है। सिद्ध प्रेम उस व्यक्ति का है, जिसने अपना सबस्व चढ़ा दिया है।

यह तो घर है प्रेम का, छाला का घर नाहिं।

सीस फाटि भुइयां धरे, तब पंठे घर माहिं ॥

—कबीर साहब

समाज में, अनन्त काल से, प्रेम के प्रति सन्तो, चितको और शास्त्रकारों का व्यवहार पुलिस का सा रहा है। और उन्हीं के भय से मनुष्य ने अपने चेहरे पर पवित्रता का नकाब लगाना मंजूर कर लिया, यद्यपि इस नकाब का उसे अभ्यास नहीं था। अथवा यो कहे कि यह नकाब जितने अच्छे सूत का है, उतने वारोक और महोत सूत आदमी को भीतरी जिन्दगी में नहीं काते जाते।

लोग बड़ी आसानी से कह देते हैं (और मैंने भी ऊपर कही कहा है) कि मनुष्य को पशु से भिन्न होना चाहिए, क्योंकि पशुओं से वह कहीं श्रेष्ठ है। मनुष्य पशुओं से श्रेष्ठ तो है, किन्तु, इसी श्रेष्ठता से उसकी बहुत-सी दुर्बलताएँ भी उत्पन्न होती हैं। विशेषतः, काम के विषय में मनुष्य को उतनी भी स्वाधीनता नहीं है जितनी पशु-जगत् में दिखायी देती है। पशुओं का भस्तिष्क अविकसित है, यह उनके लिए, इस प्रसंग में फायदे की बात है। इसके प्रतिकूल, मनुष्य का मन अत्यंत विकसित और सतत त्रियाशील है। उसके भीतर भावना की अनेक तरंगें उठती-गिरती रहती हैं और इनमें से प्रत्येक तरंग के साथ मानव की काम-भावना संबद्ध है। यह भावना जब मनुष्य के अबचेतन में प्रवेश करती है, उसका सारा व्यक्तित्व उत्तेजना में भर जाता है और उसमें से नयी-नयी शाखाएँ फूटने लगती हैं। जो मनुष्य सुम्बादु भोजन का प्रेमी होता है, वह धीरे-धीरे, खुरदुरे वस्त्रों को छोड़ देता है और उसकी रुचि रेशम और मलमल की ओर जाने लगती है। नारी को

जब दर्शकों की आँखों में झरने वाले प्रशंसा के रम का स्वाद मिलता है, वह प्रसाधन का महत्त्व समझने लगती है और तब उमकी बातचीत, हाव-भाव और सामाजिक आचारों में भी एक नया सम्मोहन भरने लगता है। और नारी-सौंदर्य पर रोझने वाली कलाकार की आँखें केवल नारी-सौंदर्य तक ही सीमित नहीं रहती, वे बनो की हरियाली और पर्वतों के अवाक् सौंदर्य पर भी देर तक विरमना चाहती हैं। इमी प्रकार, रमणी-रूप की चोट खाकर जगने वाला हृदय अदृश्य सौंदर्य के संघान में भी तत्पर हो जाता है।

विस्मृति के जिस सुधा-सिन्धु में तुम्हें कबिता और दर्शन पहुँचाते हैं, वहाँ में नारी-प्रेम की नाव पर चढ़कर गया हुआ हूँ। रूप साकार कवित्व है। और सौंदर्य की लहर दर्शन की लहर से मिलती-जुलती है।

(उजली आग)

इमसे ज्ञात होता है कि प्रेम के जागरण से चेतना के प्रत्येक कूप में लहरें उठती हैं, कामना की कोई मन्द वायु ममस्त इन्द्रियों को गहराई में बहने लगती है तथा मन और आत्मा का प्रत्येक शिखर किसी लालिमा में उद्भासित हो उठता है। किन्तु, ये सारे कंपन काम के कंपन नहीं होते, यद्यपि, यह सत्य है कि इनका आरम्भ काम के सचेत होने पर ही होता है।

मनुष्य के भीतर, शायद ही, कोई प्रवृत्ति हो, जो काम की प्रवृत्ति से प्रभावित न होती हो। इमीलिए, जितनी सावधानी अन्य प्रवृत्तियों को राह पर रखने के लिए बरती जाती है, उमसे बहुत अधिक सावधानी प्रेम के विषय में बरती जानी चाहिए। किन्तु, यह सावधानी क्या है? नीत्से ने कहा है कि धर्म ने काम को मारने के लिए उसे जहर पिलाने की कोशिश की, किन्तु काम मरा नहीं, वह जहरीला होकर रह गया। और, योगियों ने उसे दमित करने की शिक्षा दी, किन्तु काम दमन में भी न लाया जा सका। अब मनोविज्ञान आया है कि काम को वह फुमलाकर बम में ढायेगा। किन्तु, कहा नहीं जा सकता कि मनोविज्ञान को कितनी सफलता मिलेगी। हाँ, यह आशा अवश्य होती है कि मनोविज्ञान का प्रयोग पहले के प्रयोगों से अधिक सफल होगा।

जब मनुष्य आदिम अवस्था में था, जब सामाजिक आचार प्रचलित नहीं थे, तब प्रेम का स्वरूप क्या रहा होगा, इसकी कल्पना की जा सकती है। काम के विषय में पशुओं की जो स्वाधीनता है, वही स्वाधीनता उम समय मनुष्य को भी रही होगी अर्थात् नारी किनी एक नर की और नर किसी एक नारी का न रहता होगा। माय ही, काम जीवन में प्रधान भी न रहा होगा, जैसे वह आज भी पशु-जगत में प्रधान नहीं है। किन्तु, ज्यों-ज्यों मनुष्य के मन का विकास होने लगा, त्यो-त्यो काम भी मनुष्य के मानसिक आवेग के रूप में बढने लगा। धर्म की उत्पत्ति के समय काम मनुष्य की बहुत बड़ी नमस्या बन गया था, यह तो इसी बात में

प्रत्यक्ष है कि संसार के सभी धर्मों ने सबसे अधिक दंड काम को ही दिया है। और जब रोमांटिक जागरण का काल आया, लोग यह तो मानने लगे कि नारी पाप की प्रतिमा नहीं, शोभा का समुद्र है, किन्तु, धर्म ने काम के प्रति जिस भय को जगा दिया था, वह भय रोमांटिक चित्तको मे भी मौजूद मिलता है। उस भय का रूप यह है कि नारी भोग नहीं, पूजा की पात्री है; वह छूने नहीं, देखने की चीज है।

इस दृष्टि से विचार करने पर प्रेम की बीसवीं सदी की धारणा मुझे अधिक श्रेष्ठ दिखायी देती है, क्योंकि वह सत्य पर आधारित है, क्योंकि वह स्वाभाविक और निसर्गसिद्ध है। किन्तु, धारणा के श्रेष्ठ होने पर भी इस सदी का कामाचार सर्वथा निर्दोष नहीं कहा जा सकता। हमारा सबसे बड़ा अपराध, कदाचित्, यह है कि धर्म ने जिस वस्तु को अत्यन्त दुर्लभ बना रखा था, उसे हमने जरूरत से ज्यादा सस्ता कर दिया है। और यह प्रक्रिया गर्भ-निरोधक यन्त्रों के प्रचार से दिनोदिन अधिक आसान होती जा रही है। वृक्ष का पता फलों से चलता है। तो जब फल ही नहीं हैं, तब वृक्ष के होने का प्रमाण क्या है? इसलिए, प्रेम भय से भुक्त हो गया और प्रेमियों की घबराहट बिलकुल जाती रही। इससे अच्छे और बुरे, दोनों ही परिणाम निकले हैं। भय से मुक्ति मिली, यह अच्छी बात है। किन्तु, सस्ता होना तो, स्पष्ट ही, बुरी बात है। नोट जब बहुत छापे जाते हैं, तब रूपयो का मूल्य घट जाता है। कामाचार चूँकि बहुत निरापद हो गया, इसलिए प्रेम की ज्योति मन्द हो गयी है।

बड़ी झील तभी तैयार होती है, जब उसके बाँध बड़े और मजबूत हों। प्रेम में भी महत्ता तभी आती है, जब काम के ज्वारों से उसके पाँव नहीं उखड़ते। उपवास केवल धार्मिक कृत्य नहीं है। उससे भूख में भी तीव्रता आती है और चबाने के समय रोटी का स्वाद भी बढ़ जाता है। ऐसा लगता है कि प्रेम को सस्ता बनाने की जो पद्धति आरम्भ हुई है, वह टिकाऊ नहीं होगी, क्योंकि जो चीज बहुत सस्ती है, वह हमारे आदर का विषय नहीं हो सकती।

[१९५८ ई०]

पुरानी और नयी नैतिकता

पंडितों का अनुमान है कि मानव-समाज में सेक्स-सम्बन्धी आचरणों पर जो प्रतिबन्ध हम देखते हैं, वे दो कारणों से उत्पन्न हुए। एक तो इस कारण कि पुरुष इस बात की गारंटी चाहता था कि जो बच्चा उसका बच्चा कहा जाता है, वह ठीक उसीका बच्चा हो। और दूसरे इस कारण कि धर्मों ने बार-बार इस बात पर जोर दिया कि मनुष्य का वास्तविक उद्देश्य अपने परलोक को सुधारना है और इस कार्य में कामिनी और कंचन बाधक हैं। कामिनी बाधक इसलिए समझी गयी कि मुमुक्षु लोग काम से डरते थे तथा काम से भीत होकर उन्होंने कामसुखों की इतनी निन्दा की कि अन्त में, काम-कर्म भयानक माना जाने लगा।

जहाँ तक पहले कारण का सम्बन्ध है, वह जन्मजात प्रवृत्ति भी हो सकती है, क्योंकि गाँवों में हम देखते हैं कि दो भैंसे एक गाँव में नहीं रह सकते। वे अपनी-अपनी चौहद्दियाँ बाँध लेते हैं। एक चौहद्दी के भीतर एक ही भैंसा विचरण करता है और दूसरा यदि आ जाय, तो दोनों के बीच लड़ाई हो जाती है। लेकिन, भैंसे ऐसा क्या इसलिए करते हैं कि वे अपने बच्चे के सही बाप होने की गारंटी चाहते हैं? इसीलिए, अनुमान होता है कि यह ईर्ष्या बच्चे को दृष्टिगत रखकर नहीं, बल्कि, अधिकार की भावना से उठती होगी। किन्तु, पशु और मनुष्य के बीच तो पूरी समानता नहीं है। अतएव, बुद्धिवादी दृष्टि से यह मानना अधिक उपयुक्त है कि अपने बच्चे का सही बाप होने की चिंता से ही पुरुष ने यह प्रथा चलायी होगी कि जो नारियाँ ब्याह कर चुकी, उन्हें पर-पुरुष की ओर देखने का अधिकार नहीं है।

पंडितों का यह भी मत है कि जब तक धर्म का उत्थान नहीं हुआ था, सेक्स-विषयक नैतिकता के मानदण्ड दो थे। विवाहित नारियों के लिए तो यह आवश्यक था कि वे पर-पुरुषों के पास न जायें, किन्तु, पुरुष के लिए इतना ही बंधन यथेष्ट समझा जाता था कि वह दूसरों की पत्नियों से अलग रहे। उनके सिवा जो अन्य नारियाँ थी, उनके पास पुरुष बेखटके जा सकता था। तदुपरान्त, धर्म की शक्ति

प्रत्यक्ष है कि संसार के सभी धर्मों ने सबसे अधिक दंड काम को ही दिया है। और जब रोमांटिक जागरण का काल आया, लोग यह तो मानने लगे कि नारी पाप की प्रतिमा नहीं, शोभा का समुद्र है, किन्तु, धर्म ने काम के प्रति जिस भय को जगा दिया था, वह भय रोमांटिक चित्तको भी मौजूद मिलता है। उस भय का रूप यह है कि नारी भोग नहीं, पूजा की पात्री है; वह छूने नहीं, देखने की चीज है।

इस दृष्टि से विचार करने पर प्रेम की बीसवीं सदी की धारणा मुझे अधिक श्रेष्ठ दिखायी देती है, क्योंकि वह सत्य पर आधारित है, क्योंकि वह स्वाभाविक और निसर्गसिद्ध है। किन्तु, धारणा के श्रेष्ठ होने पर भी इस सदी का कामाचार संबंधा निर्दोष नहीं कहा जा सकता। हमारा सबसे बड़ा अपराध, कदाचित्, यह है कि धर्म ने जिस वस्तु को अत्यन्त दुर्लभ बना रखा था, उसे हमने जरूरत से ज्यादा सस्ता कर दिया है। और यह प्रक्रिया गर्भ-निरोधक यन्त्रों के प्रचार से दिनोदिन अधिक आसान होती जा रही है। वृक्ष का पता फलों से चलता है। तो जब फल ही नहीं हैं, तब वृक्ष के होने का प्रमाण क्या है? इसलिए, प्रेम भय से मुक्त हो गया और प्रेमियों की घबराहट बिलकुल जाती रही। इससे अच्छे और बुरे, दोनों ही परिणाम निकले हैं। भय से मुक्ति मिली, यह अच्छी बात है। किन्तु, सस्ता होना तो, स्पष्ट ही, बुरी बात है। नोट जब बहुत छापे जाते हैं, तब रूपयो का मूल्य घट जाता है। कामाचार चूंकि बहुत निरापद हो गया, इसलिए प्रेम की ज्योति मन्द हो गयी है।

बड़ी झील तभी तैयार होती है, जब उसके बांध बड़े और मजबूत हों। प्रेम में भी महत्ता तभी आती है, जब काम के ज्वारों से उसके पाँव नहीं उखड़ते। उपवास केवल धार्मिक कृत्य नहीं है। उससे भूख में भी तीव्रता आती है और चबाने के समय रोटी का स्वाद भी बढ़ जाता है। ऐसा लगता है कि प्रेम को सस्ता बनाने की जो पद्धति आरम्भ हुई है, वह टिकाऊ नहीं होगी, क्योंकि जो चीज बहुत सस्ती है, वह हमारे आदर का विषय नहीं हो सकती।

१९५८ ई०]

पुरानी और नयी नैतिकता

पंडितों का अनुमान है कि मानव-समाज में सेक्स-सम्बन्धी आचरणों पर जो प्रतिबन्ध हम देखते हैं, वे दो कारणों से उत्पन्न हुए। एक तो इस कारण कि पुरुष इस बात की गारंटी चाहता था कि जो बच्चा उसका बच्चा कहा जाता है, वह ठीक उसीका बच्चा हो। और दूसरे इस कारण कि धर्मों ने बार-बार इस बात पर जोर दिया कि मनुष्य का वास्तविक उद्देश्य अपने परलोक को सुधारना है और इस कार्य में कामिनी और कंचन बाधक हैं। कामिनी बाधक इसलिए समझी गयी कि मुमुक्षु लोग काम से डरते थे तथा काम से भीत होकर उन्होंने कामसुखी की इतनी निन्दा की कि अन्त में, काम-कर्म भयानक माना जाने लगा।

जहाँ तक पहले कारण का सम्बन्ध है, वह जन्मजात प्रवृत्ति भी हो सकती है, क्योंकि गाँवों में हम देखते हैं कि दो भैंसे एक गाँव में नहीं रह सकते। वे अपनी-अपनी चौहदियाँ बाँध लेते हैं। एक चौहदी के भीतर एक ही भैंसा विचरण करता है और दूसरा यदि आ जाय, तो दोनों के बीच लड़ाई हो जाती है। लेकिन, भैंसे ऐसा क्या इसलिए करते हैं कि वे अपने बच्चे के सही बाप होने की गारंटी चाहते हैं? इसीलिए, अनुमान होता है कि यह ईर्ष्या बच्चे को दृष्टिगत रखकर नहीं, बल्कि, अधिकार की भावना से उठती होगी। किन्तु, पशु और मनुष्य के बीच तो पूरी समानता नहीं है। अतएव, बुद्धिवादी दृष्टि से यह मानना अधिक उपयुक्त है कि अपने बच्चे का सही बाप होने की चिन्ता से ही पुरुष ने यह प्रथा चलायी होगी कि जो नारियाँ ब्याह कर चुकी, उन्हें पर-पुरुष की ओर देखने का अधिकार नहीं है।

पंडितों का यह भी मत है कि जब तक धर्म का उत्थान नहीं हुआ था, सेक्स-विषयक नैतिकता के मानदंड दो थे। विवाहित नारियों के लिए तो यह आवश्यक था कि वे पर-पुरुषों के पास न जायें, किन्तु, पुरुष के लिए इतना ही बंधन यथेष्ट समझा जाता था कि वह दूसरों की परिणयो से अलग रहे। उनके सिवा जो अन्य नारियाँ थी, उनके पास पुरुष बेखटके जा सकता था। तदुपरान्त, धर्म की शक्ति

बढ़ी और शास्त्रों ने यह प्रचार किया कि विवाह के घेरे से बाहर जाकर समागम करना नारी के लिए भी पाप है और नर के लिए भी तथा इस पाप के दण्डम्वरूप ऐसे पापियों को अनन्त काल तक तरकाग्नि में जलना पड़ता है ।

आरभ में धर्म इतनी ही रोक लगाता था कि विवाहित स्त्री-पुरुष किसी तीसरे व्यक्ति से सवध न करें । अतएव, प्रजावृद्धि के उद्देश्य से विद्या जानेवाला दपति का कामाचार दोष नहीं था, न धर्म ही यह सिखलाता था कि विवाह करना अपवा गृहस्थ बनकर रहना कोई पाप है । किन्तु जब धर्म का निवृत्तिवादी रूप प्रकट हुआ, बहुतो की दृष्टि में कामाचार मात्र दुराचार बन गया, चाहे वह विवाह के घेरे में घटित होता हो अथवा उनके बाहर । नारियों की अवज्ञा और गार्हस्थ्य की हीनता इसी निवृत्तिवाद से बढ़ी । बौद्ध, जैन और ईसाई धर्म निवृत्तिमूलक धर्म हैं । इन धर्मों ने गार्हस्थ्य की तुलना में मन्याम को प्रोत्साहन दिया, वैवाहिक बंधन तोड़कर युवकों को वराम्य लेने की प्रेरणा दी और जो गृहस्थ रह गये, उनके भीतर भी इस संस्कार की जगा दिया कि सत्सार में जहाँ-जहाँ मौन्दर्य दीखता है, वहाँ-वहाँ पाप है और जहाँ भी आनन्द मिलता है, वह आध्यात्मिक रोगों का स्थान है । अतएव, रामसुख चूँकि मभी मुद्यो में अधिक स्वादिष्ट था, इसलिए, वही सबसे अधिक भयानक माना जाने लगा ।

बुद्धदेव नारियों को भिक्षुणी होने का अधिकार देने के पक्षपाती नहीं थे । नारियों को सघ में आने का अधिकार उन्होंने अपने प्रिय शिष्य आनन्द के आग्रह के कारण दिया । और यह अनुज्ञा देकर उन्होंने पीछे पश्चात्ताप भी किया—
“आनन्द ! मैंने जो धर्म चलाया, वह पाँच सहस्र वर्ष तक चलनेवाला था । किन्तु, अब वह केवल पाँच सौ वर्ष चलेगा, क्योंकि नारियों को मैंने भिक्षुणी होने का अधिकार दे दिया है ।”

और जैन धर्म ने यद्यपि नारियों को भिक्षुणी होने का अधिकार आरभ से ही दे रखा था, किन्तु, जब वह मत श्वेताम्बर और दिगम्बर, इन दो संप्रदायों में बँट गया, तब दिगम्बर संप्रदाय ने शास्त्र में यह सशोधन कर दिया कि मोक्ष नारियों के लिए नहीं है । वे घर में ही रहकर धर्म-साधना करें । जब वे मोक्ष के समीप पहुँचेंगी, उनका जन्म पुष्ट-योनि में हो जायगा । तभी वे सन्यास ले सकेंगी और तभी उन्हें मोक्ष भी मिलेगा । तभी से जैन भिक्षुणियाँ केवल श्वेताम्बर संप्रदाय में होती हैं, जो बहुत ही उचित है ।

और ईसाइयत के धर्माचार्य, सत पॉल ने अनुज्ञा दी, “पुरुष के लिए यह अच्छा है कि वह नारी का स्पर्श न करे । यह उत्तम है कि सब लोग मेरे समान क्वरि रहें । अविवाहित लोगो और विधवाओं से मेरा कहना है कि यदि वे मेरे समान अविवाहित रह सकें, तो यह बहुत अच्छी बात होगी, किन्तु यदि न रह सकें, तो विवाह कर लें, क्योंकि जलते रहने की अपेक्षा विवाह कर लेना श्रेष्ठ है ।”

वरद्रेण्ड रसल ने संत पॉल की इस मुक्ति पर व्यंग्य किया है। "यह तो वैंसी ही बात है, जैसे कोई यह बहे कि रोटी में कोई और गुण नहीं है। उमरी सारी सार्थकता इस बात को लेकर है कि जो आदमी रोटी पकाता है, वह रोटी की चोरी नहीं करता।"

और गांधीजी भी, जो बुद्ध, महावीर और मत पॉल की परंपरा के बहुत समीप हैं, कहते हैं, "जो चीज मुक्ति में सहायक नहीं है, उसे मैं अनावश्यक मानता हूँ। विवाह भी ऐसा ही अनावश्यक कृत्य है। मुक्ति से दूर होने के कारण मनुष्य को जन्म लेना पड़ता है और जब वह मुक्ति में और भी अधिक दूर होता है, तब वह विवाह करता है।" अर्थात् विवाह-धर्म आपद्धर्म है। फिर वही बात। विवाह कर लो, क्योंकि तड़पने की अपेक्षा विवाह कर लेना श्रेष्ठ है। और गांधीजी ने वह बात भी कही, जिसे संत पॉल कहना भूल गये थे। "विवाह भी करो, तो संतानोत्पत्ति से दूर रहो।" यहाँ यह स्मरण रखना चाहिए कि गांधीजी ने गर्भ-निरोधक यंत्रों अथवा दवाइयों के इस्तेमाल का वही भी समर्थन नहीं किया है।

मात्र अपने सही बच्चे का वाप होने की बात होती, तब भी नारियों पर प्रतिबन्ध तो रहता ही, किन्तु, निवृत्तिमूलक धर्मों ने पवित्रतावाद और वैराग्य का जो व्यापक प्रचार किया, उससे संकम का रूप विकृत हो गया। लोग मानने लगे कि कमाचार भयानक पाप है और नारी इस पाप की साकार प्रतिमा है (मानो, यह पाप केवल एक पक्ष से ही सपादित होता हो)। जरा कल्पना कीजिये कि जब हट्टे-कट्टे नौजवान वैराग्य लेकर वन की ओर भागते होंगे, तब उनकी युवा पत्नियों की अंतःपीडा कैंसी होती होगी! मुक्ति तो नारियों की दृष्टि में भी अत्युच्च ध्येय थी। अब यदि पतिदेव मुक्ति के लिए ससार छोड़ रहे हों, तो पत्नी बेचारी कैसे बहे कि पति कोई गलत काम कर रहा है? साथ ही, वह यह भी समझने लगी कि, सचमुच, मैं ही पाप-साध हूँ, क्योंकि "गृहिणी ही छोड़ते हैं नर गृह वह के।"

और संन्यास लेने से ही क्या सेक्स से छुटकारा मिलता है? विनयपिटक में तथागत की स्पष्ट अनुज्ञाएँ हैं, "भिक्षुओ, एकान्त पाकर भिक्षुणियों के प्रति ऐमा न करो। भिक्षुणियो! एकान्त पाकर भिक्षुओं के साथ वैसा न करो।" मार और बुद्ध की लड़ाई में बुद्ध जीते थे, किन्तु, मार और मध की लड़ाई में मार जीत गया। साधक कौन श्रेष्ठ है? वह, जो घर में रहकर साधना करता है या वह, जो वन में जाकर उन लुभावनी शक्तियों से हैरान होता है, जिन्हें मार प्रत्येक वैरागी के मन में तैराता ही रहता है? जनक ने पहला मार्ग चुना था। किन्तु, बौद्ध, जैन एवं ईसाई साधकों ने दूसरा मार्ग पकड़ा। उनके प्रयोगों से जो बात जाहिर हुई, उसे देखकर आगे आनेवाले साधक फिर संभल गये। इमीलिए, कबीर और नानक

ने गार्हस्थ्य की छाया में रहकर अपनी साधना पूरी की। और रज्जबजी ने तो लिख भी दिया :—

एक जोग में भोग है, एक भोग में जोग।

एक बुड़ाई घंटाग्य में, इक तराहि सो गिरही लोग।।

चूँकि सभी देशों में शास्त्रों के रचयिता पुरुष थे, इसलिए, व्यभिचार की जिम्मेवारी उन्होंने नारियों पर डाल दी। यह पाप इसलिए होता है चूँकि नारियाँ जादूगरनी हैं, मोहिनी हैं, अहेरिन हैं। यदि शास्त्रों की रचना नारियों ने की होती, तो यह सारी जिम्मेवारी पुरुषों पर डाली गयी होती। किन्तु, व्यभिचार दो व्यक्तियों द्वारा सपन्न होता है, यह बात इतनी प्रत्यक्ष थी कि वह प्राचीन शास्त्रकारों को भी दिखायी पड़ी। यही कारण है कि प्राचीन शास्त्रों में केवल पुंशक्ती नारियों की ही निन्दा नहीं मिलती, प्रत्युत व्यभिचारी पुरुषों को भी भय दिखाया गया है। किन्तु, व्यवहार में क्या हुआ? नारियों से वे सभी अवसर छीन लिये गये, जिनसे उनके स्वलन की शका हो सकती थी। किन्तु, पुरुष के व्यभिचरण पर कोई रोक न लगायी जा सकी, क्योंकि पुरुष के लिए व्यभिचरण आसान था। व्यभिचार रोकने के लिए शास्त्रों ने जो महाजाल फैलाया, नारी उसके भीतर बहुत दूर तक बँध गयी। कारण, एक तो उसके गर्भवती हो जाने का भय था और दूसरा यह कि वह चहारदीवारी के भीतर बन्द कर दी गयी। किन्तु, पुरुष इस जाल के भीतर बाँधा नहीं जा सका। उसे घूमने-फिरने की पूरी छूट थी और पत्नी अथवा पड़ोसी यदि देख न ले, तो उसके स्वलन को प्रमाणित करने का कोई उपाय न था, न इस स्वलन से उसपर गर्भ का कोई खतरा ही आने वाला था।

सेक्स-विषयक नैतिकता का भीतर-भीतर चाहे जितना भी उल्लंघन होता हो, किन्तु, ऊपर से प्राचीन काल में ऐसे नैतिक दोष अत्यन्त भयानक माने जाते थे और शास्त्रों के प्रहरी तो उनसे अधिक भयानक पाप की कल्पना ही नहीं कर सकते थे। प्राचीन युग की केवल दो-चार ही ऐसी घटनाएँ हैं, जिन पर आश्चर्य होता है। पहली घटना यह है कि भारत में पाँच सन्नारियों पर व्यभिचरण का दोष नहीं लगाया गया। वे पाँचों नारियाँ आज तक पचकन्या के नाम से पूजी जाती हैं। दूसरी यह कि गौतम ऋषि ने जाबाला के पुत्र सत्यकाम को ब्रह्मविद्या का अधिकारी मान लिया, यद्यपि, जाबाला नाना पुरुषों के संपर्क में रखी थी, यहाँ तक कि वह यह भी नहीं जानती थी कि सत्यकाम उसे किस पुरुष से प्राप्त हुआ था। तीसरी घटना यह है कि लोग जब एक व्यभिचारिणी नारी को पत्थर फेंककर मार रहे थे, तब महात्मा ईसा मसीह को उसपर करुणा आ गयी और उन्होंने यह कहकर लोगों के हाथ रोक दिये कि इस बहन पर पत्थर वही फेंक सकता है, जिमने स्वयं ऐसा पाप न किया हो।

चौथी घटना कुछ अधिक मनोरंजक है। जातक कथाओं में एक कथा आती

है कि तथागत एक जन्म में एक राजा के गुरु थे। एक दिन राजा उनके पास अत्यंत व्यग्रता में पहुँचा और रोते-रोते बोला कि “महामात्य ने मेरे रनिवास को दूषित कर दिया है। इससे मैं इतना क्षुब्ध हो उठा हूँ कि आज या तो मैं रानी का वध करूँगा अथवा अपनी जान दे दूँगा।” बोधिसत्व ने राजा को आश्वस्त करके पूछा, “राजन् ! रनिवास पर तुम्हारा प्रेम जीवित है अथवा वह विनष्ट हो गया ?” राजा ने कहा, “प्रेम तो जीवित है महाराज ! अन्यथा मैं क्षोभ से इतना जलता ही क्यों ?” फिर बोधिसत्व ने कहा, “और रानी का भी तुम पर प्रेम है, ऐसा क्या तुम नहीं मानते ?” राजा बोला, “अभी तक तो मानता था, महाराज !” बोधिसत्व ने इसी पर बात खत्म कर दी। “तो प्राण लेने या देने की इसमें कोई बात नहीं है। एक घाट पर अनेक जीव पानी पीते हैं। किन्तु, इससे नदी कलुषित नहीं हो जाती। यदि रनिवास पर तुम्हारा और तुम पर रनिवास का प्रेम है, तो रानी तुम्हारी आज भी पवित्र है।” चूँकि कहानी में स्मृति से लिख रहा हूँ, इसलिये, भाषा और शैली मैंने गढ़ दी है। किन्तु, कथानक बिलकुल यही है, ऐसा मेरा ख्याल है।

इन घटनाओं से जो शिक्षा निकाली जा सकती है, वह, स्पष्ट ही, प्राचीन नैतिक मिद्धान्तों के विपरीत पड़ती है। पंचकन्या के साथ प्राचीन नैतिकता का विशिष्ट वर्ताव, कदाचित्, इस कारण हुआ कि कुंती, अहल्या, मन्दोदरी आदि नारियाँ ऐसी थी, जिनकी तेजस्विता एवं गुणवत्ता अत्यंत प्रखर थी। अतएव, उनके स्वलनों को समाज ने, चंद्रमा के बीच लघु कलंक मानकर, बर्दाश्त कर लिया। सत्यकाम को ब्राह्मणत्व का अधिकार देने में दो बातें हो सकती हैं। गौतम ने या तो जावाला की सत्यनिष्ठा के सामने उसके व्यभिचरण को नगण्य मान लिया अथवा सम्भव है कि केवल सत्य की महिमा प्रतिष्ठित करने को यह कहानी गढ़ दी गयी हो। यह छूट बहुत कुछ वैसी ही है, जैसे ईसाई धर्माचार्य उन व्यक्तियों के पापों को क्षान्तव्य मान लेते हैं, जो अपने पापों को स्वीकार करके पश्चात्तापपूर्वक उनका प्रक्षालन करने को तैयार हैं। ईसा मसीह वाली घटना से यह शिक्षा निकलती है कि सभी लोग एक ही नाव में हैं। समय सबको रखना चाहिए, पर, घट-बढ़कर स्वलन भी सबका हो सकता है। तब क्या यह उचित है कि जिसका पाप खुल जाय, उसे दण्ड दिया जाय और जिसका स्वलन प्रच्छन्न है, वह आदरणीय बना रहे ? तब दण्ड तो पाप के लिए नहीं, चातुर्य के अभाव के लिए होगा।

सबसे अधिक महत्त्व बोधिसत्व वाली कहानी का ही दीखता है। क्योंकि बोधिसत्व ने यह प्रश्न नहीं किया कि रनिवास के दूषित होने की बात तुमसे रानी ने कही या किसी और ने; न उन्होंने यही पूछा कि रानी का व्यक्तित्व कैसा है, आया वह परिवार और समाज के लिए अत्यंत उपयोगी है अथवा साधारण कोटि का। बोधिसत्व ने जो कुछ पूछा और कहा, उससे इतनी ही बात निकलती है कि

अगर पति और पत्नी में परस्पर प्रेम है, तो छिट-पुट स्वलनो से उन्हें इतना कुपित नहीं होना चाहिए। अर्थात् प्रेम इतना पवित्र और महार्घ तत्त्व है कि उसपर दैहिक स्वलनो के दाग नहीं पड़ते।

प्रेम सेक्स से ऊँचा तत्त्व है। सेक्स के अपराध शरीर की तृप्ता से भी किये जाते हैं और, युद्धादि के समय, परवशता के कारण भी। स्वर्णधूलि में प० सुमित्रानन्दन पंत की एक कविता है 'पतिता' शीर्षक। उसमें कथा है कि लुटेरो ने आकर परिवार की एक बधू को दूषित कर दिया, जिसका विनाश सारा पड़ोस रों-नीटकर कर रहा है। इतने में उस अभागिन बहन का पति केशव आता है और वह यह कहकर अपनी पत्नी को गले से लगा लेता है कि :-

मन से होते मनुज कलकित, रज की देह सदा से कनुषित,
प्रेम पतितपावन है, तुमको रहने दूंगा मैं न कलंकित।

ये चारो कहानियाँ वे रध हैं, जिनमें आँखें डालकर प्राचीन नैतिकता अपनी कमजोरियों को पहचान सकती है अथवा ये वे वातायन हैं, जिनके भीतर से शताब्दियाँ प्राचीन नैतिकता की दुर्बलताओं को निहारती आयी हैं। शास्त्रो ने बड़े-बड़े बाँध बाँधे, मानवता के नैतिक प्रहरियों ने रोम-रोम पर पहरा बिठाया, जिनके हाथ में सत्ता थी, उन्होंने भरपूर प्रयत्न किया कि अपना स्वलन छोड़कर बाकी सबके स्वलनो के लिए दड दिया जाय, जिनके कहने से लोग जातिच्युत किये जा सकते थे, उन्होंने अगणित लोगों को जाति में निकलवा दिया और जिनकी आशा से मनुष्य मारा जा सकता था, उन्होंने अगणित लोगों की जान भी ली, किन्तु, सेक्स की निरकुशता अटल रही। गाँवों में कहानियाँ चलती हैं कि अमुक राजा ने अपनी बेटो को फौजवान के साथ रस्ती में बाँधकर दोनो को एक साथ जीवित गाड़ दिया। ऐसी कहानियाँ एक-दो नहीं, अनन्त हैं और उनमें भी बड़ी सख्या, बदायित्, उन जोड़ों की होगी जो गाड़े न जाकर किसी अन्य विधि से अलग या समाप्त किये गये।

सेक्स पर अतृप्ता डालने का काम हवा की बाँधने के समान दुष्कर सिद्ध हुआ है। यह मनुष्य के आचरणों और क्रियाओं का वह अदृश्य उत्स है, जो लाप आवरणों के भीतर से भी बराबर ऊपर को झाँकता ही रहता है। इसे अपदस्य करने की चाहे जितनी भी श्रेष्ठा की जाय, वह बार-बार मिहामन के ऊपर भा बैठता है और शास्त्र एवं नैतिकता के प्रहरी उसे बाँधने की जो भी तैयारी करते हैं, उस पर सेक्स का देवता व्यस्य से मुस्कुराता है, मानो, वह यह कह रहा हो कि उतने बघन तो मैं तोड़ चुका, देगूँ, इस बार तुम कैसी बड़ियाँ तैयार करते हो ?

ऐसी है वह पृष्ठभूमि जिन पर नयी नैतिकता अपना घर उठा रही है। नैतिकता की यह नयी समस्या है क्या चीज ? प्राचीन युग में लोगों से सेक्स की नैतिकता का पालन तो करवाया जाता था, किन्तु, उन्हें यह जिज्ञास नहीं दी जाती

थी कि सेक्स का वास्तविक स्वभाव क्या है और जीवन में उसका क्या स्थान होना चाहिए। भारत में ऋषि वात्स्यायन ने सेक्स की निगूढताओं का अच्छा सघान किया था, किन्तु, निवृत्तिमार्गी धर्मों ने वात्स्यायन के मर्म को नहीं समझा, न काम-सूत्र को कभी धार्मिक प्रतिष्ठा प्राप्त हुई। समाज को जो भी ज्ञान दिया गया, वह यह था कि सेक्स की क्रियाएं अत्यन्त गहिरी होती हैं और श्रेष्ठ मनुष्य वह है, जो इनसे वेदप्र वच जाता है।

इस विषय में मनुष्यों के नेता शास्त्रकार न होकर अगर वात्स्यायन अथवा उनकी परम्परा के लोग हुए होते, तो सम्भव है, मानव-जाति अधिक सतुलन की स्थिति में होती। किन्तु, यह न होकर हुआ यह कि निरन्तर लोभों के भीतर यह मस्कार भरा जाता रहा कि सेक्स कुत्सित है, उसका ज्ञान घृणित है और जो अविवाहित अथवा वैरागी है, उनके कान में तो इस विषय का एक शब्द भी नहीं पडना चाहिए। शास्त्रों ने लोगों को सेक्स की जानकारी न देकर केवल उनसे पाप के सारे अवसर छीन लिये और समय के इस विशाल बाँध में तब भी जो अपूरणीय रक्ष थे, उन्हें विफल बनाने की शास्त्र वरावर यह नारा लगाते रहे कि जो व्यक्ति, भूल-चूक से भी, ऐसा पाप कर बैठता है, उस अनन्त काल तक नरकाग्नि में जलना पड़ता है।

प्राचीन नैतिकता की सभी दीवारें इसी नींव पर खड़ी रही। तब भी मनुष्य पूर्ण रूप से कभी रोका न जा सका। नरकाग्नि का भय और तात्कालिक सुख, इनमें से मुख का पलड़ा वरावर भारी रहा और इसी सुख के लोभ से पुरुष ने वेश्यावृत्ति को प्रचलित होने दिया, क्योंकि इस प्रथा के द्वारा एक ओर जहाँ पुरुषों की वासना तृप्त होती थी, वहाँ समाज की वैवाहिक मर्यादा भी, बाहर से, अधुण्ण रखी जा सकती थी, यद्यपि यह प्रत्यक्ष था कि इस प्रथा से लाभ उठाने वाले लोग वैवाहिक मर्यादा का पालन नहीं कर रहे थे।

सच पूछिये तो वेश्याप्रथा का प्रचलन पुरानी नैतिकता की असफलता का सबसे बड़ा प्रमाण है और उसमें इस बात का भी पता चलता है कि पुरुष ने नारी को दबा रखने के लिए कितना बड़ा पड्यंत्र किया है। पुरुष ने अपने आनंद के लिए नारियों का वेश्यालय खड़ा किया, किन्तु, नारियों के मनोरंजन के लिए पुरुषों का वेश्यावर्ग न बन सका। इससे भी यही पता चलता है कि प्राचीन नैतिकता के हाथ में न्याय की एक नहीं, दो तराजूएँ मौजूद रही हैं, एक वह, जिससे वह पुरुषों के दोष तोलती है और दूसरी वह, जिस पर नारियों के पाप तोले जाते हैं। फिर भी, पुरुषों की अपेक्षा नारियों के दोष कम रहे, क्योंकि वह दोष के अधिक अवसरों से वंचित थी, क्योंकि नरकाग्नि का भय भी सबसे अधिक उसीके लिए था और सबसे बड़ी यह बात कि गर्भ रह जाने का भय नारियों के लिए है, नरों के लिए नहीं।

और तब विश्व में नवयुग का प्रवेश हुआ। विज्ञान के साथ-साथ सत्कार में

की रचना के समय तो, स्पष्ट ही, सहर्षमिणी उनके साथ नहीं थी। मनुष्य के पास एक ही इंजिन है, जिसका नाम सेक्स अथवा सेक्स की शक्ति है। अब इस इंजिन से चाहे वह खेत जोत ले अथवा विमान में चढ़कर ऊपर उड़ जाय। सेक्स की अनुभूति में मात्रा नहीं, गुण का महत्त्व है; प्रसार नहीं, घनत्व की महिमा है। व्यक्तित्व के विकास में प्रेम सहायक होता है, सेक्स नहीं। सस्ते ढंग से हर जगह शारीरिक धरातल पर सेक्स की निरन्तर अभिव्यक्ति करते फिरने की अपेक्षा तो युवको और युवतियों के लिए यह बड़ी श्रेष्ठ है कि वे सेक्स को अभिव्यक्ति दें ही नहीं। इससे उनके व्यक्तित्व का तनिक भी ह्रास नहीं होगा। ह्रास उनका तभी हो सकता है, जब वे मन और आत्मा के जाग्रत हुए बिना शारीरिक मिलन में प्रवृत्त होते हों।

काम तन में तो रहता ही है, कभी-कभी उसका निवास मन में भी हो जाता है। तन का काम स्वाभाविक प्रवृत्ति, किन्तु मन का काम रोग है। यह भी कि तन के काम की आवश्यकता सीमित होती है, किन्तु, मन का काम निस्सीम होता है। तन का काम अपनी आवश्यकता से आगे नहीं बढ़ता, किन्तु, मन का काम उसका केवल अतित्रमण ही नहीं करता, वह नकली आवश्यकताओं को भी जन्म देता है। तन का काम बस में लाया जा सकता है, किन्तु, मन का काम काल्पनिक होने के कारण पकड़ में नहीं आता। मसल मशहूर है कि भय की अपेक्षा भय की कल्पना अधिक भयानक होती है। सेक्स भी शरीर के धरातल पर साध्य, किन्तु, दिमाग में घुस जाने पर असाध्य हो जाता है। और समाज को देखिये कि शारीरिक प्रवृत्ति पर सर्वत्र रोक लगाकर वह दिमागी सेक्स को कितनी उत्तेजना दे रहा है।

किन्तु, प्राचीन नैतिकता के सामने इतनी ही कठिनाइयाँ नहीं हैं। लोग सेक्स और प्रेम के बीच के बारीक भेद को समझें या न समझें, किन्तु, वे इतना तो समझ ही गये हैं कि सेक्स पाप नहीं है। और उन्हें यह भी ज्ञात हो गया है कि सेक्स का कविता, कला, सुप्रसन्न वैवाहिक जीवन एवं जीवन की अन्य कई ऊँची उपलब्धियों से प्रगाढ़ सम्बन्ध है। विशेषतः, साहित्य और कला की प्रेरणा उस मनोदशा से आती है, जिस मनोदशा की अनुभूति मनुष्य पूर्वराग के समय करता है। जिस समाज में पवित्रतावाद और वैराग्य का प्राधान्य होता है, उसमें और चाहे जो भी प्रतापी लोग उत्पन्न हो जायें, बड़े कवि और बड़े कलाकार उत्पन्न नहीं होते। यह समझना तो निरी ध्रान्ति है कि जीवन में जितनी भी अच्छी बातें हैं, वे सेक्स से उत्पन्न होती हैं, किन्तु, यह ठीक है कि जीवन को रंगीन और समृद्ध बनाने वाले कितने ही कार्य हैं, जो उस समाज में अच्छी तरह नहीं किये जाते, जहाँ सेक्स की स्वाभाविकता का प्रचलन नहीं है, जहाँ नर-नारी के मिलन पर पहरा देने की परिपाटी है।

जिम प्रेरणा की ओर संकेत कर रहा है, वह शारीरिक मिलन की प्रेरणा

नहीं, प्रत्युत वह अदृश्य सहर है, जो नारी से उठकर नर को छूती है और नर से उठकर नारी को। यह वह आनन्द है, जो फूलों के पास बैठने में मिलता है; यह वह आह्लाद है, जो फूलों को अपनी प्रशंसा सुनने से प्राप्त होता है। कला को प्रेरणा वही समाज दे सकता है, जहाँ नारियाँ नरों की पहुँच से बिलकुल तो नहीं, फिर भी कुछ दूर होती हैं। प्राप्ति कठिन, पर उद्योग कठिन नहीं, जहाँ यह वातावरण होता है, कला वहीं स्फुरणाओं से भरी रहती है। वैज्ञानिक के लिए यह लाभदायक है कि उसका सेक्स तृप्त रहे, किन्तु, कलाकार को यदि तृप्ति मिल गयी, तो उसकी शक्तियाँ अवरूढ़ हो जायेंगी। किन्तु, भारत में दुर्भाग्यवश यह स्थिति नहीं रही। अन्य देशों की तरह यहाँ भी नरों में बहुपत्नीत्व की भावना अत्यधिक तीव्र रही है। इस देश में भी एक पत्नी तक सीमित अवसर वही रह पाता है, जो अपेक्षाकृत गरीब है, जिसके भीतर धार्मिक भाव हैं, जिसे मेहनत से क्यादा अवकाश नहीं मिलता और जिसकी पत्नी कुछ थोड़ा पहरा भी रख सकती है। जहाँ यह स्थिति नहीं होती, वहाँ पुष्प का मन, प्रायः, नयी हरियाली की ओर आँध उठाने को मजबूर हो जाता है। पुरुषों में रोमांस के लिए जो तृष्णा उठती है, उसका आंशिक समाधान इस देश में वेरयाएँ करती रही हैं। फिर भी, प्राचीन नैतिकता के पोषक लोग यह मानने को तैयार नहीं हैं कि वेरया-श्रया का जन्म, पालन और विकास प्राचीन नैतिकता के कारण सम्भव हुआ है।

आज की स्थिति यह है कि सेक्स का ज्ञान बहुत ही सुलभ हो गया है और अधिकांशतः युवक सेक्स के सुख को गृहित नहीं मानते। मेरे जानते इसपर रोना-पछताना व्यर्थ है। यदि इसके अधम पक्ष को ही लें, तब भी यह अधिक उत्तम है कि लोग ज्ञान के प्रकाश में विनष्ट हो जायें, बनिस्वत इसके कि वे अज्ञान के अँधेरे में बिनसैं। शास्त्रों की अवज्ञा हो जाने के कारण सेक्स का जो पाप-भाग था, वह भागने लगा है। और सबसे बड़ा भय जो गर्भ को लेकर था, उसे गर्भ-निरोधक यंत्रों ने जीत लिया है। अब तो यह पूर्ण रूप से संभव दीघता है कि नारियाँ, चाहे तो, पुत्र केवल अपने पतियों से ही उत्पन्न करवा सकती हैं। फिर भी, सती की तुलना में असती नारी आज भी हीन है और वह सदैव हीन रहेगी। किन्तु, इतना हुआ है कि अब वह घृष्य नहीं रही, न सतीत्व की प्रामाणिकता अब उतनी आसान है, जितनी पहले थी।

प्राचीन नैतिकता के अन्दर चाहा यह जाता था कि विवाह के पूर्व तक युवक और युवती, दोनों को सेक्स के अनुभव से मुक्त रहना चाहिए। किन्तु, आर्थिक कारणों और जीवन के ढंग बदल जाने से अब विवाह विलम्ब से किये जाते हैं। यहाँ भी, आज तक कौमार्य की शर्त नारियों के लिए जितनी कड़ाई से बरती गयी है, उतनी कठोरता से नरों के लिए नहीं। किन्तु, गर्भ-निरोधक यंत्रों के प्रचलन से इस मामले में भी नारियों की कठिनाई दूर हो गयी है। अब नारियाँ यदि यह कहे

कि जब वर अक्षतता का धर्म पालन नहीं करता, तो बधू पर ही यह कठिनाई क्यों लादी जाय, तो इसका कोई न्यायसंगत उत्तर नहीं दिया जा सकता।

भारत में बाँध अभी तक नहीं टूटा है। यहाँ की नयी पीढ़ी में भी थोड़े-में शिक्षित नागरिक ही अभी नयी नैतिकता से प्रभावित हो सके हैं और उनके अन्तर्मान में भी, अभी तक, पुरानी नैतिकता का भय वर्तमान है। किन्तु, वाढ इच-इच ऊपर उठती जा रही है और यह देश भी उस नैतिक सघर्ष में पड़ने वाला है, जिसमें पड़कर कई अन्य देशों में प्राचीन नैतिकता हार चुकी है। रूस और स्वीडन में सेक्स की आजादी इतनी दूर तक जा पहुँची है कि वहाँ गर्भपात कोई अपराध नहीं है, न वहाँ के समाज में अविवाहित माताओं की कोई अवज्ञा होती है, न अज्ञातनामा पिताओं की सन्तानों को कानून कोई हानि पहुँचाता है। स्वाधीनता की सहर में कुछ चिंतक यहाँ तक मानने लगे हैं कि मनुष्य की पूरी स्वतन्त्रता का आनन्द तब प्राप्त होगा, जब सेक्स शरबत या चाय के समान आसानी से सुलभ हो जाय। उसपर तुराँ यह है कि साम्यवाद जहाँ भी पहुँचता है, वह वेश्या-प्रथा को पहले ही दिन समाप्त कर देता है। वेश्या-प्रथा की समाप्ति, वास्तव में, प्राचीन नैतिकता की ही समाप्ति है, क्योंकि इस प्रथा के समाप्त हो जाने पर प्राचीन नैतिकता आप से आप टूट जाती है।

बरट्रेण्ड रसल का कहना है कि मदं अपने बच्चे का सही बाप है या नहीं, जब इस विषय का खतरा जाता रहा, तब मर्दों को औरतों के आनन्द में बाधा पहुँचाने की बात क्यों सोचनी चाहिए। क्यों नहीं वे अपनी पत्नियों के मित्रों को उसी भाव से घर के भीतर आने दें, जैसे पहले के बादशाह हिजडे मर्दों को ज्ञानखानों में निश्चिन्त जाने देते थे ?

किन्तु, तब भी एक शका तो बच ही जाती है। क्या गर्भ-निरोधक यंत्रों के भरोसे पुरुष निश्चिन्त हो सकता है और उसे अपनी पत्नी की सत्यता पर पूरा विश्वास होगा ? नैतिकता नयी हो पुरानी, उसे चलाने में कठिनाइयाँ समान हैं।

इस विषय में जितने भी समाधान प्रस्तावित हुए हैं, उनमें रसल साहब का समाधान मुझे सबसे कम दुःखदायी लगता है। रसल नास्तिक और बुद्धिवादी चिंतक हैं, किन्तु, व्यभिचार पर लगाम देने के वे भी उतने ही पक्षपाती हैं, जितने प्राचीन नैतिकता के समर्थक लोग। दोनों के बीच भेद केवल यह है कि प्राचीनतावादी लोग अज्ञान और दासता का सहारा लेते हैं, किन्तु, रसल वैयक्तिक स्वातन्त्र्य को अक्षुण्ण रखना चाहते हैं। उदाहरणार्थ, प्राचीनतावादी लोग चाहेंगे कि सेक्स का ज्ञान देने वाली सारी पुस्तकें जला दी जायें अथवा वे ऐसी अलमारियों में बन्द कर दी जायें, जहाँ मुक्क नहीं जा सकते। इसी प्रकार, उनका दूसरा समाधान यह होगा कि नारियाँ फिर से नरो की सगति से हटाकर घरों में बन्द कर दी जायें। किन्तु ये काम अब क्या हो सकते हैं ? और यदि वे सम्भव भी हों, तो भी क्या यह

सुखमें होगा ? अतएव, रमल का कहना है कि वैयक्तिक स्वातंत्र्य का अपहरण न किया जाय, न युवको से मेकम की जानकारी ही चुराकर रखी जाय । इसमें अच्छा तो यह होगा कि मेकम-विषयक ज्ञान युवको को सुचितित ढंग से दिया जाय, जिससे वे दूध से पानी को अलग कर सकें अर्थात् यह समझ सकें कि सेक्स का सदुपयोग और दुरुपयोग कैसे किया जाता है ।

नर-नारी-मिलन में सबसे अधिक महत्त्व प्रेम का है । अतएव, नर-नारियों के बीच वह गम्भीर प्रेम अधिक-से-अधिक विकसित होना चाहिए, जिससे आसिगन-ममुद्र में दोनों के सम्पूर्ण व्यक्तित्व, पूर्ण रूप से, निमग्न हो जायें और उस मिलन से दोनों के व्यक्तित्व अधिक पूर्ण, अधिक समृद्ध और अधिक सुखद बनते चले जायें ।

महत्त्व की दूसरी बात यह है कि बच्चों को कोई भी शारीरिक या मनोवैज्ञानिक कष्ट न हो । यदि यह नहीं हुआ, तो नयी नैतिकता राक्षसों की नैतिकता वही जायगी ।

किन्तु, प्रेम में सबसे बड़ी कठिनाई ईर्ष्या को लेकर उठती है और, दुर्भाग्यवश, प्राचीन नैतिकता ईर्ष्या को अपनी सहेली मानती है । अच्छे-भले दपति में भी ईर्ष्या का कोई पतला भाव बराबर मेंढराना रहता है और ईर्ष्या के द्वारा ही वे एक-दूसरे को, मानो, जेम में बिठाये रहते हैं । पति-पत्नी यदि एक-दूसरे के प्रति इतने आसक्त हैं कि उनमें से कोई भी घरे के बाहर वाले मुख पर लोभ की दृष्टि नहीं डालता, तो यह बहुत अच्छी बात है । थोड़ा तो वे ही गिने जायेंगे, जो एक से तृप्त हैं, जो सेक्स को शरीर तक ही सीमित रखकर उसे दिमाग पर चढ़ने नहीं देते अथवा जो सेक्स की धारा को पचाकर, ऊर्ध्वरेता होकर, ऊपर उठ रहे हैं । किन्तु, उनमें से कोई यदि फिमल जाय, तो इस फिमलन पर भयानक काण्ड उपस्थित कर देना बुद्धिसंगत नहीं दीखता । इसे भी आपद्धर्म मानकर परस्पर ही बर्दाश्त कर लेना चाहिए । और यह भी उचित नहीं है कि ईर्ष्या और शका से प्रेरित पति पत्नी को और पत्नी पति को अन्य नर-नारियों से मिलने न दे । ईर्ष्या, शका, भय, मनाही और एक दूसरे की स्वतंत्रता में हस्तक्षेप, इन दुर्वृत्तियों के आधार पर अच्छे दाम्पत्य का महल खड़ा नहीं किया जा सकता ।

ईर्ष्या ही वह चट्टान है, जिस पर प्राचीन नैतिकता टूट रही है । ईर्ष्या यदि न जीती गयी, तो इसी चट्टान पर नयी नैतिकता भी टूट जायगी । अतएव, मुख्य प्रश्न आत्मदमन का है, ईर्ष्या पर विजय स्थापित करने का है । आत्मदमन तो नयी नैतिकता के लिए भी उतना ही आवश्यक होगा, जितना पुरानी के लिए था । किन्तु, आत्मदमन अब हमें इसलिए चाहिए कि हमें दूसरों की आज्ञादी में दखल नहीं देना है, इसलिए नहीं कि हमें अपनी आज्ञादी को कम करना है ।

[१६५७ ई०]

काम-चिन्तन की कणिकाएँ

(१)

बहुत-सी नारियाँ इस भ्रम में रहती हैं कि वे प्यार कर रही हैं। वास्तव में वे प्रेम किये जाने के कारण आनन्द से भरी होती हैं। चूँकि वे इनकार नहीं कर सकती, इसलिए यह समझ लेती हैं कि हम प्रेम कर रही हैं। असल में यह रिझाने का शौक है, हलका व्यभिचार है। प्रेम का पहला चमत्कार व्यभिचार को खत्म करने में है, पार्टनर के भीतर सच्चा प्रेम जगाने में है।

(२)

✓ ऐसी औरतें हैं, जिन्होंने प्रेम किया ही नहीं है। लेकिन ऐसी औरतें कम हैं, जिन्होंने प्रेम केवल एक ही बार किया हो।

जब प्रेम मरता है, तब बची हुई चीज ग्लानि होती है, पश्चात्ताप होता है।

✓ प्रेम आग है, जलने के लिए उसे हवा चाहिए। आशा और भय के समाप्त होते ही प्रेम समाप्त हो जाता है।

सुखमय विवाहित जीवन सम्भव है। स्वादमय विवाहित जीवन सम्भव नहीं है।

प्रेम का नाम नहीं सुनते, तो बहुत-से लोग हैं, जो प्रेम में नहीं पड़ते। कवियों और उपन्यास-लेखकों ने प्रेम का प्रचार किया है।

(३)

✓ औरतें अपनी वासना को काबू में ला सकती हैं, मगर अपनी रिझाने की प्रवृत्ति को वे रोक नहीं सकती।

प्रेम में पागल हो जाना किसी हद तक ठीक है, बेवकूफ बनना बिलकुल ठीक नहीं है।

(४)

ऐसी सती नारियाँ कम हैं, जो अपने जीवन को बेस्वाद नहीं मानती हो। ये नारियाँ उस खजाने के समान हैं, जो सुरक्षित इसलिए है क्योंकि वह गढा हुआ

है। यानी इसलिए कि उसका पता किसीको चला ही नहीं है। ज्यों-ज्यों नर-नारी के मिलन के अवसरों में वृद्धि हुई है, त्यों-त्यों सती नारियों की संख्या में ह्रास हुआ है। पुरानी नैतिकता अभी बचायी जा सकती है, जब नर और नारी के मिलन के अवसर कम कर दिये जायें। नारी अग्नि है, पुरुष घृत-कुंभ है। दोनों के अलग रहने में ही पुरानी नैतिकता का कल्याण है।

(५)

आदि काण्ड में नारी प्रेमी से प्रेम करती है। उसके बाद वह प्रेमी से नहीं, प्रेम से प्रेम करने लगती है।

प्रेम और सतर्कता, ये साथ नहीं चल सकते। जैसे-जैसे प्रेम में वृद्धि होती है, सतर्कता छत्र होने लगती है।

(६)

जो समाज अपनी औरतो को परदो में बन्द रखता है और जो समाज उन्हें घूमने-फिरने की आजादी देता है, उन दोनों की कविताएँ अलग-अलग ढंग की होगी।

सुन्दरता के बारे में तर्क जितना ही अधिक किया जायगा, उमकी अनुभूति उतनी ही कम होगी।

(७)

सुखी प्रेम का इतिहास नहीं होता। प्रेम का इतिहास रोमांस का इतिहास है और रोमांस तब जन्म लेता है, जब प्रेम में बाधा पड़ती है, रुकावट आती है, विशेषतः तब, जब प्रेम दुःखांत होता है। जिस प्रेम में आतुरता है, तेजी है, छटपटाहट और बेचैनी है, वह विपत्ति लाकर रहेगा।

कहते हैं, यूरोप और अमरीका में व्यभिचार सबसे बड़ी प्रवृत्ति है। व्यभिचार न हो, तो कविता और उपन्यास में क्या रह जाता है? सारा साहित्य उस प्रेम के इर्द-गिर्द चक्कर काटता है, जो नियमों का पालन करना नहीं जानता। मनुष्य जाति की आधी से अधिक विपत्तियों का नाम व्यभिचार है।

विवाहित के प्रति आकर्षण है, इसलिए विवाह टूटते हैं। लेकिन विवाहित के प्रति आकर्षण में दुःख है, यह जानते हुए भी आदमी संतास को स्वेच्छया क्यों अपनाता है?

(८)

प्रेमी अपराध करके न तो मुधार की शोशिश करते हैं, न पश्चात्ताप। कारण? उनका अतर्कन कहता है कि उन्होंने पाप नहीं किया है, पाप और पुण्य की सीमा को लांघकर वह आनन्द लूटा है, जो आनन्द पाप और पुण्य की सीमा के इधर है ही नहीं। अवैध प्रेम में प्रेम की पात्री नायिका नहीं होती, बल्कि यह अनुभूति होती है कि हम प्रेम कर रहे हैं। नारी नर को और नर नारी को इसलिए नहीं चाहता

कि वे नर और नारी है, बल्कि इसलिए कि दोनों के मिलते ही एक ज्वाला उठती है, जो केवल नर या केवल नारी में नहीं उठ सकती।

रूकावट के बिना प्रेम में जोर नहीं आता, रोमास की आग नहीं घग्गनी। जहाँ असली रूकावट नहीं है, वहाँ उसकी कल्पना कर ली जाती है। प्रेमियों के प्रति दया हमारे भीतर यह सोचकर आनी चाहिए कि अन्त में विपद उनका इंतजार कर रही है।

वासना शरीर का चाहे जितना भी उपयोग करे, किन्तु शरीर के कानून को तोड़कर वह जीवित नहीं रह सकती। यूनानी और रोमन लोग इसीलिए प्रेम को बीमारी समझते थे।

(६)

वासना को शब्द और भाषा साहित्य से मिली है। अगर साहित्य ने प्रेम पर इतनी बातें नहीं कही होती, तो कम लोग इस ज्वाल में फँसते। गेटे के बर्दर के प्रकाशन के बाद यूरोप में आत्महत्या की लहर आ गयी थी। रूसो के प्रभाव में आकर लोग दूध ज्यादा पीने लगे थे। रने के प्रकाश में आने के बाद कई पीढ़ियाँ गमगीन रही थी। सुना है कि एक बार कलकत्ते में एक फिल्म का इतना भयानक प्रभाव पड़ा कि कई लड़कियों ने क्षील में कूदकर आत्महत्या कर ली थी। उस फिल्म का नाम देवदास था।

(१०)

मैं तो भाग्य की ठोकरे खाकर अध्यात्म की ओर मुड़ा हूँ, मगर यह देवी शायद सुख से ऊबकर अध्यात्म की ओर जा रही है। लेकिन वह अभी काम और अध्यात्म के बीच झटके खा रही है, कोई ऐसा मार्ग खोज रही है, जो अध्यात्म का मार्ग हो, लेकिन काम का विवर्जन उससे नहीं होता हो। अध्यात्म की सुनी-सुनायी बातें वह जोर से दुहराती रही और खोद-खोदकर यह पूछती रही कि विवाह-वाह्य प्रेम हो जाय, तो पाप उसे क्यों माना जाना चाहिए। मालूम होता है, उसे जब कोई युवक अच्छा लगता है, तब इतने से ही यह द्वन्द्व उसे सताने लगता है।

वह पूछने लगी, एक नारी दो नरों को प्यार कर सकती है या नहीं? एक नर दो नारियों को प्यार कर सकता है या नहीं? मन तो आप से आप खिच जाता है उसे समेटें तो कैसे? और यह समेटना ही क्या पुण्य है? लडकी का हाथ मैं अपने हाथ में ले सकती हूँ। लडके का हाथ अपने हाथ में लेने से मन क्यों घबराता है? वीहड़ प्रश्न।

मैंने कहा, यूरोप में चूमना भी दोष नहीं माना जाता। भारत में मात्र हेरने से शका उत्पन्न हो जाती है। द्वन्द्व व्यक्ति की तरफ और समाज के नैतिक बन्धन का है। अध्यात्म के बारे में मैं ठीक-ठीक नहीं बता सकता, लेकिन धर्म तो घुल्लम-

खुला समाज के नैतिक विधान के पक्ष में है। मगर अब मनोविज्ञान का राज चलने लगा है। मनोविज्ञान की शिक्षा है कि जान-बूझकर फँसने की कोशिश मत करो, जान-बूझकर सिकुड़ने की भी कोशिश मत करो। लेकिन याद रखो कि बार-बार की परीक्षाओं के बाद भी विवाह की प्रथा सही पायी गयी है और विवाह के अपने कानून हैं। जिस बात से पति या पत्नी को शका हो, चिन्ता हो, शिकायत हो, वह बात चल नहीं सकती।

मुश्किल यह है कि अब मिलने-जुलने के इतने साधन निचल आये हैं कि पुरानी नैतिकता के लिए संकट खड़ा हो गया है। और जो नैतिकता इस नयी दुनिया से मेल खाती है, वह नैतिकता है ही नहीं। उपन्यासों में सेक्स की समस्या का चित्रण जिस रूप में किया जा रहा है, उससे तो यही शिक्षा निकलती है कि पति और पत्नी को परस्पर सहनशील होना चाहिए। जिस नाव में औरत बैठी है, उसी नाव में मर्द भी है।

देवी ने पूछा, "इस विषय में श्री अरविन्द की राय क्या है?"

मैंने कहा, "उनका निश्चित मत था कि उनका योग नर-नारी-समागम के साथ चल नहीं सकता।" श्री अरविन्द-आश्रम में सेक्स की मनाही है। लेकिन 'इवनिंग टाक' में कही उन्होंने अपने शिष्यों से कहा था कि नर-नारी-सम्बन्ध का विषय अत्यन्त निगूढ़ है। उसे तुम अभी नहीं, आगे चलकर समझोगे। श्री अरविन्द से किसीने पर-स्त्री-गमन के विषय में भी पूछा था। उन्होंने कहा, "यह तो अपनी स्त्री के साथ समागम में भी खराब है।"

इसके विपरीत, महर्षि रमण ने एक भक्त के बार-बार के प्रश्न से आजिज होकर कहा था, "अगर तुम इस विषय में निरन्तर सोचते रहना नहीं छोड़ सकते, तो अच्छा है कि कर ही डालो और इस बार-बार के सोचने से मुक्त हो जाओ।"

मैंने कहा, "मन का सेक्स बहुत ही खराब चीज है, तन का सेक्स उतना बुरा नहीं माना जा सकता।"

देवी ने इस सूचित को नोट कर लिया। मैंने अपने जीवन का एक अनुभव उसे सुनाया और कहा कि उस महिला को मैं हमेशा पवित्र मानता आया हूँ।

मैंने उसके मन पर यह बात बिठाने की कोशिश की कि अध्यात्म का मार्ग ठीक-ठीक वही मार्ग नहीं हो सकता, जिस पर विषयी लोग चलते हैं। दूसरों के स्वलन के प्रति उदार रहो, मगर खुद स्वलन से बचो, यही सन्तों का दृष्टिकोण है।

(११)

बारहवीं सदी में फ्रान्स में प्रेम आदर का विषय था और प्रेमी इज्जत में देखे जाते थे। इसी कारण साहित्य में एक परम्परा बन गयी, जिसका वर्तमान रूप यह है कि नैतिकता की दृष्टि से वासना उत्तम वस्तु है। बामना के लिए यह तर्क भी

आवश्यक नहीं है कि वह सामाजिक रस्म-रिवाज या आचरण का ध्यान रखे। जो भी व्यक्ति उदात्तता के साथ प्रेम करता है, वह औसत आदमियों के झुंड में से उठकर उन उन्नत लोगों के बीच पहुँच जाता है, जिनकी संख्या थोड़ी है और जो पाप और पुण्य के पचड़े से निकल गये हैं। यही परम्परा अब सिनेमा में घुसकर ध्वंस फैला रही है। वासना पुण्य और पाप से अलग स्वतन्त्र अनुभूति का विषय बन गयी है और सिनेमा से शिक्षा यह निकल रही है कि प्रेम आचारों से मुक्त होता है। लेकिन यह मुक्ति नहीं है। आदमी मुक्त तभी होता है, जब इन्द्रियाँ उसके वश में आ जाती हैं।

सिनेमा और साहित्य का सस्ता सुयश यह बतलाता है कि मानवता प्रेम के मारे बीमार है।

(१२)

रोमांटिक मर्द किस नारी की ओर जाना चाहता है? उस नारी की ओर, जो सभी नारियों में छिपी विचित्रता का सार है, जो आकर भी नहीं आती है, जो आलिंगन में बँधने पर भी स्पर्श से दूर है, जो आकांक्षा जगाकर उसे तृप्त करने से भागती है, जो शय्या में होकर भी पूर्ण रूप से वहाँ नहीं होती, “जो सपने के सदृश बाँह में उड़ी-उड़ी आती है; और लहर-सी लौट तिमिर में डूब-डूब जाती है।”

“प्रियतम को रख सके निमज्जित जो अतृप्त के रस में;

पुरुष बड़े सुख से रहता है उस प्रमदा के वश में।”

(१३)

नर और नारी अपने माशूक को अवैध मार्ग पर ले जाना चाहते हैं, जिससे उन्हें प्रेम के लिए प्रेम का सुख मिल सके। आनन्दातिरेक भी अब एक तरह की सनसनाहट का नाम हो गया है। उमकी कोई मजिल नहीं है, कोई दिशा नहीं है।

▲ लोग तुलना के ध्रम में पड़े हुए हैं। मेरी बीबी बँसी नहीं हैं, जैसी दूसरे की बीबी। अरे यार, औरत को कमर तक ढँक दो, फिर सभी औरतें बराबर हैं। और भावना चाहो, तो वह कुरूप नारी में भी मिलती है। रूप के न होने पर भी प्रेम व्यर्थ नहीं होता। प्रेम व्यर्थ होवे रूप बिना?

अगर हर कोई अपने पति या अपनी पत्नी से अतृप्त हो, तो समाज का रूप क्या होगा?

वे जानते नहीं कि जो कुछ उनके पास है, उमका आनन्द कैसे लिया जाय। आनन्द के कल्पित रूप की खोज में वे फूल-फूल पर भँडराते फिरते हैं। चिन्तु आनन्द पाने की अमली कुँजी उनके पास नहीं है।

जो सबसे ज़रूरी चीज है यानी बफादारी, उमीको वे वही खो आये हैं। बफादारी के मानी ये हैं कि हम अपने पार्टनर को उमकी तमाम अच्छाइयों और बुराइयों के साथ स्वीकार करते हैं, प्रेम को बीच में साथे बिना हम उसे मनुष्य के

रूप में ग्रहण करते हैं।

रूस के निहिलिस्ट चितक रोमांटिक थे। उन्होंने विवाह की प्रथा को उड़ा दिया था। किन्तु इससे जो बुराईयाँ फँसी, उनके खिलाफ लेनिन चिल्लाने लगे और महज सामाजिक उपयोगिता की दृष्टि से विवाह की प्रथा फिर से वापस लायी गयी।

(१४)

विवाह को आसान मत बनाओ। अमरीका और यूरोप में प्रेम हुआ नहीं कि लडका-लडकी विवाह कर लेते हैं। यह काफी नहीं है। विवाह की सम्भावनाओं के कारण विवाह होना चाहिए। विवाह मोलह आने प्रेम नहीं है। उसमें कर्तव्य का भी पुट होता है।

समाज के स्थायित्व से अधिक महत्त्व व्यक्ति के सुख को देना ठीक नहीं है। विवाह के व्रत का जो महत्त्व है, मनोवैज्ञानिक विलाम अथवा रेचन के सिद्धान्त का उससे अधिक महत्त्व नहीं हो सकता।

(१५)

बुद्धि से विवाह की अनिवार्यता सिद्ध नहीं होती। बुद्धि से ब्रह्मचर्य भी अशक्य व्रत है। उसके लिए अमानुषिक शक्ति चाहिए।

विवाह के प्रस्ताव में यह नहीं कहना चाहिए कि तुम मेरी कल्पना की माकार प्रतिमा हो, तुम मेरी कामनाओं की मूर्ति हो, तुम मेरी लैला हो, जिसका मैं मजदूर बनना चाहता हूँ। यह कहने से क्या होता है? कल को मर्द का मत अगर भर गया, तो पत्नी से उसे कौन सूत्र बाँधकर रखेगा?

विवाह का उचित प्रस्ताव यह होना चाहिए कि तुम जँसी हो, उसी रूप में मैं तुम्हें स्वीकार करता हूँ और वैसे ही स्वीकार करके मैं तुम्हारे साथ रहूँगा। मैं तुम्हें अपनी जीवन-संगिनी बनाता हूँ। मेरे प्रेम का यही एकमात्र प्रमाण है।

आज के नर-नारी की मुद्रा ऐसी हो गयी है कि व्रत को वे आनन्द का शत्रु समझते हैं। व्रत को वे प्राकृतिक नियम नहीं मानते। इसलिए उनकी मान्यता है कि व्रतपूर्ण विवाह अमानुषिक प्रयास के बिना नहीं निभ सकता। जिस आनन्द की वे खोज करते हैं और जीवन का वे जो धर्म समझते हैं, व्रत उसका ठीक प्रतिलोम है। और व्रत को यदि उन्हे पालना ही पड़ा, तो वे समझेंगे कि यह नियम जीवन को अधूरा रखकर ही पाला गया है।

(१६)

छली नायको के वहाने क्या-क्या हैं ?

“इससे क्या होता है ? यह तो आती-जाती बात है। इससे क्या तुम्हारे प्रति मेरा प्रेम कम होता है ?” अथवा यह कि “मैं असमर्थ हूँ। यह मेरी वाइफल जरूरत है। नीतियों की परवाह मैं कैसे करूँ ?”

यार, ये ही दलीलें यदि नायिका देने लगें, तो तुम पर क्या गुजरेगी ?

(१७)

अगर औरतें मद के बराबर हो गयी, तो उनका डीमोगन हो जायगा। वे मर्दों की धोज का विषय नहीं रह जायेंगी, न पुरुषों की पूजा की पात्री।

मगर यह बात जरूर है कि प्रेम समानों के बीच होता है और यह समानता को प्रेरित करता है।

नारी के प्रति हमारा सच्चा प्रेम-निवेदन यह होना चाहिए कि हम उसे समान मानें, मनुष्य मानें और यह सोचना भूल जायें कि नारी चाँदनी है, नारी स्वप्न है, नारी गुलाब और जुही है, यह आधी देवी और आधी कामिनी है। सेक्स और स्वप्न को मिलाकर नारी की रोमांटिक कल्पना रोमांटिक लोगों ने की थी। किन्तु नारी का असली रूप वह है, जिसे या तो भावमं ने देखा था या गाधी ने।

गाधी नर और नारी को ब्रती बनाना चाहते थे। पुरुष जब ब्रती होता है, तब नारी उसकी दृष्टि में काम का साधन या प्रतिबिम्ब नहीं रह जाती, वह व्यक्ति बन जाती है। यह वह दृष्टि है, जो कामियों को ज्ञात नहीं। नारी को मोहक और आमंत्रणपूर्ण मानना अपनी ही कामयुक्त कल्पना का प्रक्षेप है।

यदि काम तेजी से जिघर-तिघर को भागता फिरे, तो प्रेम की गति मद्धिम रहेगी। प्रेम जब ब्रत लेता है और भागीदार के भीतर ब्रत की भावना को जन्म देता है, तभी यह कहा जायेगा कि प्रेम ने अपने को पूर्ण रूप से व्यवृत कर दिया।

जो विवाह में विश्वास करता है, वह प्रथम दृष्टि वाले प्रेम में आस्था नहीं रखता और इस बात में तो बिल्कुल ही नहीं कि वासना अदम्य होती है। वासना को अदम्य मानने की जो प्रथा चली है, व्यभिचार को बढ़ावा उसी प्रथा से मिल रहा है।

स्वस्थ और शक्तिशाली शरीर वाले लोग प्रथम दृष्टि में प्रेम के शिकार नहीं होते।

विवाह को भावुकता तथा बर्बर प्रेम का श्मशान मानना चाहिए। यदि बर्बर प्रेम ही प्राकृतिक प्रेम समझा जाय, तो उसकी तगड़ी अभिव्यक्ति बलात्कार में होती है और बलात्कार का अर्थ यह है कि नारी को हम व्यक्ति न मानकर केवल सेक्स की पुतली मानते हैं। बहु-पत्नीत्व और बलात्कार, ये दोनों नारी के व्यक्तित्व का दमन करते हैं।

सुमंस्कृत और सच्चा प्रेमी कभी भी कोई ऐसा कृत्य नहीं करेगा, जो हिंसा है, जिससे भागीदार के व्यक्तित्व का ह्रास होता है।

(१८)

मनोविज्ञान में बहुत-सी फालतू बातों पर भी विचार करते हैं। कहते हैं कि मर्द औरत से इसलिए जलता है कि वह अपने पैट से बच्चा पैदा नहीं कर सकता।

और औरत मर्द से इसलिए जलती है कि उसके पास लिंग नहीं है, योनि है।

फैमिनिस्ट आन्दोलन वाली औरतें कहती हैं कि औरत-मर्द का भेद प्रकृति ने नहीं किया, वह मर्दों की रची हुई सभ्यता से प्रचलित हुआ है। औरतें इस सभ्यता को ढाह रही हैं। पोशाक अमरीका में ऐसी घसी है, जिसे यूनिसेक्सुअल कहना चाहिए और घन्घे भी औरतें ऐमे करने लगी हैं, जो पुरुषों के हैं। इसका परिणाम यह हुआ कि पुरुष औरतों में विरक्त हो रहे हैं और नारियाँ समझती हैं कि कोई सन्तौष पुरानी सभ्यता में था, जो उन्हें स्वतन्त्रता प्राप्त करने के बाद से नहीं मिल रहा है। मर्दों के बारे में कहा जाता है कि वे समलैंगिक हो रहे हैं, विवाह-बाह्य काम का भोग कर रहे हैं। विवाहिता के साथ वे नपुंसक हो गये हैं। और ये ही दोष औरतों में भी उत्पन्न हुए होंगे।

अगर नर-नारी का भेद सभ्यता का किया हुआ है, तो इस सभ्यता को औरतें बर्दाश्त क्यों करती हैं? असली कारण यह है कि जीव-विज्ञान की दृष्टि से औरतों को प्रकृति ने जिस तरह की बना दिया, वे वैसी ही रहेंगी। वे पुरुष को प्यार करने को बनी हैं, पुरुष के द्वारा प्यार किये जाने को बनी हैं। यह स्वभाव नहीं बदलेगा। सामाजिक आचार बदल सकते हैं, मगर बायोलॉजिकल प्रवृत्ति नहीं बदलेगी। औरतें कहती हैं कि फ्रायड ने औरतों को महानुभूति से नहीं देखा। इसलिए कि फ्रायड ने कहा था "एनाटामी इज डिस्टिनी।" शरीर-रचना में जो भेद है, उसीने औरत को मर्द के अधीन बना दिया।

अत्याचार तो औरतों पर हुए हैं। नवी सदी में जर्मनी में एक कानून था। अगर कोई व्यक्ति कम उम्र की लड़की की हत्या कर देता, तो उसे २०० रुपये जुर्माना होता था। अगर यही हत्या पूर्ण युवा स्त्री की की जाती, तो जुर्माना ६०० रुपये होता था। कारण? कारण यह कि युवा स्त्री सद्यः उपयोग की वस्तु थी।

अमरीका में कहा जाता है कि प्रभुत्व कायम रखने की कोशिश में औरतें पतियों को पागल बना देती हैं, माताएँ बेटों को आत्महत्या करने को विवश करती हैं। एक लेखिका ने लिखा है, "इसके मानी ये हुए कि अमरीकी औरतें बारी-बारी से पति और पुत्र को खाती हैं।"

(१६)

डोस्टावास्की के द्रदर्स कारामाजोव में पिता कहता है कि औरत बदसूरत होती ही नहीं है। जब मैं सबरजिस्ट्रार था, मेरा एक दोस्त कैयूम था। वह डिप्टी मैजिस्ट्रेट था। वह भी कहा करता था, खूबसूरत और बदसूरत का भेद बुझापा करता है। जबानी औरत-औरत में भेद नहीं करती।

→ सभ्यता जब आदिम अवस्था में थी, मर्द के सबसे प्रथम पालतू जीव का नाम नारी था।

मार, ये ही दलीलें यदि नायिका देने लगे, तो तुम पर क्या गुजरेगी ?

(१७)

अगर औरतें मर्द के बराबर हो गयी, तो उनका डीमोशन हो जायगा। वे मर्दों की खोज का विषय नहीं रह जायेंगी, न पुरुषों की पूजा की पात्री।

मगर यह बात जरूर है कि प्रेम समानो के बीच होता है और वह समानता को प्रेरित करता है।

नारी के प्रति हमारा सच्चा प्रेम-निवेदन यह होना चाहिए कि हम उसे समान मानें, मनुष्य मानें और यह सोचना भूल जायें कि नारी चांदनी है, नारी स्वप्न है, नारी गुलाब और जुही है, वह आधी देवी और आधी कामिनी है। सेक्स और स्वप्न को मिलाकर नारी की रोमांटिक कल्पना रोमांटिक लोगो ने की थी। किन्तु नारी का असली रूप वह है, जिसे या तो मार्क्स ने देखा या गांधी ने।

गांधी नर और नारी को ब्रती बनाना चाहते थे। पुरुष जब ब्रती होता है, तब नारी उसकी दृष्टि में काम का साधन या प्रतिबिम्ब नहीं रह जाती, वह व्यक्ति बन जाती है। यह वह दृष्टि है, जो कामियो को ज्ञात नहीं। नारी को मोहक और आमंत्रणपूर्ण मानना अपनी ही कामयुक्त कल्पना का प्रक्षेप है।

यदि काम तेजी से जिघर-तिघर को भागता फिरे, तो प्रेम की गति मद्धिम रहेगी। प्रेम जब ब्रत लेता है और भागीदार के भीतर ब्रत की भावना को जन्म देता है, तभी यह कहा जायेगा कि प्रेम ने अपने को पूर्ण रूप से व्यक्त कर दिया।

जो विवाह में विश्वास करता है, वह प्रथम दृष्टि वाले प्रेम में आस्था नहीं रखता और इस बात में तो बिलकुल ही नहीं कि वासना अदम्य होती है। वासना को अदम्य मानने की जो प्रथा चली है, व्यभिचार को बढ़ावा उसी प्रथा से मिल रहा है।

स्वस्थ और शक्तिशाली शरीर वाले लोग प्रथम दृष्टि में प्रेम के शिकार नहीं होते।

विवाह को भावुकता तथा बर्बर प्रेम का श्मशान मानना चाहिए। यदि बर्बर प्रेम ही प्राकृतिक प्रेम समझा जाय, तो उसकी तगड़ी अभिव्यक्ति बलात्कार में होती है और बलात्कार का अर्थ यह है कि नारी को हम व्यक्ति न मानकर केवल सेक्स की पुतली मानते हैं। बहु-पत्नीत्व और बलात्कार, ये दोनों नारी के व्यबिन्दव का दमन करते हैं।

मुमस्वृत और सच्चा प्रेमी कभी भी कोई ऐसा कृत्य नहीं करेगा, जो हिंसा है, जिससे भागीदार के व्यक्तित्व का ह्रास होता है।

(१८)

मनोविज्ञान में बहुत-सी फालतू बातों पर भी विचार करते हैं। कहते हैं कि मर्द औरत में इमलिए जलता है कि वह अपने नेट से बच्चा पैदा नहीं कर सकता।

४४ .. विवाह की भुमीबनें

और औरत मर्द से इग्निए बनती है कि उसके पास लिंग नहीं है, योनि है।

फैमिलिस्ट आन्दोलन वाली औरतें कहती हैं कि औरत-मर्द का भेद प्रकृति ने नहीं किया, वह मर्दों की रची हुई सभ्यता में प्रचलित हुआ है। औरतें इस सभ्यता को ढाह रही हैं। पोगाक अमरीका में ऐसी बती है, जिसे यूनिगेक्स्वल कहना चाहिए और धन्धे भी औरतें ऐसे करने लगी हैं, जो पुरुषों के हैं। इसका परिणाम यह हुआ कि पुरुष औरतों में विरक्त हो रहे हैं और नारियाँ समझती हैं कि कोई सन्तोष पुरानी सभ्यता में था, जो उन्हें स्वतन्त्रता प्राप्त करने के बाद से नहीं मिल रहा है। मर्दों के बारे में कहा जाता है कि वे समलैंगिक हो रहे हैं, विवाह-बाह्य काम का भोग कर रहे हैं। विवाहिता के साथ वे नपुंसक हो गये हैं। और ये ही दोष औरतों में भी उत्पन्न हुए होंगे।

अगर नर-नारी का भेद सभ्यता का किया हुआ है, तो इस सभ्यता को औरतें बदलत क्यों करती हैं? असली कारण यह है कि जीव-विज्ञान की दृष्टि से औरतों को प्रकृति ने जिम तरह की बना दिया, वे वही ही रहेंगी। वे पुरुष को प्यार करने को बनी हैं, पुरुष के द्वारा प्यार किये जाने को बनी हैं। यह स्वभाव नहीं बदलेगा। सामाजिक आचार बदल सक्ते हैं, मगर बायोलॉजिकल प्रवृत्ति नहीं बदलेगी। औरतें कहती हैं कि फ्रायड ने औरतों को सहानुभूति से नहीं देखा। इसलिए कि फ्रायड ने कहा था "एनाटामी इज डिस्टिन्ट।" शरीर-रचना में जो भेद है, उसीने औरत को मर्द के अधीन बना दिया।

अत्याचार तो औरतों पर हुए हैं। नवी सदी में जर्मनी में एक कानून था। अगर कोई व्यक्ति कम उम्र की लड़की की हत्या कर देता, तो उसे २०० रुपये जुर्माना होता था। अगर यही हत्या पूर्ण युवा स्त्री की की जाती, तो जुर्माना ६०० रुपये होता था। कारण? कारण यह कि युवा स्त्री सद्यः उपयोग की वस्तु थी।

अमरीका में कहा जाता है कि प्रभुत्व कायम रखने की कोशिश में औरतें पतियों को पागल बना देती हैं, माताएँ बेटों को आत्महत्या करने को विवश करती हैं। एक लेखिका ने लिखा है, "इसके मानी ये हुए कि अमरीकी औरतें बारी-बारी से पति और पुत्र को खाती हैं।"

(१६)

डोस्टावास्की के ब्रदर्स कारामाजोव में पिता कहता है कि औरत बदमूरत होती ही नहीं है। जब मैं सबरजिस्ट्रार था, मेरा एक दोस्त कैयूम था। वह डिप्टी मैजिस्ट्रेट था। वह भी कहा करता था, खूबमूरत और बदमूरत का भेद बुझाया करता है। जवानी औरत-औरत में भेद नहीं करती।

→ सभ्यता जब आदिम अवस्था में थी, मर्द के सबसे प्रथम पालतू जीव का नाम नारी था।

यूरोप में मध्यकाल में आकर नारी के प्रति भाव बदला । दरबारों में और बड़े घरानों में नारियाँ देवी समझी जाने लगी, प्रेम की देवी, ईश्वर की विभा का प्रतीक । नाइट लोग युद्ध में जाते समय अपनी प्रेमिकाओं का रुमास साथ ले जाते थे । बुम्बन तो किसी-किसीको ही नसीब होना था । मगर यह व्यवहार नाइट अपनी पत्नी से नहीं करते थे, उस नारी से करते थे, जो उनपर मोहित होनी थी या जिस पर वे युद्ध मोहित होते थे । परन्तु रात्रपूताने में यह प्रथा नहीं थी । वहाँ प्रेम का चिह्न सामन्त अपनी ही पत्नी से माँगते थे । राजा बुडावत ने अपनी महारानी का मुहमात ही पहन लिया था ।

(२०)

अगर औद्योगिक सभ्यता नहीं आयी होती, तो औरतो को घर के कामों से छुटकारा नहीं मिलता, न वे नारी-स्वाधीनता-आन्दोलन के लिए समय निकाल पाती । छाती से दूध पिलाने की प्रथा इसलिए घटम हो रही है कि औद्योगिक सभ्यता ने शिशुओं के लिए अलग से दूध तैयार कर दिया है ।

पश्चिम से जो रिपोर्टें आती हैं, उससे मालूम होता है कि वहाँ विवाह-पूर्व अनुभूतियाँ अधिकांश को होती हैं और विवाहितों के भीतर भी व्यभिचार बहुत प्रचलित है । बात कहीं तक ठीक है, कहना मुश्किल है । पहले की सभ्यता में क्या था, यह जानना भी कठिन है । पहले तो समाज में KINSEY होते नहीं थे ।

शिक्षा तब और अब

अनुशासन की दृष्टि से प्राथमिक शालाएं न पहले समस्या थी, न आज हैं। तब उनका बात नहीं कहेंगे। जहाँ तक माध्यमिक शालाओं का प्रश्न है, उनका हूँ, अब उन छात्रों की संख्या बढ गयी है, जो नियमित रूप से सभी वर्गों में हाजिर नहीं रहने हैं। अपने छात्र-जीवन में यह कसूर मैं भी करता था। लेकिन कसूर मुझे इच्छा से नहीं, विवशता के कारण करना पड़ता था। मेरा गाँव गंगा के उत्तरी तट पर बसा हुआ है और जिस माध्यमिक स्कूल में मैं पढ़ता था, वह मोकामा घाट स्कूल गंगा के दक्षिणी तट पर अवस्थित है। स्कूल में हाजिर होने के लिए रोज गाँव से चलकर घाट तक आना पड़ता था और पैसेंजर या माल जहाज से गंगा पार करना पड़ता था। मेरे गाँव से जहाज-घाट बरसात के दिनों में दो मील की दूरी पर होता था, लेकिन बाकी मौसम में वह चार से पाँच मील तक दूर हट जाता था। दिक्कत यह भी थी कि जिस जहाज से हमें गाँव लौटना पड़ता था, वह जहाज ढाई बजे दिन में मोकामा घाट से छुल जाता था। निहाजा, जिन लड़कों को गंगा पार जाना होता, वे टिफिन के बाद स्कूल में नहीं रह पाते थे। मैट्रिक के चारों साल मैं हर रोज स्कूल में आधे दिन तक ही पढ पाया। यह अनुशासहीनता की बात थी, लेकिन शिक्षकगण हमारी विवशता से परिचित थे, अतएव हमारी गैरहाजिरी पर ध्यान नहीं देते थे। रेलवे के अधिकारी भी हम लोगों के साथ सह्य नहीं करते थे। बगल में किताबी बस्ता देखा नहीं कि टिकट माँगना वे छोड़ देते थे।

तब की एक घटना याद आती है, जब मुझे अपने ऊपर कुछ ग्लानि हुई थी। एक दिन हेड मास्टर साहब को घेरकर कई शिक्षक खड़े थे और मैं भी वही खड़ा था। सब जानते थे कि हम लोग गंगा पार वाले छात्र हैं, जो टिफिन के बाद स्कूल छोड़ देते हैं। फिर भी एक शिक्षक ने हेडमास्टर से कह ही तो दिया, "इस लड़के को टिफिन से पहले मैं हर रोज देखता हूँ, किन्तु टिफिन के बाद यह कभी भी दिखायी नहीं देता।" हेडमास्टर साहब ने मुझसे कहा, "तुम पर मेरा आश्चर्य

खराब हो गया।" वस इतनी-सी बात से मुझ पर घड़ो पानी पड़ गया। मगर उपाय क्या था? आठ-दस रुपये महीने जुटा पाता, तभी छात्रावास में रह सकता था। निदान टिफिन के बाद गैरहाजिर रहने का मिलसिला बदस्तूर जारी रहा।

लड़को के बीच आपस में एक बार मार-पीट होने के सिवा स्कूल में अनुशासन-हीनता की और कोई घटना हुई हो, ऐसा मुझे याद नहीं आता है। स्कूल में कड़ाई नाम को भी नहीं थी। शिक्षक सभी अप्रशिक्षित थे। पढाई का यह हाल था कि जिस साल मैंने मैट्रिक पास किया, उस साल केवल मैं ही पास हुआ, बाकी मेरे सभी साथी फेल हो गये। ढिलाई और बद-इन्तजामी चाहे जितनी भी रही हो, लेकिन हर विषय की पढाई अगरेजी में की जाती थी। भारतीय इतिहास के लिए विन्सेंट स्मिथ की किताब हमारे पाठ्यक्रम में थी, जिसकी भाषा समझने में ही मेरा कचूमर निकल जाता था। यदि यह किताब हिन्दी में रही होती, तो मैं उसे दो महीनों में समाप्त कर दिये होता और सारे तथ्य मेरी जिह्वा पर होते। लेकिन अगरेजी में होने के कारण मैं उस पुस्तक पर प्रभुत्व नहीं पा सका।

शिक्षा का माध्यम अगरेजी होने के कारण हम किसी भी विषय पर आत्म-विश्वास के साथ नहीं बोल सकते थे और मन में बराबर यह हीन भावना बनी थी कि हमारी अगरेजी कमजोर है। आर्यसमाज और सनातन धर्म के आन्दोलनों की सभाओं में जाते रहने के कारण कुछ छात्रों में भारतीयता की चमक दिखायी पड़ती थी, मगर बाकी सारे छात्र भारतीयता की आभा से हीन थे और यही हाल शिक्षकों का भी था। वैसे तो सभी लड़के धोती ही पहनते थे, किन्तु प्रवृत्ति उनकी साहब बनने की होती थी।

जब शिक्षा का माध्यम अगरेजी हो गया, उसका सबसे बुरा परिणाम यह हुआ कि आकर्षण का मूल केन्द्र भारत से बाहर चला गया। शिक्षा का माध्यम बदलकर अब हम उसे देश में वापस लाने की कोशिश कर रहे हैं। किन्तु वह केन्द्र अभी भी भारत में वापस नहीं हुआ है। अगरेजी तो हमने सीख ली, लेकिन हमारी आत्मा का दलन हो गया। उस समय की शिक्षा-पद्धति में भारतीयता का बहिष्कार किया जाता था। भारतीयता दुर्गुण समझी जाती थी। उसी शिक्षा-पद्धति के पापों का परिणाम हम आज भी भुगत रहे हैं। उस शिक्षा-पद्धति के कारण जिनसे भारतीयता कमजोर हो गयी, ठीक वे ही लोग आज भी भारतीय भाषाओं का विरोध कर रहे हैं।

मैट्रिक में हिन्दी में मैंने विश्वविद्यालय में प्रथम स्थान प्राप्त किया था और मुझे भूदेव हिन्दी मंडल नामक एक पदक भी प्राप्त हुआ था। जब मैंने पटना कालेज में आइ० ए० में नाम लिखाया, मैंने चाहा कि एक विषय में हिन्दी भी रख लूँ। लेकिन प्रिंसिपल हार्न ने मुझे हिन्दी लेने की इजाजत नहीं दी। आइ० ए० पास करने के बाद जब मैं बी० ए० में पहुँचा, मैंने फिर कोशिश की प्रिंसिपल पेपर में

हिन्दी ले लूँ। इस बार प्रिंसिपल की जगह पर मिस्टर लैम्बर्ट थे। विपाक्त स्वर में उन्होंने कहा, 'भले ही तुम हिन्दी में सर्वप्रथम हुए हो, मगर अंगरेजी में तो नहीं। हिन्दी भाषा का साहित्य दृष्टि है, मैं इस भाषा को प्रोत्साहन नहीं दे सकता।'

निदान में सचलाइट के सपादक मुरली बाबू के जरिये तत्कालीन शिक्षा-मंत्री सर फाद्यउद्दीन के यहाँ परबी कारवायी कि हिन्दी मुझे मिल जाय। शिक्षा-निदेशक उस समय मिस्टर फौक्स थे। फाद्यउद्दीन साहब ने मुरली बाबू से कहा, 'क्या करें मुरली? फौक्स मानता ही नहीं है।' इस तरह के थे उस समय के मंत्री और ऐसी थी शत्रुता की नीति, जो हिन्दी के प्रति बरती जाती थी।

उस समय यह नीति नहीं थी कि छात्र मंदिर से पहले ही यह तय कर ले कि आगे उसे किस विषय में विशेषता प्राप्त करनी है। विज्ञान की पढ़ाई बहुत कम जगहों पर होती थी और बायलाजी पढ़े बिना भी छात्र मेडिकल कालेज में प्रवेश पा सकते थे। अब यह रिवाज चला है कि छात्रों को कहा जाता है कि वे १३-१४ वर्ष की उम्र में ही यह तय कर लें कि उन्हें किस विषय की ओर जाना है। डाक्टर दौलतसिंह कोठारी ने कही लिखा है कि यह कुरीति है और इसकी तुलना बाल-विवाह के साथ मजे में की जा सकती है। तेरह-चौदह साल का लड़का अपने भविष्य का निश्चय छुद कर डाले, यह अप्राकृतिक बात है।

पटना कालेज में पढ़ाई का बहुत अच्छा इन्तजाम था और हमारे शिक्षक भी बड़े सुयोग्य थे। इसके सिवा पटना कालेज का पुस्तकालय भी बहुत समृद्ध था। हाँ, हिन्दी की किताबों की संख्या अधिक नहीं थी। इस अभाव की पूर्ति मैंने आर्य कुमार पुस्तकालय का सदस्य बनकर पूरी की थी।

हम लोग शिक्षकों का बहुत आदर करते थे। इतिहास-विभाग के प्रोफेसर तारापोरवाला को शाम के समय घूमने की आदत थी। उस समय कभी-कभी हम लोग उनके सामने पढ़ जाते थे। मगर हम उनसे आँखें नहीं मिलाते थे, क्योंकि मन कहता था, उनसे आँखें मिलाना भी बे-अदबी होगी। लेकिन एक शिक्षक गांगुली महाशय थे, जिनके बर्ग में जूते घिसे जाते थे। कारण शायद यह था कि गांगुली महाशय को पढ़ाना नहीं आता था।

हमारे समय में पटना कालेज के प्रिंसिपल अंगरेज हुआ करते थे। प्रोफेसरो में भी दो-तीन अंगरेज थे। इन लोगों का कालेज में बड़ा दबदबा था। उन दिनों हर १२ दिसंबर को दरबार-दिवस मनाया जाता था, जब सभी छात्र एक हाल में एकत्र होते और प्रिंसिपल भाषण देते थे। जिस साल साइमन कमीशन के बहिष्कार का आन्दोलन छिड़ा, दरबार हाल में खूब जूते घिसे गये। यह शायद पटना कालेज में अनुशासनहीनता का पहला दृष्टान्त था, जब प्रिंसिपल-समेत सभी प्रोफेसर मंच पर खड़े थे और लडके जूते घिसकर शोर मचा रहे थे। प्रिंसिपल मिस्टर हार्न साल-पीले होकर मंच पर घूमते-रहे, मगर उन्होंने और कोई कार्रवाई नहीं

की। इसी प्रकार, जब पं० मोतीलाल नेहरू के देहान्त का दुःसंवाद हमें मिला, हम वर्ग में थे। हम चुपचाप वर्ग से उठकर धाहर चले आये और प्रोफेसर भी अपने कमरे में लौट गये। दूसरे दिन जब हम कालेज पहुँचे, हमसे रिमीने पूछा भी नहीं कि बस तुम वर्ग छोड़ कर क्यों चले गये थे।

पटना कालेज की दरबार-सभा में जूतो का घिसा जाना आने वाली अनुशासन-हीनता का आदि संकेत था। तब भी १९३० ई० के आन्दोलन में कालेजों में अनुशासनहीनता नहीं के बराबर ही रही। जेल जाने वाले छात्रों ने कालेज में प्रदर्शन नहीं किया। वे नमक बनाकर या सत्याग्रह में शामिल होकर भी घे जेल गये। अनुशासनहीनता का व्यापक विस्फोट मन् १९४२ ई० के आन्दोलन में हुआ और वह फिर दब गया। किन्तु स्वराज्य के बाद जब राजनैतिक दल नाना आन्दोलनों के लिए छात्रों को उकसाने लगे, जब छात्रों के कानों में यह छवर पहुँचने लगी कि अच्छे लोग भी चोर और बेईमान हो गये हैं, जातिवादी और परीक्षाओं के पैरवी-कार हो गये हैं तथा न्याय पर अडे रहने वाले नेताओं का सार्वजनिक जीवन में टिकना अतंभव हो रहा है, तब छात्रों की धीरता छूट गयी। शिक्षा के प्रसार के साथ बेकारी बढ़ी और युवकों ने अनुशासन को ताक पर रख दिया। इसलिए मैं कहता हूँ कि अनुशासनहीनता वह रोग नहीं है, जो कल पैदा हुआ और परसो छत्म हो जायगा। जब तक शासन के कर्णधार नहीं सुधरेंगे, जब तक ईमानदार कर्मचारी धक्के खाते रहेगे और बेईमानों को तरकी मिलती रहेगी, जब तक उत्पादन नहीं बढ़ेंगे, जब तक बेकारी पर लगाम नहीं लगेगी, जब तक जातिवाद का जहर नहीं हटेगा, तब तक छात्रों की अनुशासनहीनता भी कायम रहेगी। छात्रों की अनुशासनहीनता केवल छात्रों का रोग नहीं है। वह उस जहर और पाप का बाहरी लक्षण है, जो समाज की पोर-पोर में व्याप गया।

आज की स्थिति को देखते हुए मुझे अपने छात्र-जीवन की बहुत सी अच्छी बातें याद आती हैं। उस समय जातिवाद का नामोनिशान तक न था, न कालेज की परिपदों के चुनाव में वही कोई राजनीति थी। विभागाध्यक्षों के प्रिय पात्र उस समय परीक्षाओं में सबसे अधिक अंक नहीं पाते थे, न कोई विभागाध्यक्ष यह देखकर चिंतित होता था कि जो लड़का फस्ट था रहा है, वह मेरी जात का नहीं है। परीक्षा देकर हम लोग 'निश्चिन्त होकर घर चले जाते थे और समय समीप आने पर सर्चलाइट की राह देखते रहते थे कि परिणाम कब घोषित होता है। परीक्षा-भवन में पूरी शान्ति रहती थी और नाजायज तरीकों के दृष्टान्त नहीं के बराबर होते थे। अंक पैरवी से भी बड़काये जा सकते हैं, यह बात हमसे कोई नहीं जानता था।

जब मैं कालेज में शिक्षक नियुक्त हुआ (सन् १९५० ई०), तब तक भी हालत बिगडी नहीं थी। परीक्षाएँ शान्ति के साथ ली जाती थी और छात्र शिक्षकों

के सामने अदब से चलते-फिरते थे। जिस दिन मैंने पहले-पहल वर्ग में प्रवेश किया, एक कोने से आवाज आयी, "आ गये।" मैं मंच की ओर न जाकर सीधे उस कोने की ओर चला गया, जिधर से आवाज आयी थी और बोला, "हाँ, आ ही गया।" मेरा कगार है, इतनी-सी बदएखलाकी के बाद छात्रों ने कभी भी मुझे घिड़ाने की कोशिश नहीं की।

भगर जब सन् १९६४ ई० में मैं कुलपति होकर भागलपुर गया, तब तक बातें बहुत खराब हो चुकी थी। भागलपुर विश्वविद्यालय साधारणतः संयत और शान्त गिना जाता था, किन्तु, जब मैं वहाँ पहुँचा, मेरे सुनने में आया कि जो कुलपति मुझ से ठीक पूर्व वहाँ काम करते थे, उन्होंने कई परीक्षकों के खिलाफ कड़ी कार्रवाई कर रखी है। यह भी सुना कि यहाँ परीक्षा के समय आहाते के बाहर लाउड-स्पीकरों पर सबलों के जवाब प्रसारित किये जाते । भागलपुर विश्वविद्यालय के बहुत-से कालेज देहात में हैं। पता चला कि कई कालेजों में विश्वविद्यालय की तरफ से जो निरीक्षक भेजे जाते हैं, उन्हें घमकाकर विफल कर दिया जाता है।

विश्वविद्यालयों की समस्याएँ भयानक हो गयी हैं और नये विश्वविद्यालयों की समस्याएँ तो और भी भयानक हैं। ससेकम में जो विश्वविद्यालय खुला था, उसके कुलपति चार वर्ष पहले नियुक्त हुए थे। जब मकान, प्रयोगशाला, छात्रावास, पुस्तकालय, सभी तैयार हो गये, तब एलान हुआ कि छात्र अब नाम लिखा सकते हैं। दिल्ली में जवाहरलाल विश्वविद्यालय इसी तैयारी से बनाया जा रहा है। किन्तु भारत में साधारण रिवाज यह है कि रजिस्ट्रार और कुलपति, इन दो की तस्वियाँ टाँगकर विश्वविद्यालय शुरू कर दिये जाते हैं। इससे छात्रों, शिक्षकों और अधिकारियों, सबको तकलीफ होती है और सबसे ज्यादा तकलीफ कुलपति को होती है, जिसे हर तबके के असंतोष का सामना करना पड़ता है।

विश्वविद्यालय का सुधार कागज पर जितना आसान दिखायी देता है, व्यवहार में वह उतना आसान नहीं है। सभी शिक्षा-शास्त्रियों की राय है कि शिक्षा के स्तर को ऊँचा करना है, तो कालेजों में भीड़ मत लगाओ। यह बात बुद्धि में भी आती है। किन्तु, जनमत इस सुधार के खिलाफ है। वह चाहता है कि जहाँ दम सौ लड़के मुश्किल से समाने हैं, वहाँ पढ़ह सौ लड़कों के नाम लिख लिये जायें। यही हाल परीक्षाओं का भी है। परीक्षा-मवन में चोरी नहीं, सीनाचोरी चल रही है और पहरा देने वाले शिक्षक कुछ भी करने में असमर्थ हैं। अब तो पहरा देने वाले शिक्षकों को छूरे भी मार दिये जाते हैं। भागलपुर में मुझे एक बार कोई परीक्षा रद्द करनी पड़ी थी अथवा परीक्षा का केन्द्र बदलना पड़ा था। लेकिन मेरे इस आदेश का विरोध समाज के अग्रणी लोगों ने किया था। विधायक लोग समाज के अग्रणी ही नौ होते हैं।

मेरे कुलपति-पद पर आते ही एक जगह लड़कों और गाँववालों में मार-पीट

हो गयी। उस मामले को देखे दो तिन्नी गिरीशों ने संभल लिया। बाद में जो कुछ मुझे बताया था, वह मैंने भी किया। कुत्तारि की रेगिस्तान में कम इतनी ही अनुशासनशीलता मैंने भागलपुर में देखी। छात्रों और गिरीशों के साथ मेरे संबंध बहुत अच्छे रहे। किन्तु, गरी बाल भी गिरीशों के बारे में नहीं बड़ सकता, न पत्नी बहना मान्य होता कि गिरीशों के एक या अधिक सदस्य मेरे साथ थे। गिरीशों के प्रवेश करने के साथ मेरा वैयक्तिक संबंध बहुत अच्छा था, किन्तु, तब विश्व-विद्यालय का आधिकारिक मत कुछ ऐसा था कि अधिकांशों और गिरीशों के बीच पूरा भेद सुनिश्चित में पैदा था।

विश्वविद्यालयों में शासन की जो प्रणाली अभी चल रही है, उनमें कुत्तारि की कई बड़ियाँ हैं। गिरीशों की प्रवृत्ति विद्यालय मामलों के अनुशासन की ओर है। अगर कुत्तारि केवल गिरीशों का सम्भारण होगा और कर्मचारी कुत्तारि कोई भीरु होंगे, तो कुत्तारि के आगे बड़ियाँ नहीं होंगी। गिरीशों जो कुछ सीखार करती, कर्मचारी कुत्तारि उनमें काम में लाता। किन्तु कुत्तारि गिरीशों का सम्भारण भी होता है और मुख्य कामकाज भी। छात्रों में विद्यालय भी प्रभाव आते हैं, वे कुत्तारि के ही प्रभाव में आते हैं। डॉ० जातिर टूर्नर का अनुशासन करने हुए मैंने यह पाया था कि गिरीशों के साथ निरंतर संबंध बनाना शुरू करें। संबंध बनाने पर गुरुवनों के लिए मैं बहुत ही भी सखी दूँ देना था। यहाँ तक कि जब मैं जल जाया, तब गुरुवनों में बाहर निरंतर रहने में सफलता और बहुत सफलता रहती। लेकिन अनुभव यह हुआ कि संबंध बनाने का सपना बेवकाल सपना है। निदान मैंने यह मोह छोड़ दिया कि कर्मचारी का कोई प्रभाव मेरा अपना प्रभाव है। गिरीशों जो निरंतर कर लेती, उसे ही मैं अपना निर्णय मान लेता। जब मैंने भागलपुर छोड़ा, तब तक मुझे यह अनुभव हो चुका था कि कर्मचारी के सभी प्रस्ताव कुत्तारि को खुद बनाने चाहिए और यह मोह रख बनाने चाहिए कि उनमें से कई गिरीशों में पारित नहीं भी हो सकते हैं।

बादशाहानोसरी करते समय मैंने यह भी महसूस किया कि निशा का स्तर गिर रहा है और मुख्यतः इस कारण गिर रहा है कि विश्वविद्यालय बिना तैयारी के खोले जाते हैं। सन् १९४७ ई० में सारे देश में केवल १८ विश्वविद्यालय थे। अब उनकी संख्या ८० के आसपास है। पहले कालेज भी कम थे। अब कालेज हर जगह खुल रहे हैं, नियमों के विरुद्ध, कुलपतियों की मर्जी के खिलाफ और विश्व-विद्यालयों की संभाल के बाहर। कालेज की जो प्रबन्ध-समिति होनी है, उसका सचिव प्रायः प्राचार्य को तकलीफ देता रहता है और कुलपति इस अन्याय को रोकने के लिए कुछ नहीं कर सकता।

प्रजातंत्र के प्रसार के साथ निशा का प्रसार करना ही पड़ेगा और कालेज अभी और खुलेंगे, यद्यपि अधिक कालेज अधिक समस्या ही पैदा करेंगे। अभी हम

कुल राष्ट्रीय आय का तीन प्रतिशत शिक्षा पर खर्च कर रहे हैं। शिक्षा-आयोग की सफारिश मानी गयी, तो मन् १९८६ ई० से हम कुल राष्ट्रीय आय का ६ प्रतिशत शिक्षा पर खर्च करने लगे। मान लीजिये कि उस समय विश्वविद्यालय सँभल जायेंगे और कालेजों में भी छात्र-कल्याण की अच्छी व्यवस्था हो जायगी। मगर फुंड के झुठ जो ग्रेजुएट निकलेंगे, उनके लिए काम कहां से आयेगा? फिर वही बात। जिस वस्तु के अभाव में सारा देश दुःखी है, वह वस्तु पैदा करो। उत्पादन बढ़ाये बिना नये रोजगारों की व्यवस्था नहीं की जा सकती। उत्पादन की वृद्धि छात्र अनुशासनहीनता का भी इलाज है। मगर अशान्त वातावरण में उपज बढ़ती नहीं, घटती है।

वाइस चान्सेलरी के आफर के पहले विहार सरकार ने मुझे लोक सेवा आयोग का सदस्य बनाना चाहा था, लेकिन आयोग की सदस्यता मैंने स्वीकार नहीं की। जब मैंने कुलपति के पद के लिए स्वीकृति दे दी, मुख्य मंत्री श्री कृष्णवल्लभ सहाय ने मुझसे कहा, "आपकी सेहत को कमजोर जानकर सरकार ने आपको आयोग में भेजना चाहा था। मगर उसे आपने नहीं माना। अब मेरा शाप है कि आप वाइस चान्सेलर हो जायें।" सो कृष्णवल्लभ बाबू का शाप मुझे गोली की तरह आकर लगा।

वाइस चान्सेलरी करने में बड़े शौक से गया था। भागलपुर विश्वविद्यालय मेरे घर का विश्वविद्यालय है। उसने मुझे डाक्टरेट दिया था। मैं चाहता था कि छह साल भागलपुर रहकर मैं विश्वविद्यालय को एक रूप दे दूँ। उस विश्वविद्यालय के लिए दर्द मेरे कलेजे में अब भी है। वाइस चान्सेलरी के लिए मैंने ससद की सदस्यता छोड़ी, मुर्गी-मुर्गी बेचकर एक मोटरकार खरीदी। विश्वविद्यालय के काम में मैं इस मनोयोग से जुटा कि कविता छूट गयी, दोस्तों से खत-किताबत बन्द हो गयी और प्रायः अध्ययन भी बन्द हो गया। उन दिनों पारिवारिक विपत्ति का खजर मेरे दिमाग में घूम रहा था। उस पर विश्वविद्यालय के जटिल शासन का बोझ। मुझे बड़े भयानक रूप से ब्लड-प्रेशर हो गया। मुझसे पहले भागलपुर के एक वाइस चान्सेलर ब्लड-प्रेशर से मर चुके थे। उनके बाद जो सज्जन आये थे, उन्होंने कुछ सोच-भमझकर इस्तीफा दे दिया था। अब विश्वविद्यालय की याली में तीसरा बैंगन मैं पड़ा था। निदान, जब मैंने यह देखा कि यहाँ टिकना जान को जोखिम में डालना है, तब मैंने इस्तीफा दे दिया और जब महीनो तक इस्तीफा मंजूर नहीं हुआ, मैं एक दिन बीरिया-ब्रधना बौधकर पटना चला गया और घर से चान्सेलर को फोन पर मैंने कहा, "हुजूर, आप मेरा इस्तीफा मंजूर करें या न करें, मैंने तो अपने आप को रिलीव कर लिया।" मेरी इस गुस्ताखी के बाद अब और चारा क्या था? मेरा इस्तीफा मंजूर कर लिया गया।

विश्वविद्यालय मैंने सन् १९६५ ई० में छोड़ा था। तब से विश्वविद्यालयों

की अवस्था और खराब हुई है। पहले छात्र तरह-तरह के आन्दोलन करते थे। अब वे कुलपतियों का घेराव करते हैं, यदा-कदा उनका शरीर-स्पर्श भी करते हैं और अब तो यह भी कहा जा सकता है कि वे कुलपति की हत्या भी कर डालते हैं।

पढ़ाने का काम सब से सीधा-सादा और मेमने का काम था। अब वह भी खतरनाक हो गया। शिक्षको और छात्रों के संबंध बेतरह बिगड़ गये हैं। कालेज अब शिक्षको और छात्रों की सस्था नहीं रहे, छात्रों बनाम शिक्षकों की संख्या बन गये हैं। शिक्षा की नीति अब वे नहीं चलायेंगे, जो विशेषज्ञ हैं। वह उनके चलाये चलेगी, जो पढ़ने आते हैं। “शिक्षा का स्तर और नीचा करो, और नीचा करो” “परीक्षाओं को और आसान करो, और आसान करो,” ये नारे हैं, जो नौजवानों के मुख से रोज निकल रहे हैं। शिक्षा का स्तर अभी ही बहुत नीचा है। अगर वह और नीचे लाया गया, तो बेकारों की फौज बढ़ेगी और उनकी फौज भी, जिन्हें कोई भी काम सौंपा नहीं जा सकेगा।

बेटे बाप से नाराज हैं कि बाप ने देश की हालत खराब कर रखी है। मेरा क्ख्याल है, पोते इस बात का रोना रोयेंगे कि दादाजी ने तो मुल्क में बदइन्तजामी फैलायी थी, मगर पिता जी ने तो देश का पूरा सर्वनाश ही कर दिया।

लोकतंत्र : कुछ विचार

भारतीय ससद का जो मध्यावधि चुनाव अभी-अभी (१९७१) पूर्ण हुआ है, उसके ठीक पूर्व की स्थिति सशय और निराश की स्थिति थी। हमारे कई प्रान्तों में सविद सरकारें चल रही हैं। उमी तरह केन्द्र में भी, बिना बैसा कहे हुए, संविद सरकार चल रही थी और दुनिया के कई धन-विप्लव देश भारत को 'राइट आफ' कर रहे थे यानी अपनी सूची में से भारत का नाम काट रहे थे। उनका ख्याल था कि स्यायी देश पाकिस्तान है। भारत विघटित होने वाला है। मगर चुनाव के बाद हालत पलट गयी है। जो देश भारत को 'राइट आफ' कर चुके थे, वे अब भारत का नाम मोटे अक्षरों में लिख रहे हैं और दौड़-दौड़कर प्रधान मंत्री श्रीमती इन्दिरा गांधी को बधाइयाँ दे रहे हैं। चिन्ता उनके मन में अब भी है, मगर वह चिन्ता हिन्दुस्तान की नहीं, पाकिस्तान की है।

राज पहले राजे लोग करते थे और सलाह वे सामन्तो, सरदारो और दिल-खाओं से लेते थे। मगर चार क्रान्तियो ने राजाओ के तख्ते पलट दिये। सन् १६८८ ई० की पहली क्रान्ति इंग्लैण्ड में हुई, सन् १७८९ ई० में दूसरी क्रान्ति फ्रांस में हुई, सन् १९१७ ई० में तीसरी क्रान्ति रूस में हुई और सन् १९१८ ई० में चौथी क्रान्ति जर्मनी में हुई। लोकतंत्र का सम्मिलित इतिहास इन्ही चार क्रान्तियों का इतिहास है। एशिया में सबसे बड़ी क्रान्ति सन् १९४७ ई० में भारत में हुई, यद्यपि उसका क्रम कोई नौ साल पहले से चला आ रहा था। यह क्रान्ति दुनिया की सबसे बड़ी क्रान्ति थी, क्योंकि यद्यपि प्रेरणा इसने ससार की सभी क्रान्तियो से ली थी, किन्तु अन्त में प्रयोग इसने अहिंसा का किया था। यह क्रान्ति केवल राजनैतिक नहीं थी। उसका आरम्भ धर्म की भूमि में हुआ था, उसके कई नेता मानवता के आध्यात्मिक गुरु थे। उस क्रान्ति ने भारत के छह हजार वर्षों के इतिहास को नवीन कर दिया। वह क्रान्ति सांस्कृतिक एवं राजनैतिक मूर्च्छा में पड़े हुए एक विशाल देश को होश में ले आयी। शत-वर्ष-व्यापी इस क्रान्ति का सार गांधीजी के अहिंसक प्रयोग में प्रकट हुआ और सारे ससार ने यह अनुभव किया कि मानवता

नितान्त कंगाल नहीं हुई है, उसकी आशा अभी शेष है।

अहिंसा लोकतंत्र का भूसाधार है, जिसमें उत्तराधिकार का सवाल गोली नहीं, मत-मेटी से तय होता है। केवल इतना ही नहीं, सफल लोकतंत्र की सारी मुद्रा अहिंसा की मुद्रा होती है, सलाह-मशविरे और विचार-विनिमय की मुद्रा होती है। भीतर जो असतोष है, उसे बहस के जरिये निकाल दो, जिसमें तलवार पर जाने की विवशता न उत्पन्न हो। और सबसे आदर्श ससद् वह है, जिसमें बहस करने वालों की आँखें लाल नहीं होती हैं।

संसार में शासन की जितनी भी प्रणालियाँ प्रचलित हैं, लोकतंत्र की प्रणाली उन सबमें श्रेष्ठ है, किन्तु वह भी आदर्श प्रणाली नहीं है। जो प्रणाली आदर्श है, वह शायद कभी भी व्यवहार में नहीं आयेगी। मसनन, अफ़लातून की यह कल्पना कि राज उनका चले, जो दार्शनिक और गन्त है। अथवा गांधीवादियों का यह स्वप्न कि हम आपको मंत्री बनाना चाहें और आप उसके लिए तैयार न हों; हम आपको ससद् में भेजना चाहें और आपको वह स्वीकार न हो। अभी भी ऐसे व्यक्ति हैं, जो सत्ता के आसन पर बैठने को तैयार नहीं होंगे। लेकिन वह जनता कहाँ है, जो एकमुख होकर एक सज्जन का नाम ले सके? और अगर यह कहा जाय कि जनता को इसके लिए संगठित करना होगा, तो खतरा यह है कि जो लोग जनता के संगठन का बीड़ा उठावेंगे, वे ही उम्मीदवारों का मनोनयन कर देंगे। अतएव, बात धूम-फिरकर वही पहुँच जाती है, जहाँ से हम निकलना चाहते हैं।

लोकतंत्र में जब तक स्थायित्व रहता है, तब तक उसके दोषों की चर्चा बन्द रहती है। शासन की अन्य प्रणालियों के साथ प्रजातंत्र की तुलना अनेक बार हो चुकी है और इस तुलना में प्रजातंत्र की जो खामियाँ पायी गयी हैं, उन्हें मनुष्य ने पुस्तकालयों में बन्द कर रखा है। मगर एक बार यदि प्रजातंत्र में अस्थिरता दिखायी पड़ी, तो प्रजातंत्र के दोष पुस्तकालयों से निकलकर जनता की जीभ पर चढ़ जाते हैं और समाज में उनकी चर्चा शुरू हो जाती है।

प्रजातंत्र के वे दोष कौन-से हैं ?

प्रजातंत्र का सबसे बड़ा दोष यह है कि उसमें निर्णय लेने में विलम्ब होता है और जहाँ निर्णय तुरन्त का तुरन्त लिया जाना चाहिए, वहाँ भी निर्णय आनन-फानन नहीं लिया जा सकता। प्रजातंत्र का अनुशासन ढीला होता है। और कानून उसके उदार होते हैं—इतने उदार कि उनका फायदा अपराधी भी उठाता है। शहरो और देहातों में जो बदअमनी बढ़ रही है, उसका कारण यह है कि कानून उदार हैं और उनकी प्रक्रिया अपराधियों की सहायता करती है। गँव जर्मनी और जापान जैसे देश युद्ध के बाद प्रजातंत्र के मार्ग पर चलकर ही सम्पन्न हुए, मगर भारत में तथा एशिया के अन्य देशों में समझा यह जाता है कि उत्पादन में तेजी से वृद्धि डिकटेटर ला सकता है, जिसकी आज्ञा कठोर होती है और जिसके भय से कारखानों

मे हड़ताल बहुत कम होती है ।

एशिया में बदअमनी प्रजातंत्र की नित्य-संगिनी हो गयी । अनेक एशियाई देशों में प्रजातंत्र की मृत्यु से लोगों को खुशी हुई है, क्योंकि बदअमनी और आजादी के उफान से वे आजिज आ गये थे । जनता सबसे पहले समाज में शान्ति और सुरक्षा चाहती है, मगर अपराधी जब दण्डित नहीं किये जा सकते अथवा जब वे ऊँची जगहों पर आदर और मत्कार पाते हैं, तब प्रजातंत्र का मुकद्दमा कमजोर हो जाता है और जनता डिक्टेटर की इन्तजारी करने लगती है । इस प्रसंग में सबसे भयानक स्थिति यह होती है, जब चोरो, उचक्को और हत्यारो को प्रथम शासक-दल के लोग देने लगते हैं और जिन्हें हमेशा जेलों में बन्द रहना चाहिए, उनकी मदद से राजनैतिक पार्टियाँ चुनाव जीतने लगती हैं ।

समाजवाद की शान्तिमय प्रगति से प्रजातंत्र मजबूत हो सकता है, मगर उस समाज में शान्ति कब तक टिकी रहेगी, जिसके नेता बिना वाणिज्य-व्यवसाय के घन कमाते हैं और सोचते हैं कि सब का संचित धन तो वे बाँट देंगे, लेकिन उनका अपना संचित धन कोई नहीं बाँटेगा ? इस देश में भी शासक-दल के लोग चोरो, कातिलो और दकैतो को प्रथम देते देखे गये हैं । जब भूँगी बढ़ती है, जनता में वानोकान यह चर्चा फैल जाती है कि किसी मंत्री या अफसर ने सेठ से माल खा लिया है और सेठ उसी क्षति-पूर्ति के लिए अपनी चीजों का दाम बढ़ा रहा है । और तो और, अपने देश में नकली दवाइयाँ बेचने वालो को दण्ड नहीं मिल पाता, न खाने की चीजों में मिलावट करने वाले पापी गिरफ्तार किये जाते हैं । अखबारो का हाल यह है कि राजनीतिज्ञों के पीछे वे हाथ धोकर पड़े रहते हैं, मगर नकली दवा बनाने वालो के खिलाफ वे जीभ भी नहीं हिलाते, क्योंकि उनसे मिलने वाले विज्ञापनों का आर्थिक मूल्य काफी होता है । ये सभी छिद्र हैं, जिनसे होकर प्रजातंत्र की जड़ काटी जाती है ।

वालतेयर प्रजातंत्र की अपेक्षा बादशाहत को अधिक पसन्द करता था । उसका कहना यह था कि बादशाहत के अधीन एक व्यक्ति को शिक्षित कर देने से काम चल जायगा, मगर जब सभी वालिग बादशाह हो जायेंगे, तब उन सब को शिक्षित करना पड़ेगा । वालतेयर की बात बड़ी अप्रिय है, लेकिन वह उतनी ही ठीक भी है । और देश जब भारत के समान विशाल हो, तब सार्वभौम शिक्षा का काम कितना कठिन हो जाता है, यह हम भारतवासी खूब समझ रहे हैं । असल में प्रजातन्त्र विशाल देशों के लिए था ही नहीं । आरम्भ में वह नगर-राज्य (सिटी स्टेट) के लिए निकला था, क्योंकि नगर-राज्यों में सभी लोग शासन में सीधे भाग ले सकते थे । छोटी जनसंख्या वाले देशों की अपेक्षा बड़ी जनसंख्या वाले देश आसानी से शासित किये जा सकते हैं, क्योंकि ऐसे देशों की जनता में अकर्मण्यता अधिक होती है । किसी शिक्षायत को लेकर परस्पर एक होना उनके लिए जितना कठिन

होगा है, बिग्री बार्मन्सम को लेकर एक होने में भी उन्हें बेंगी ही बटिनाई महगुण होगी है। भारत में जनसंख्या के अभाव एक सुगई और है। हम सभी मोग जागे में बँट है और हमारा भाव है कि भादमी अगर हमारी जान का है, तो यह सुब-सुरत भी है और ईमानदार भी। और अगर वह हमारी जान का मरी है, तो वह, निश्चय ही, बटगुण और बेईमान होगा। हमारे पामीन मनदागा यह करने में तनिक भी नहीं मग्माने कि बोट और बेटी अपनी ही जान में डी जानी पाहिए। और जो हाम पामों का है, गहरो की उगने बहुत भिन्न दगा नहीं है।

प्रजागता मय में बदा डिडोग ममानता और स्वतन्त्रता का पीटगी है। मेरिन शक्ति और योग्यता में ममान हुए जित्त मनुष्य ममान रूप में स्वतन्त्र बेंगे हो मरना है ? ममान का रूप जेंते-जेंते जटिल होगा जाता है, मनुष्य की ममानता और स्वतन्त्रता भी बेंगे-बेंगे ही टीकती जाती है। और यह मुग तो विज्ञान का, अप्प बेन्डीकरण का है। प्रत्येक आविष्कार मनुष्य की ममानता और स्वतन्त्रता को कम करने वाला होता है। जनता के हाथों में मत-पत्र देकर मरकार बहगी है कि तुम सब ममान हो। किन्तु मसा का विहरण क्या ममान रूप में होता है ? और जितने ऐंम अवगर आते हैं, जब राजनीति के निर्णय घन नहीं, जन के बहुमन से रिये जाने है ? देश में जो आधिक विपमगा और आधिक परगधीनता फेंपी हुई है और बहा-सिमो तथा पदोन्नतियों में जो पचापात मग्ता जा रहा है, उसे देखने हुए जितने सोग है, जिन्हे ममतता और स्वतन्त्रता प्राप्त है ? जब राजे राज करते थे, तिहासनो पर गिह बँटा करते थे। अब उन पर चूहे विराजमान हैं और वे अपार मुय भोग रहे हैं। प्रजातन्त्र गरीबी के चाहे जितने भी मुछोटे सगा से, उसके ढाँचे में बर्धन और विनास अमीरी का होता है। साम्यवाद के विषय में भिसोवन जिसास ने लिखा है कि उसके भीतर अमीरी का नया बर्ग पनपता है। ऐंमा बर्ग प्रजातन्त्र के भीतर भी पैदा होता है और अमीरी का असली मबधन यही बर्ग घाता है।

बर्गों के स्वामी आनन्द ने एक सूक्ति बही घी। भंगो को अगर मताधिकार मिल जाय, तो इससे उनका क्या बनने वाला है ? मजे तो चरवाहो को मिलेंगे। बोटर बेचारा क्या कर सकता है ? वह अपनी रोटी-दाल के मसले में मर्क है। नये राज्यों की राष्ट्रीय और अन्तर्राष्ट्रीय समस्याएँ अत्यन्त जटिल, ममझने में कठिन और मोचने में विकराल होती हैं। बोटर के पास इतना ममम वहाँ है कि वह इन समस्याओं को ममझने की कोशिश करे और वह अगर कोशिश करे भी, तो ये जटिल समस्याएँ उसकी ममझ में नहीं आयेंगी। कानून से हम हर बालिग व्यक्ति को बादशाह तो बना देते हैं, मगर कानून से हम सभी बादशाहों को शिक्षित नहीं कर सकते। ससत्सदस्य जिन बोटरो को अपना मालिक मानते हैं, उन मालिकों को मालूम कुछ भी नहीं होता। प्रजातन्त्र, असल में, उनका राज है, जो अशानी और मूर्ख हैं।

और जो सदस्य चुनकर संसदों और विधान-सभाओं में भेजे जाते हैं, उनका ज्ञान किस स्तर का होता है ? विदेश मंत्रालय वे चलाते हैं, जिन्होंने दुनिया का इतिहास और भूगोल, कुछ भी नहीं पढ़ा है और खाद्य-मंत्रालय के मंत्री वे बनाये जाते हैं, जो कोदो और मामा के बीच फर्क नहीं बता सकते। जैसे सचिवानयों के अफसरों का सबसे बड़ा गुण यह है कि वे नोट अच्छा लिख सकते हैं, इसी प्रकार समस्त सदस्यों की सबसे बड़ी विशेषता यह मानी जाती है कि वे जोर-जोर में बोल सकते हैं। मैकाले ने कहा था कि ऐसी सेनाएँ हुई हैं, जिन्होंने घराब जेनरलो के अडर भी अच्छा काम किया, मगर ऐसी सेना एक भी नहीं हुई, जिसने बहस करने वाली परिपद के नेतृत्व में उन्नति की हो। कोई आश्चर्य नहीं कि युद्ध छिड़ते ही प्रजातंत्र निस्तेज हो जाता है। प्रजातंत्र के द्वारा युद्ध से छुटकारा भले ही न मिले, युद्ध के आते ही प्रजातंत्र से छुटकारा मिल जाता है। नेता गरज-गरजकर घोषणा करते हैं कि हम गरीबी के साथ युद्ध के घरातल पर सधर्ष करेंगे, मगर प्रजातंत्र के नेता गरीबी के साथ भी युद्ध के घरातल पर नहीं लड़ सकते। प्रजातंत्र को अक्षुण्ण रखते हुए युद्ध का घरातल बन ही नहीं सकेगा और युद्ध का घरातल बन गया, तो प्रजातंत्र के अंजर-पंजर ढीले हो जायेंगे। प्रजातंत्र युद्ध का इलाज नहीं हो सकता, लेकिन युद्ध, स्पष्ट ही, प्रजातंत्र का इलाज है।

जर्मनी की वायमर रिपब्लिक को देखकर (और शायद अन्य प्रजातंत्रों से भी सबक लेकर) ओसवाल्ड स्पर्गलर ने कहा था, 'प्रजातंत्र सर्वोत्तम लोगों का राज नहीं होता, वह चुने-चुनिन्दे लोगों का भी राज नहीं होता, वह असल में रुपयो का राज होता है।' भारत में धनिकों की सख्या बहुत थोड़ी है, मगर चुनावों में रुपया कौन-सा करिश्मा दिखा सकता है, इसके दृष्टान्त हम भारत में भी देख सकते हैं। जब तक धनियों का वर्ग मौजूद है और वह नेताओं और अधिकारियों को खरीदने की नीति में विश्वास करता है, तब तक वोट भले ही गरीब लोग देते रहे, नीति धनियों की चलेगी। जिन्हें मिलिक्यत नहीं है, वे भी कानून मिलिक्यत वालों के हित में बनाते हैं। यदि धनवानो का धन रहे और वोट का अधिकार उनका छिन जाय, तब भी बात उन्हीं के फायदे की होगी, अब बहू कानून के जरिये हो या घूस के द्वारा। प्रजातंत्र के असली, भीतरी निर्णयो पर प्रभाव बहुसंख्यक वोटों का नहीं, अल्पसंख्यक धनियों का पढ़ता है।

प्रजातंत्र यदि प्रतिभा का शत्रु नहीं है, तब भी उसके प्रतिकूल जरूर है। जो साहित्य या कला औसत आदमी की समझ में नहीं आती, प्रजातंत्र उसका प्रचार नहीं कर सकता। चूंकि प्रजातंत्र यह मानता है कि सभी मनुष्य समान हैं, इसलिए औसत से बड़े आदमी की प्रजातंत्र में उपेक्षा होती है। और यह केवल साहित्य और विद्या के ही क्षेत्र में नहीं, बल्कि राजनीति में भी प्रतिभाशाली और सज्जन लोग सत्ता के ऊँचे आसन पर नहीं पहुँचाये जा सकते। प्रजातंत्र औसत बुद्धि वाले

कि देश से प्रजातंत्र विदा हो रहा है। सरकार जितनी भी उत्तम हो, उसकी बारां-बाइयों पर अखबारों को आलोचक की दृष्टि रखनी ही चाहिए। प्रजातंत्र के सच्चे सिपाही वे अखबार हैं, जो इस बात की परवाह नहीं करते कि विरोधियों का प्रचार करने से कहीं, कौन नाराज हो रहा है। दुनिया में ऐसे भी देश हैं, जो अपने को प्रजातंत्र कहते हैं, किन्तु विरोधी दली को वे अकुरित भी होने नहीं देते, न अखबारों को ऐसी बात छापने देते हैं, जिसका छापा जाना सरकार को नापसन्द हो। स्पष्ट ही, ऐसे देश में प्रजातंत्र का मुखौटा लगाकर डिक्टेटर राज कर रहे हैं। जब विरोधी दल का अस्तित्व ही नहीं और अखबार केवल सरकार का प्रचार करते हैं, तब ऐसे देशों को प्रजातंत्र कहना प्रजातंत्र का अपमान है। अखबारों की आजादी प्रजातंत्र की जान है। जहाँ अखबार स्वतंत्र नहीं हैं, वहाँ प्रजातंत्र भी नहीं है। जेफरसन ने कहा था कि 'यदि मुझ से पूछा जाय कि तुम्हें अखबार के बिना सरकार चाहिए या सरकार के बिना अखबार, तो मैं बेधड़क कहूँगा कि मैं सरकार के बिना अखबार ही लूँगा।' राज्य का निर्माण ही व्यक्ति और संपत्ति, इन दो तत्वों की रक्षा के लिए होता है। यदि चितको से चितन की स्वतंत्रता छीन ली जाय और अखबारों के मुँह बन्द कर दिये जायें, तो वे दोनों चीजें खतरे में पड़ जायेंगी, जिनकी रक्षा सरकार का पहला कर्त्तव्य है।

तानाशाही की तुलना में प्रजातंत्र की सबसे बड़ी खूबी यह है कि उसके पास आत्म-सुधार का ज होता है। राजे जब निर्णय लेते थे, अपने दरबार के रत्नों से पूछकर लेते थे, मगर रिवाज यही था कि दरबारी लोग राजा के अदब में आकर सच्ची राय कम ही दे पाते थे और राजा की अपनी ही राय प्रधान रहती थी। तानाशाहों के साथ भी बहुत कुछ यही बात है। उनके भी सलाहकार तानाशाहों के रोब में रहते हैं और अबसर ही में ही मिलाने के सिवा कोई विपरीत मत नहीं दे सकते। लेकिन प्रजातंत्र का निर्णय विधान-सभाओं में होता है, जहाँ हर सदस्य को अपनी राय जाहिर करने की पूरी आजादी होती है। यही नहीं, राष्ट्रीय निर्णयों पर देश के अखबारों का बहुत बड़ा प्रभाव पड़ता है, क्योंकि प्रजातंत्र में अखबार स्वतंत्र होते हैं और शासकों की ही में ही मिलाने से जनता के बीच उनकी इज्जत मारी जाती है। जब मुसोलिनी सत्तासीन हुआ था, तब यह खबर छपी थी कि इटली में अब ट्रेनों समय पर आती और समय पर छुलती हैं। मगर मुसोलिनी सर्व-तंत्र-स्वतंत्र हो गया और पूरे देश को लेकर लडाई के खड्ड में कूद पड़ा। अगर वह किसी स्वतंत्र मसद के अधीन रहता, तो युद्ध में शरीक होने से ससद उसे रोक सकती थी। अजब बात कि पाकिस्तान ने भी भारत से युद्ध उस समय ठाना, जब वहाँ प्रजातंत्र नहीं था, अय्यूब की तानाशाही चल रही थी। और पाकिस्तान में भी जब तानाशाही शुरू हुई, तब यह खबर छपी थी कि पाकिस्तान में ग्वाले अब दूध में पानी नहीं मिलाते हैं।

जैसे तानाशाह गलती करते हैं, वैसे ही प्रजातंत्र का प्रधानमंत्री भी गलती कर सकता है। लेकिन प्रधानमंत्री की गलती छिपी नहीं रहती, वह पकड़ी जाती है। उसे संसद के सदस्य पकड़ते हैं और अखबार उसे लेकर शोर मचा देते हैं। और इस प्रकार देश गलत निर्णय लेने से बच जाता है। इसीलिए मैं कहता हूँ कि प्रजातंत्र के पाम आत्म-सुधार का यंत्र है और इसी कारण वह तानाशाही से श्रेष्ठ होता है।

प्रजातंत्र के पक्ष में और भी कितनी ही बातें कही जा सकती हैं। सरकारों के अधीन रहते हुए उनके अत्याचारों से साफ बच जाने का कोई उपाय नहीं है। जहाँ जैन राजे थे, वहाँ वैदिक धर्म की उपेक्षा होती थी, जहाँ वैदिक राजे थे, वहाँ जैनो पर अत्याचार होता था। जब मुसलमान आये, उन्होंने हिन्दुओं पर जो भरकर अत्याचार किया। इसी प्रकार अंग्रेजी राज में ईसाइयों के साथ पक्षपात होता था। सच्चा प्रजातंत्र वह है, जहाँ के अल्पसंख्यक सुखी और सतुष्ट हों।

प्रजातंत्र की एक खूबी यह भी है कि उसके कारण जनसाधारण के जोश और दर्प में वृद्धि होती है। पाँच साल बाद ही सही, मगर चुनाव के समय उसकी पूछ तो होती है। समानता के सिद्धान्त के प्रचार के कारण मध्यम कोटि की बुद्धिवाले लोगों की बन आयी है। लेकिन उसी परिमाण में प्रतिभाशाली की प्रतिभा अनुर्वर हो गयी है, उसका दर्प टूट गया है। चूहों के राज में सिंह भी चूहों की भाषा और उनका रिवाज सीख रहे हैं।

प्रजातंत्र के प्रचार के कारण गरीब से गरीब आदमी के भीतर भी यह भाव पैदा हो गया है कि मैं गुलाम नहीं हूँ। व्यवहार में राष्ट्रपति चाहे बड़े लोग ही होते हो, किन्तु सिद्धान्ततः कोई भी व्यक्ति राष्ट्रपति बनने की बात सोच सकता है।

बादशाहत की तरह प्रजातंत्र की भी कुछ थोड़ी सीमा है। जैसे स्वेच्छाचारी राजे ऐसे कानून नहीं चला सकते थे, जिन्हें जनता मानने को तैयार न हो, उसी प्रकार, काफी वोट मिल जाने पर प्रजातंत्र के अन्दर भी कानून चाहे जो भी बनाये जा सकते हैं, मगर जो कानून जनता की मर्जी के खिलाफ बनते हैं, वे बालू की रस्सी होते हैं और जरा-सी ऐंठन पड़ते ही टूट जाते हैं।

प्रजातंत्र के अन्दर सरकार जनता के चरित्र के अनुसार बनती है और उसी के अनुसार चला भी करती है। इसीलिए जनता जैसी होती है, सरकार भी वैसी ही बनती है। मगर यह काफी नहीं है। इस स्थिति को हम कब तक सहते जायेंगे? सरकार के नेताओं का चरित्र उत्तम हो, तो जनता का चरित्र भी विकास पायेगा। चीनी दार्शनिक लाओत्से ने कहा था कि राजा को अगर कचन से घृणा हो जाय, तो समाज में चोरी कोई नहीं करेगा। राजा हवा है, जनता धान का पौधा। हवा जिधर को बहती है, पौधा उधर को ही झुक जाता है। आज तो राजा और प्रजा, दोनों भ्रष्ट हैं। फिर भी मोचने की बात है कि पहले भ्रष्ट कौन हुआ। जो पहले भ्रष्ट हुआ है, उसे ही पहले सुधरना भी चाहिए। यों भी समझ में तो यही बात

आती है कि चाँद और तारे, अगर, दोनों भ्रष्ट हो जायें, तो चाँद को देखकर तारों को सुधरना पड़ेगा, तारों को देखकर चाँद को नहीं।

मनुष्य के शरीर, मन और संपत्ति की रक्षा राज्य का पहला कर्त्तव्य है। इसी कर्त्तव्य के पालन से राज्य अपने पुलिस-धर्म का प्रमाण देता है। किन्तु, उसका लक्ष्य इतना ही नहीं है। सरकार का अन्तिम लक्ष्य मनुष्यों का सांस्कृतिक उत्थान है, उन्हें अधिक त्यागी और उदार बनाना है, मनुष्य मात्र का प्रेमी और नि स्वार्थ बनाना है। लाओत्से ने कहा था कि सबसे अच्छे राजे वे हैं, जनता जिनका केवल नाम सुनती है। उनसे घटकर वे हैं, जिनके जनता दर्शन करती है और सबसे हीन वे हैं, जिनकी जनता को कदम-कदम पर जरूरत पड़ती है। मानवता के भावी उत्थान की दृष्टि से सबसे अच्छी सरकार वह है, जो सबसे कम शासन करती है और जो इस साधना में है कि एक दिन मनुष्य को उसकी जरूरत ही नहीं रहे।

धर्म और विज्ञान

आधिभौतिक विचारधारा विज्ञान की देन नहीं है। वह विज्ञान से बहुत पहले की चीज़ है। किन्तु, जब विज्ञान की वृद्धि होने लगी, तब वैज्ञानिक संस्कारों का प्रभाव आधिभौतिकता का सहायक मिद्ध हुआ।

विज्ञान के आविर्भाव से पूर्व समाज पर धर्म और दर्शनों का प्रभुत्व था और धर्म के साथ अनेक प्रकार के अन्धविश्वास भी मनुष्यों के मन में छाये हुए थे। इसलिए, आरम्भ के वैज्ञानिकों में हम शुद्ध विज्ञान के दर्शनों नहीं करते। कोपर्निकस (१४७३-१५४३ ई०), गैलीलियो (१५६४-१६१२ ई०) और केपलर (१५७१-१६३० ई०), ये विज्ञान के प्रवर्तकों में से हैं, किन्तु, उनकी खाँटी वैज्ञानिक दृष्टि नहीं थी। शुद्ध वैज्ञानिक पद्धति सबसे प्रथम सर आइजक न्यूटन (१६४२-१७२७ ई०) के साथ उदित हुई। न्यूटन भी परम आस्तिक पुरुष थे एवं उनका, धर्म और दर्शन, दोनों में विश्वास था। किन्तु, उन्होंने अपने विज्ञान-विषयक धितन को धर्म से प्रभावित होने नहीं दिया। सृष्टि का आदि कारण वे परमात्मा को अवश्य मानते थे, किन्तु, गुरुत्वाकर्षण एवं गति के जिन तीन मूलभूत नियमों का उन्होंने आविष्कार किया, उनमें उनका अटल विश्वास था और वे मानते थे कि प्रकृति कहीं भी, किसी भी अवस्था में, इन नियमों की अवहेलना नहीं करती है।

न्यूटन आधुनिक विज्ञान के पिता समझे जाते हैं। वैज्ञानिक नियम वह हैं, जो प्रकृति में चलनेवाली अनेक घटनाओं पर समान रूप से लागू होता हो और वैज्ञानिक सिद्धान्त उसे कहना चाहिए, जिससे इस प्रकार के अनेक नियम निकाले जा सकते हो। न्यूटन ने जिन सिद्धान्तों का आविष्कार किया, वे अत्यन्त सरल और संक्षिप्त दीखते हैं, किन्तु, इन्हीं संक्षिप्त सिद्धान्तों के आधार पर न्यूटन के बाद सारे विज्ञान का विस्तार हुआ। प्रत्येक द्रव्य प्रत्येक दूसरे द्रव्य को अपनी ओर खींचता है, यह सिद्धान्त बहुत सरल दीखता है, किन्तु, इसी नियम से विभिन्न द्रव्य और पिण्ड इस महाशून्य में अवस्थित पाये गये हैं। न्यूटन के सिद्धान्तों के आधार पर ही समस्त सौर-मंडल में श्रृंखला और सामंजस्य का संधान हुआ और बाद को

घलकर उन्ही सिद्धान्तों के आधार पर सारी सृष्टि, पूर्ण रूप से, व्यवस्थित मिद गयी।

न्यूटन के बाद विकसित होनेवाले विज्ञान की कहानी बहुत सच्ची और श्पात्तियाँ अगाध हैं। उनके श्पारे में न जाकर यहाँ हम केवल यह जानने की कोशिश करेंगे कि इस विज्ञान का, धर्म और दर्शन पर क्या प्रभाव पड़ा।

न्यूटनीय सिद्धान्तों के आधार पर विकसित होनेवाले विज्ञान की पहली मान्यता यह थी कि द्रव्य, देश और काल, ये तीनों परस्पर एक-दूगरे से स्वतंत्र, मूलभूत सत्ताएँ हैं और प्रत्येक द्रव्य कहीं-न-कहीं देश में और किसी-न-किसी काल में अवस्थित या संतमित होता है। उसकी दूगरी मान्यता यह थी कि सृष्टि यत्रो के समान है एव गणित के जिन नियमों से हम मनुष्य-वृत्त यत्रो को समझते हैं, उन्ही नियमों से सृष्टि की सारी प्रक्रियाएँ समझी जा सकती हैं। ये वैज्ञानिक यह भी मानते थे कि सृष्टि में कही भी कोई घटना कारण-कार्य के नियम का उल्लंघन नहीं करती, सारी सृष्टि गणित के नियमों से परिचालित हो रही है और इसका यदि कोई परमेश्वर है, तो वह सृष्टि का सबसे बड़ा गणितज्ञ है। कारण-कार्य के नियम की अटलता पर इन वैज्ञानिकों का ऐसा मुदृढ़ विश्वास था कि वे, असदिग्ध रूप से, इस सिद्धान्त पर आ गये कि प्रत्येक वस्तु के अतीत और वर्तमान का अध्ययन करके उसके भविष्य का कथन किया जा सकता है।

और ये बातें केवल जड़ विश्व के विषय में ही नहीं, चेतन मनुष्य के विषय में भी कही जाती थी, क्योंकि इन वैज्ञानिकों का विश्वास था कि जैसे जड़ पदार्थ यात्रिक विधि से काम करते हैं, वैसे ही मनुष्य भी यात्रिक नियमों के अधीन है और जैसे हम जड़ पदार्थ का अध्ययन करके यह ब्रता सकते हैं कि अगले क्षण वह किधर को जानेवाला है, वैसे ही, मनुष्य के अतीत को देखकर यह मजे में बताया जा सकता है कि भविष्य में उसके निर्णय क्या होंगे अथवा आगे चलकर वह क्या करने वाला है। विज्ञान में इस मान्यता को नियतिवाद अथवा डिटरमिनिज्म कहते हैं, जिसका आशय यह है कि मनुष्य का भविष्य उसके अतीत से निश्चित होता है। पुनर्जन्म में विश्वास करनेवाले लोग यह मानते हैं कि हमारी पूर्वजित प्रवृत्तियाँ हमारे इस जन्म के कर्मों को प्रेरित करती हैं, किन्तु, वे यह भी मानते हैं कि हम चाहे तो उन प्रवृत्तियों के बन्धन से छूट भी सकते हैं। किन्तु, भौतिकवादी लोग, जिनका एक नाम 'मुक्त चिंतक' भी है, मनुष्य को इतनी स्वतंत्रता भी नहीं देते। उनका अटल विश्वास है कि जैसे पेड़, पौधे और पहाड़ कारण-कार्य-नियम की अवहेलना नहीं कर सकते, वैसे ही, मनुष्य भी इस नियम का अपवाद नहीं है।

आश्चर्य की बात है कि आधुनिक विचारों के बड़े से बड़े आचार्य नियतिवाद के समर्थक हुए हैं। डेकार्टे, स्पिनोजा, लैबनिज, लॉक, ह्यूम, काण्ट, हीगेल और मिल तथा अलेक्जेंडर, ये सब-के-सब नियतिवाद में विश्वास करने थे। इन सभी

चित्तकों का मत था कि मनुष्य ने अतीत में जैसा स्वभाव बनाया अथवा जैसे चरित्र का निर्माण किया है, उसके भविष्य के निर्णय और कर्म उसी का अनुगमन करेंगे। मनुष्य जो यह समझता है कि अपने निर्णय और कर्म में वह स्वतंत्र है, यह उसका मोह मात्र है। हवा में फँके गये डेले को भी यही ध्रम हो सकता है, यदि वह उस हाथ को भूल जाय, जिसने उसे फँक दिया है। मिल ने तो यहाँ तक कहा है कि मनुष्य के निर्णय और कर्म इतने अधिक पूर्व-निश्चित है कि, परिश्रम करने पर, समाज-शास्त्र सुनिश्चित विज्ञान में परिणत किया जा सकता है।

मनुष्य को भी यंत्रवत् परिचालित एवं निर्णय और कर्म में पेड़-पौधे और पशु के समान पराधीन सिद्ध करने में प्राणिशास्त्र एवं विकासवाद के सिद्धान्तों ने बड़ी सहायता पहुँचायी। अतएव, भौतिकी और प्राणिशास्त्र के सहयोग से शरीर-शास्त्र (फिजियॉलॉजी) का जन्म हुआ एवं मनुष्य सनसनाहटों का एक पुञ्ज समझा जाने लगा, जिसकी सारी शारीरिक और मानसिक प्रक्रियाओं के स्रोत उसकी शिराओं, टिस्सुओं (ऊतको), फ्लुइड (तरल) और चेतना में अवस्थित हैं। सारा मनुष्य टिस्सू, फ्लुइड और चेतना का ही समवाय नहीं है, यह बात उपेक्षित छोड़ दी गयी। जीवन-मंथन में व्यस्त रहने के कारण पश्चिम के पूर्वजों ने बाहर की ओर अधिक ध्यान देने की परम्परा चलायी थी। परिणाम यह हुआ कि हमारा सारा विज्ञान बहिर्मुखी हो गया।

न्यूटन आस्तिक थे और उनके समकालीन वैज्ञानिक भी ईश्वर की आवश्यकता का अनुभव करते थे। किन्तु, फ्रान्क के दार्शनिकों ने जब यह देखा कि प्रकृति की क्रियाएँ विज्ञान से भली भाँति समझी जा सकती हैं, तब उन्होंने ईश्वर की आवश्यकता पर से अपनी दृष्टि हटा ली। मनुष्य के मुक्त निर्णय और मुक्त कर्म में से उनका विश्वास उठ गया। मानव-जीवन को वे सृष्टि की अत्यन्त तुच्छ घटना मानने लगे और उन्होंने इस प्रश्न पर भी विचार करना छोड़ दिया कि सृष्टि की रचना में कोई महदुद्देश्य भी है अथवा वह यो ही उछलकर सामने आ गयी है। और ये सारी स्थितियाँ आधिभौतिक विचारधारा के अत्यन्त अनुकूल सिद्ध हुईं। ज्यों-ज्यों विज्ञान आगे बढ़ा, यह बात अधिकाधिक स्पष्ट होती गयी कि विचार-धारा तो बही ठहरेगी, जिसका समर्थन विज्ञान करेगा। और यही बात सत्य भी निकली। धर्म ने जब यह कहा कि विश्वास से पहाड़ भी हिल सकते हैं, तब इस बात पर किसीने ध्यान भी न दिया। किन्तु, विज्ञान जब यह कहता है कि परमाणु से पहाड़ उखाड़े जा सकते हैं, तब सभी लोग उसका विश्वास करते हैं।

न्यूटनीय सिद्धान्तों पर उठनेवाला विज्ञान, प्रायः, १९वीं सदी के अन्त तक अत्यन्त निश्चिन्त रहा। कारण यह था कि वैज्ञानिकों ने देश, काल और द्रव्य, कारण-कार्य एवं नियतिवाद और यात्रिकता के जो नियम निकाले थे, वे बराबर अपना काम करते गये और इन दो सौ वर्षों में कभी कोई ऐसी घटना या ईजाद

नहीं हुई, जिसका इन नियमों से विरोध हो अथवा जो घटना इन नियमों के प्रकाश में ठीक-ठीक समझी न जा सके। इन दो सौ वर्षों तक विज्ञान ने पूरे आत्मविश्वास के साथ प्रकृति का अध्ययन किया और आकाश, पाताल या मर्त्य लोक के बारे में उसने जो भविष्यवाणियाँ की, वे सबकी सब सच निकलीं। इससे विज्ञान की प्रतिष्ठा में अपरिमित वृद्धि हुई और ज्यो-ज्यो विज्ञान का मान बढ़ता गया, त्यों-त्यों मनुष्य भी आधिभौतिक विचारधारा की ओर अधिकाधिक मुड़ता और सृष्टि के उन रूपों पर से दृष्टि फेरता गया, जो विज्ञान के विषय नहीं हो सकते थे और जिनपर विचार केवल रहस्यवादियों ने किया था।

न्यूटन के सिद्धान्तों का आदर आज भी है और आज भी, व्यवहारतः, विज्ञान के, प्रायः, सारे कार्य उन्हीं नियमों के प्रकाश में किये जाते हैं, जो नियम न्यूटन के सिद्धान्तों से निकले और, प्रायः, १९वीं सदी के अन्त तक अक्षुण्ण चलें आये थे। किन्तु, लगभग १८६० ई० के बाद से विज्ञान में जो नये अनुसन्धान हुए हैं, उनके चलते बीसवीं सदी का विज्ञान उतना उद्धत नहीं रहा, जितना वह उसके पूर्व दिखायी देता था। पहले के वैज्ञानिक इस भाव से भरे दीखते थे कि सृष्टि को समझने की राह उन्हें मिल गयी है। अब वे जहाँ पहुँचे हैं, वहाँ ऐसी बात आत्म-विश्वास के साथ बोली नहीं जा सकती। अभी यह स्थिति तो नहीं आयी है कि स्वयं विज्ञान भौतिकवाद को मृत घोषित कर दे अथवा यह ऐलान कर दे कि नियतिवाद (डिटरमिनिज्म) का सिद्धान्त खंडित हो गया, किन्तु, भौतिकी में इधर जो नये अनुसन्धान हुए हैं, उन्हें देखते हुए यह अवश्य कहा जा सकता है कि नियतिवाद, द्रव्य और भौतिकवाद की परिभाषा अब नये सिरे से की जानी चाहिए। विज्ञान के कारण भौतिकवाद में जो आत्रामकता आ गयी थी, अब वह पिघलती दिखायी देती है। नियतिवाद की जो परिभाषा आज से पचास वर्ष पूर्व की जाती थी, उसमें कुछ-न-कुछ भ्रमिल्य आ गया है और विज्ञान का कर्मक्षेत्र, प्रायः, उस भूमि को छूने लगा है, जो धर्म और रहस्यवाद की श्रीडास्थली के पास है।

यह सब कैसे हुआ, यह बताना किसी ऐसे लेखक के बस की बात नहीं है, जिसका विज्ञान और विशेषतः गणित पर कोई अधिकार न हो। जब तक द्रव्य का लघुतम रूप परमाणु था, हम अपनी चित्रात्मक कल्पना से उसे देख सकते थे, यद्यपि आँखों के लिए वह भी अदृश्य था। किन्तु, परमाणु के इलेक्ट्रॉनों में विभक्त हो जाने के बाद अब उसे कल्पना भी नहीं देख सकती। पहले जहाँ अणु-परमाणु को समझने के लिए काल्पनिक भाडल से काम लिया जाता था, वहाँ अब इलेक्ट्रॉन को समझने के लिए गणित के प्रतीक निराले गये हैं और दुर्भाग्यवश, सभी वैज्ञानिक भी गणितज्ञ नहीं होने। भौतिकी आज जहाँ पहुँच गयी है, वहाँ वह उन लोगों के लिए अतिशय दुर्बोध है, जो चित्रों की कल्पना के बिना किसी भी वस्तु को नहीं समझ सकते। विशेषतः, वर्तमान स्थिति उन लेखकों के लिए और भी कठिन है, जो विज्ञान का

रहस्य सामान्य जनता को ममझाना चाहते हैं। फिर भी, कुछ महत्वपूर्ण अनुसंधानों के स्थूल एवं अधूरे विवरण से भी यह बात स्पष्ट हो जाती है कि भौतिकवाद की धारा में विशेष कहीं उपस्थित हुआ है अथवा नयी भौतिकी किस दिशा की ओर जा रही है।

विज्ञान में नयी श्रान्ति उपस्थित करने का श्रेय आइंस्टीन को दिया जाता है। किन्तु, लगता है, इस श्रान्ति की भूमि कुछ पहले से ही तैयार हो रही थी। अमरीका के वैज्ञानिक माइकलेसन ने यह पता लगाया था कि पृथ्वी चाहे प्रकाश की ओर को जाती हो अथवा उससे समकोण राह पर, दोनों ही अवस्थाओं में पृथ्वी पर आनेवाले प्रकाश की गति एक समान रहती है। जब लाईं केलविन को इसकी जानकारी हुई, उन्होंने यह शंका उठायी कि प्रकाश की गति न्यूटन के बताये हुए गति-सिद्धान्त के विपरीत पड़ती है। यह शंका बहुत उचित दिखायी देती है, क्योंकि पृथ्वी यदि पूरब से पश्चिम की घूम रही हो और प्रकाश पश्चिम से पूरब की ओर आता हो, तो प्रकाश की गति, स्पष्ट ही, अधिक तीव्र दिखायी देनी चाहिए। इस शंका का समाधान तब हुआ, जब सन् १९०५ ई० में आइंस्टीन ने सापेक्षवाद पर अपना निबन्ध प्रकाशित किया और यह स्थापना रखी कि विश्व में कोई भी वस्तु स्थिर नहीं है। अतएव, चलायमान वस्तुएँ यदि अन्य गतिशील वस्तुओं की गति को मापना चाहेगी, तो प्रत्येक का मापफल अलग-अलग होगा और यह भी नहीं कहा जा सकता कि उनमें से एक या दो सही और बाकी सब गलत होंगे। विश्व में जितनी भी गतियाँ हैं, सब सापेक्ष हैं।

आइंस्टीन के सापेक्षवाद का आज के विज्ञान में बड़ा भारी महत्व है। इस सिद्धान्त का अनुसन्धान उसी प्रकार की घटना मानी जाती है, जैसी कोपरनिकस की यह घोषणा कि सूर्य पृथ्वी के चारों ओर नहीं घूमता, पृथ्वी ही सूर्य के चारों ओर घूमती है। माइकलेसन या लाईं केलविन ने प्रकाश की गति को लेकर जो शंका उठायी थी, उसका समाधान तो सापेक्षवाद का आनुपंगिक परिणाम था। वस्तुतः, सापेक्षवाद की व्याप्तियाँ इससे बहुत दूर तक जाती हैं। कहा तो यह जाता है कि आइंस्टीन के अनुसन्धानों का पूरा महत्व तब खुलेगा, जब संसार की कल्पना अधिक विकसित होकर उन्हें समझने के योग्य हो पायेगी। सन् १९०५ ई० में जब सापेक्षवाद का प्रथम निबन्ध निकला, सारे संसार के वैज्ञानिक उससे चकित रह गये। उनका आश्चर्य शमित कुछ तब हुआ, जब सन् १९०८ ई० में मिक्वास्की ने आइंस्टीन के सिद्धान्त से प्रेरित होकर देश और काल के विषय पर अपना निबन्ध पढ़ा और उसमें यह व्याख्या प्रस्तुत की कि देश और काल दो स्वतंत्र सत्ताएँ नहीं हैं। देश का परिवर्तन काल में और काल का परिवर्तन देश में होता है। देश के डायमेशन अथवा आयाम (आचार्य रघुवीर इमे वरिमा कहते हैं) तीन हैं अर्थात् लंबाई, चौड़ाई और मोटाई या घनत्व। इनके साथ यदि काल का आयाम भी

संपृक्त कर दिया जाय, तो वास्तविकता का असल रूप चार आयामोंवाले देशकाल का सातत्य 'फोर डायमेंशनल स्पेस-टाइम-कटीनुअम' हो जाता है और वास्तविकता का यही शुद्ध रूप है। आगे चलकर आइस्टीन ने इसे भी अपने सिद्धान्त में अगीभूत कर लिया।

कहते हैं, आइस्टीन जब अनुसंधान में लगे हुए थे, तब युगो से प्रचलित यूक्लिड की ज्यामिति उन्हें अपर्याप्त दिखायी पड़ी थी। यूक्लिड की ज्यामिति समतल की ज्यामिति है, जिस पर खींचे गये त्रिभुज के तीनों कोणों का जोड़ दो समकोण के बराबर होता है। किन्तु, यदि त्रिभुज समतल पर खींचा न जाकर किसी ग्लोब (स्फियर) पर खींचा जाय, तो उसके तीनों कोणों का जोड़ दो समकोण के बराबर न भी हो सकता है। आज से कोई सौ साल पूर्व लोवाचवास्की और बोले नामक दो वैज्ञानिकों ने यह पता लगाया था कि यूक्लिड की ज्यामिति से भिन्न ज्यामिति तैयार की जा सकती है। इसी सिद्धान्त पर काम करके रिमैन नामक वैज्ञानिक ने स्फियर (स्पेस का आकार गुम्बद-जैसा है) की ज्यामिति तैयार की, जो यूक्लिड की ज्यामिति से बिलकुल भिन्न है। आइस्टीन ने यूक्लिड को छोड़कर रिमैन की ज्यामिति से काम लिया।

यूक्लिड की ज्यामिति से भिन्न ज्यामिति का आविष्कार मनुष्य के बौद्धिक इतिहास की अत्यन्त महान् घटना है। यूक्लिड के सिद्धान्त कोई दो हजार वर्ष से पूजित चले आ रहे थे और माना यह जाता था कि ये सिद्धान्त मनुष्य तो क्या, देवताओं और परमेश्वर के लिए भी सत्य होंगे। किन्तु, आइस्टीन को दिखलायी यह पड़ा कि यूक्लिड की ज्यामिति तीन डायमेंशन वाले विश्व की ज्यामिति है। इसीलिए, वह प्रकृति के अनेक रहस्यों और आचरणों की व्याख्या करने में असमर्थ है। किन्तु, प्रकृति के ये आचरण हमारी समझ में आ सकते हैं, यदि हम यह मानकर चलें कि ये घटनाएँ तीन नहीं, चार आयामोंवाले जगत् में घटित हो रही हैं। देश के आयाम तीन होते हैं। किन्तु, आइस्टीन विश्व की जिस कल्पना को लेकर काम कर रहे थे, उसमें देश और काल एकाकार थे। अतएव, उसके चार आयाम थे, तीन तो देश के (सर्वाइ, चौडाई और घनत्व) तथा एक काल का। इसीलिए, यूक्लिड की ज्यामिति उन्हें अधूरी दिखायी पड़ी। देश और काल के एक माने जाने से विश्व का जो आकार गणित में उतरता है, उस पर यूक्लिडितर ज्यामिति के ही नियम लागू होते हैं।

कहते हैं, आइस्टीन के अनुसंधान का प्रभाव न्यूटन के गुरुत्वाकर्षणवाले नियम पर भी पड़ा है। गुरुत्वाकर्षण को लेकर भी वैज्ञानिकों में कुछ शंकाएँ चला करती थीं। पहली शंका यह थी कि गुरुत्वाकर्षण यदि शक्ति है, तो उसके सञ्चरण करने में कुछ भी समय क्यों नहीं लगता, जैसे प्रकाश को लगता है। दूसरी यह है कि कोई भी आवरण गुरुत्वाकर्षण के मार्ग में अवरोध क्यों नहीं डालता है? आइस्टीन ने

बताया कि गुरुत्वाकर्षण शक्ति नहीं है। पिंड एक-दूसरे की ओर इसलिए खिंचे दीखते हैं कि हम जिस विश्व में अवस्थित हैं, वह यूकलिड के नियमों से परे का विश्व है। विश्व को चार आयामी से संयुक्त मानने पर प्रत्येक द्रव्य के पास कुछ वक्रता होगी। इसी को हम गुरुत्वाकर्षण समझते आये हैं। इस प्रकार, गुरुत्वाकर्षण को आइंस्टीन ने देश और काल का गुण स्वीकार किया।

न्यूटन के सिद्धान्तानुसार देश और काल एक दूसरे से स्वतंत्र थे और वे द्रव्य या भूत की क्रियाओं में कोई भी भाग नहीं लेते थे। किन्तु, रिमैन की ज्यामिति और आइंस्टीन के सापेक्षवाद ने जिस विश्व की कल्पना को जन्म दिया है, उसमें देश और काल परस्पर संपृक्त हैं और वे सृष्टि की क्रियाओं में तटस्थ भी नहीं हैं। अवश्य ही, गणित के इस इन्द्रजाल को, पूर्ण रूप से, हृदयंगम करने में मानवता को काफी समय लगेगा।

इसी प्रकार, आणविक अनुसंधानों से जो ज्ञान सामने आया है, वह भी प्राचीन विज्ञान के सामने चुनौती बन गया है। आरम्भ में वैज्ञानिक यह मानते थे कि सारा द्रव्य अणुओं के सघटन से बना है। तब जोन डालटन ने यह पता लगाया कि द्रव्य का सबसे छोटा भाग अणु (मोलेक्यूल) नहीं, परमाणु (एटम) है। फिर १८६५ ई० के आसपास प्रयोग और गणित से यह बात मालूम हुई कि परमाणु भी अपने-आप में पूर्ण नहीं है। उसके भीतर भी विद्युतित कण हैं, जो आकार में परमाणु से दो हजार गुना छोटे होते हैं। ये ही कण इलेक्ट्रॉन थे।

इलेक्ट्रॉन इतने छोटे हैं, यह आश्चर्य की बात नहीं थी। अचरज यह सोचकर हुआ कि वे विद्युतित क्यों होते हैं। विद्युतित पिंडों का धर्म है कि बिजली का चार्ज पाते ही उनका आकार बढ़ने लगता है। अतएव, वैज्ञानिकों ने, औत्सुक्यवश, यह जानना चाहा कि इलेक्ट्रॉन के पिंड का कितना अंश अपना है और कितना अंश ऐसा, जो चार्ज के कारण बढ़ता है। और वैज्ञानिकों ने जब यह देखा कि इलेक्ट्रॉन पिंड हैं ही नहीं, वे केवल विद्युत् हैं, केवल शक्ति हैं, तब उन्हें बिलकुल अवाक् रह जाना पड़ा। न्यूटन के समय से लोग मानते आये थे कि द्रव्य को चीरा जाय, तो अन्त में, जो अविभाज्य अंश बचेगा, वह भी ठोस द्रव्य ही होगा। अणु तक तो इस विश्वास को कोई घटका नहीं लगा था। परमाणु भी, अदृश्य होने पर भी, ठोस द्रव्य ही था, जो अविभाज्य और अपरिवर्तनशील था। किन्तु, परमाणुओं को चीरने पर द्रव्य, पूरा का पूरा, बिलुप्त हो गया और यह अनुमान आप से आप निकल आया कि जो ठोस पदार्थ हमें दिखायी देता है, वह ठोस नहीं, प्रत्युत, वायवीय है; वह स्पृश्य नहीं, केवल गणित-साध्य और अनुमेय है। विज्ञान के इन अनुसंधानों पर विचार करते समय शंकर के मायावाद का स्मरण हो आये, तो उसे अप्रासंगिक नहीं मानना चाहिए।

एक समय पदार्थ का अन्तिम अविभाज्य अंश अणु माना जाता था और लोग

उसे बिलकुल ठोस समझते थे। फिर जब परमाणु का पता चला, तब विज्ञान उसी को ठोस मानने लगा। किन्तु, आज परमाणु ठोस नहीं, पोला माना जाता है, जिसके नाभिक (न्यूक्लियस) के चारों ओर इलेक्ट्रॉन और प्रोटोन नाच रहे हैं। परमाणु इतने पोले माने जाते हैं कि वैज्ञानिकों का यह अनुमान है कि यदि एक भरे-पूरं मनुष्य को इम सख्ती से दबा दिया जाय कि उसके अंग का एक भी परमाणु पोला न रहे, तो उसकी देह सिमट कर एक ऐसे बिन्दु से समा जायगी, जो आँखों से, शायद ही, दिखायी पड़े।

आणविक अनुसन्धान से यह भी पता चला है कि परमाणु के नाभिक में इलेक्ट्रॉन और प्रोटोन की जो घूर्णन चलती है, उसके फलस्वरूप बहुत-से इलेक्ट्रॉन, अकारण ही, विघटित होते रहते हैं। विघटीकरण की यह प्रक्रिया रेडियम में सबसे तेज होती है। और हम चाहे जो भी करें, जितना भी दबाव अथवा ताप डालें, किन्तु, उससे विघटन की इस प्रक्रिया पर कोई असर नहीं होता। विज्ञान को अभी तक भी यह ज्ञात नहीं है कि ऐसा क्यों होता है। कारण-कार्य-नियम की अबाधता में विज्ञान का अटल विश्वास था, किन्तु, वह नियम ऐसे प्रसंगों में आकर असमर्थ हो गया है।

भौतिकी में ऐसी ही क्रान्ति क्वाटम सिद्धान्त से भी घटित हुई है। इस विषय का आरम्भिक चिन्तन सन् १९०० ई० के आस-पास मैक्स प्लैंक ने शुरू किया था। उनकी जिज्ञासा का विषय यह था कि उत्त्पन्न वस्तुओं से ताप किस प्रकार क्षरित होता है। ज्वलन्त ताप तरंगमय होता है, यह बात पहले से मालूम थी। किन्तु, तप्त वस्तुओं से निःसृत होनेवाला ताप सदा एक ही तरंग-दैर्घ्य (वेव लेंथ) में नहीं निकलता। तरंगें छोटी, बड़ी और मीडियम, सभी प्रकार की होती हैं। मैक्स प्लैंक ने जानना यह चाहा कि इनमें से कौन-सी तरंग सबसे अधिक तापवाली होती है। इस जिज्ञासा का समाधान गणित और परीक्षण, दोनों ही विधियों से, किया जा सकता था और प्लैंक ने दोनों विधियों से उसे जाँचा भी। किन्तु, यह देखकर उन्हें चकित रह जाना पड़ा कि गणित की विधि से निकला हुआ परिणाम कुछ और तथा परीक्षण से निकला हुआ परिणाम कुछ और होता है।

इस विरोध के समाधान के लिए प्लैंक ने यह अनुमान निकाला कि ऊर्जा (एनर्जी) का क्षरण निरन्तर प्रवाह के रूप में नहीं होता, वह थोड़ा-थोड़ा करके, ठहर-ठहर कर, निचलती है। इस प्रकार, एक धक्के या "जर्क" में निकलनेवाली ऊर्जा का माप उन्होंने एक क्वाटम माना। किन्तु, ऊर्जा को प्लैंक परमाणु नहीं मानते थे। उनका अनुमान था कि परमाणु के भीतर कोई यांत्रिक प्रक्रिया होगी जिसके कारण ऊर्जा क्वाटम में क्षरित होती है। किन्तु आइंस्टीन ने इम विषय में जो संकेत दिया, वह यह है कि ऊर्जा का स्वरूप भी परमाणविक (एटॉमिक) है। इमें अनन्त अमाधारण अनुसन्धान बहना चाहिए। ऊर्जा को हम लोग हमेशा से ऐसी

वस्तु मानते आये हैं, जो सतत प्रवाहशील होती है, जो रक-रक कर नहीं चलती। निरन्तरता की दृष्टि से गति, दूरी और समय के सम्बन्ध में हमारी जो धारणा है, वही धारणा हम ऊर्जा के बारे में भी रखते हैं। प्रश्न उठता है कि यदि ऊर्जा का स्वरूप परमाणविक है, तो देश और काल भी परमाणुओं से बने हैं या नहीं। अभी कहीं भी इसका कोई उत्तर नहीं दीखता। सम्भव है, आगे चलकर देश और काल के स्वरूप भी परमाणविक सिद्ध हो जायें। द्रव्य, विद्युत् और ऊर्जा, ये सब के मत्र परमाणविक सिद्ध हो चुके हैं। अब, शायद, देश और काल की ही बारी है।

क्वांटम सिद्धान्त पर आगे जो काम हुए, उनमें यह भी पता चला कि इलेक्ट्रॉन, जो द्रव्य के सघुतम अविभ्राज्य अंश हैं, उनका आचरण कभी तो कण के समान होता है और कभी तरंग के समान। किसी प्रयोग से इलेक्ट्रॉन तरंग दिखायी देते हैं और किसी प्रयोग से कण। एडिंगटन ने उनके दोनों रूपों को समन्वित करके उनका नया नाम Wavicle रखा है, जिससे यह सूचित हो कि इलेक्ट्रॉन तरंग (Wave) भी हैं और कण (Particle) भी।

क्वांटम सिद्धान्त का परमाणु पर प्रयोग पहले-पहल डेनमार्क के एक वैज्ञानिक नियल बोर ने किया। बोर से पहले मान्यता यह थी कि परमाणु के भीतर घूर्णशील इलेक्ट्रॉन से ऊर्जा बराबर धरित होती रहती है। बोर ने दिखलाया कि ऐसा नहीं होता। नाभिक के चारों ओर कई वृत्तों की काल्पनिक रेखाएँ हैं जिनपर इलेक्ट्रॉन घूमा करते हैं। किन्तु, जब तक वे इन रेखाओं पर रहते हैं, तब तक उनसे ऊर्जा धरित नहीं होती। ऊर्जा उनसे तब निकलती है, जब वे कगारू के समान एक रेखा से कूदकर दूसरी रेखा पर जाते हैं। प्लैंक ने जिसको जर्क (धक्का) कहा था, वह, शायद, इलेक्ट्रॉन की इसी कगारू-कूद का परिणाम था। किन्तु, इलेक्ट्रॉन का तरंगकल्प आचरण बोर के सिद्धान्त का समर्थन नहीं करता और सच तो यह है कि अब बोर का सिद्धान्त कुछ पीछे छूटता जा रहा है। और उसकी जगह पर जो नये अनुमान प्रचलित किये गये हैं, उनसे भी द्रव्य का विश्लेषण सूक्ष्म से सूक्ष्मतर होता जा रहा है। ज्यो-ज्यो भौतिकी प्रगति करती है, द्रव्य का रूप अत्यन्त अमाधारण और बुद्धि के लिए अगम्य बनता जा रहा है।

क्वांटम-सिद्धान्त-विषयक अनुसन्धानों का एक बड़ा परिणाम यह निकला कि उनमें दिनों से निश्चित आता हुआ नियतिवाद अथवा डिटरमिनिज्म का सिद्धान्त मद्दिग्ध हो गया। अभी हाल तक वैज्ञानिक यह विश्वास करने थे कि वर्तमान स्थिति के सम्यक् ज्ञान से भविष्य का कथन किया जा सकता है और इसमें कोई मन्देह नहीं कि आकाश-स्थित ग्रहों के बारे में जो भी भविष्यवाणियाँ की गयीं, वे बराबर सच निक्ली। मच वे आज भी निकलती हैं। किन्तु, अपने ही दर्शन के स्तर पर विज्ञान ने जो कुछ देखा है, उससे अब वह अपने नियमों पर शंका करने लगा है। इस शंका का जन्म इलेक्ट्रॉन की लीला से हुआ। जैसा कि ऊपर कहा गया है,

रेडियम के भीतर जो परमाणु होते हैं, उनमें से कुछ परमाणु आप-ही-आप विघटित होते रहते हैं। किन्तु, विज्ञान यह नहीं बता सकता कि ऐसा क्यों होता है। परमाणु विघटित होते हैं, यह तथ्य है, किन्तु, रेडियम के किसी भी परमाणु के विषय में विज्ञान यह बताने में असमर्थ है कि वह अभी विघटित होगा या अब से हजार वर्ष बाद। इसका कारण क्या है? क्या परमाणु के बारे में विज्ञान की जानकारी अभी पूरी नहीं हुई? अथवा कारण-कार्य के जिस नियम को विज्ञान उतना बटल मानता था, वह नियम ही झूठ है? विज्ञान इस स्थिति में नहीं है कि वह इनमें से किसी भी प्रश्न का कोई समीचीन उत्तर दे सके।

नियतिवाद के विरुद्ध अनिश्चितता (इनडिटरमिनेसी) का जो अनुमान विज्ञान को भासित हो रहा है, उसका आधार यह है कि हम प्रकृति के आचरणों का सही ज्ञान तब तक नहीं प्राप्त कर सकते, जब तक उसकी प्रक्रिया को हम रोक न दें। किन्तु, प्रकृति की स्वाभाविक प्रक्रिया को रोककर हम उसका जो ज्ञान प्राप्त करेंगे, वह उसके जीवित, गतिशील रूप का ज्ञान नहीं होगा। मृत शरीर के अध्ययन में जो ज्ञान प्राप्त होता है, वह, स्पष्ट ही, जीवित व्यक्ति का ज्ञान नहीं है। किन्तु, यह अनिश्चितता सबसे अधिक प्रखर इलेक्ट्रॉनों के अध्ययन में दिखायी देती है।

इलेक्ट्रॉन इतने सूक्ष्म होते हैं कि उनकी सत्ता का ज्ञान हमें तब तक होता ही नहीं, जब तक वे किसी अन्य द्रव्य के साथ ऊर्जा का विनिमय न करें। और जब भी ऐसा विनिमय होता है, तब, कम से कम, एक क्वांटम ऊर्जा अवश्य क्षरित होती है। किन्तु, इलेक्ट्रॉन इतने हलके और सूक्ष्म होते हैं कि एक क्वांटम ऊर्जा से भी उनकी स्थिति झंझर में उधर होने लगती है। अब परीक्षण की कठिनाई यह है कि यदि तीव्र प्रकाश से उन्हें देखा जाय, तो वे विचित्र प्रकार से चञ्चल हो उठते हैं और क्षीण प्रकाश से उनकी स्थिति का कोई ज्ञान ही नहीं हो पाता। नतीजा यह है कि किसी भी परीक्षण से उनका सम्यक् अध्ययन नहीं किया जा सकता।

इस स्थिति से स्पष्ट भासित होता है कि कारण-कार्य का नियम प्रकृति में भी सबंन नहीं चलता। एडिगटन ने एक स्थान पर यह संकेत दिया भी है कि स्वतंत्र सकल्प (फ्री विल) जैसे किसी सिद्धान्त का आरोप किये बिना, आगे की राह कठिन दिखायी देती है और ऐसा उन्होंने इसलिए नहीं कहा है कि इस आरोप का वे कोई अस्थायी लाभ विज्ञान को देना चाहते हैं, प्रयुक्त, उनका विचार है कि जैसे कारण-कार्य का नियम भौतिक नियम है, वैसे ही, स्वतंत्र सकल्प का नियम भी मूलभूत नियम हो सकता है।

ये दोनों विवक्ष्य सत्य हो सकते हैं। प्रकृति के स्थूल रूपों पर तो कारण-कार्य और नियतिवाद के सिद्धान्त, स्पष्ट ही, सफल मिट्टे हुए हैं। किन्तु, यह भी दिखायी देने लगा है कि स्थूल के प्रचलित नियमों से मूढ़म वा वास्तविक ज्ञान प्राप्त नहीं

किया जा सकता। आवश्यकता, शायद, इस बात की है कि सूक्ष्म के ऐसे नियम पहले खोजे जायें, जिनसे स्थूल के नियम आप-से-आप निकलते हों। अब सृष्टि की कुंजी परमाणु नहीं, इलेक्ट्रॉन है। अतएव, इलेक्ट्रॉन के नियमों से ही ब्रिया गया परमाणु का विश्लेषण सही वैज्ञानिक विश्लेषण होगा।

गणित और भौतिकी के नवीन अनुसंधानों से विश्व की जो कल्पना निबली है, उसकी व्याख्या करते हुए सर जेम्स जीन्स (१८७७-१९५६ ई०) ने लिखा है कि सृष्टि की प्रक्रिया तभी समझ में आ सकती है, जब कोई उसका चित्र खींच दे। नयी भौतिकी ने ऐसे दो चित्र बनाये हैं, जिनके नाम कण और तरंग हैं। (अर्थात् इलेक्ट्रॉन कण भी है और तरंग भी)। किन्तु, इन दोनों में से कोई भी चित्र हमें पूरे सत्य के दर्शन नहीं करा सकता। कण-चित्र का उपयोग फोटो-विद्युत-इफेक्ट के लिए और तरंग-चित्र का उपयोग प्रकाश-इफेक्ट के लिए किया जाता है। इसलिए, दोनों सत्य और दोनों उपयोगी हैं। अब यदि इन चित्रों से यह प्रश्न किया जाय कि प्रकृति कारण-कार्य-नियम के अधीन है या नहीं, तो कण-चित्र स्पष्ट कहेगा कि प्रकृति कारण-कार्य-नियम के अधीन नहीं है, क्योंकि कणों की गति कंगारू के उछलने की गति के समान है और इस कूद पर कारण-कार्य-नियम का प्रतिबन्ध नहीं होता। किन्तु, तरंग-चित्र कहेगा कि प्रकृति कारण-कार्य-नियम के अधीन है, क्योंकि प्रत्येक तरंग अपने पहले वाली तरंग से चालित होती है। इसी प्रकार, इन चित्रों से यदि हम यह पूछें कि वास्तविकता, अन्त में जाकर, परमाणविक है अथवा और कुछ, तो कण-चित्र का उत्तर होगा कि वास्तविकता का अन्तिम रूप परमाणविक ही है, क्योंकि द्रव्य, विद्युत् और विकिरण (रेडियेशन), ये सब परमाणु के रूप में ही अवस्थित हैं। किन्तु, तरंग-चित्र यहाँ कठिनाई में पड़ जायगा। उसका सम्भावित उत्तर यही हो सकता है कि हमें ऐसी वस्तुओं का कोई पता नहीं है।

ऐसा क्यों होता है? केवल इस कारण कि कण-चित्र पुराने क्वांटम-सिद्धान्त पर आधारित है और तरंग-चित्र का आधार नया क्वांटम-सिद्धान्त है और वह गणित से भी सिद्ध पाया गया है। इसीलिए, तरंग-चित्र का उत्तर हमेशा सही, किन्तु, कण-चित्र का उत्तर कभी सही और कभी झूठ होता है।

विज्ञान के अहंकार को सबसे बड़ी ठेस यह लगी है कि कारण-कार्य (कौबेल्टी) का जो सिद्धान्त द्रव्य के सभी रूपों के विश्लेषण में उतना अधिक सफल पाया गया था, वह इलेक्ट्रॉन के विश्लेषण में झूठ हो गया है। निःसंग परमाणु और इलेक्ट्रॉन, ये दोनों ऐसे आचरण करते हैं, मानो वे स्वेच्छाचारी और स्वाधीन हों। इलेक्ट्रॉन के स्वभाव की इस स्वेच्छाचारिता के कारण डिटरमिनिज्म का सिद्धान्त, निश्चित रूप से, खंडित हो गया है और उसके स्थान पर अनियतिवाद अपना पाँव जमाने लगा है। इससे भौतिकी के अनेक नेता बहुत ही चिन्तित हो उठे हैं। आइस्टीन और मैक्स प्लैंक ने यह आशा व्यक्त की है कि अनियतिवाद केवल कुछ दिनों तक ही

टिकेगा। देर-अदेर नियतिवाद का सिद्धान्त भौतिकी में फिर से वापस आने वाला है। किन्तु, एडिंगटन आदि आचार्यों का मत है कि डिटरमिनिज्म विज्ञान से सदा के लिए चला गया।

वास्तविकता का असली स्वरूप क्या है, इसे जानने के सारे प्रयास ध्वंस हुए हैं और जिस ज्ञान को वैज्ञानिक गणित-सिद्ध मानते हैं, उसका भी बहुत-सा भाग ऐसा है, जो सामान्य बुद्धि की पकड़ में नहीं आता। उदाहरणार्थ, अभिनव विज्ञान की यह स्थापना रहस्यवाद से मिलती-जुलती-सी लगती है कि देश (अर्थात् आकाश या स्पेस) निबंध होता हुआ भी सीमित (अनबाउन्डेड बट फाइनाइट) है। विज्ञान की दूसरी मान्यता यह है कि क्षण-क्षण स्पेस का अपरिमित विस्तार होता जा रहा है, मानो, बँलून को कोई फूँक रहा हो और वह पल-पल फँलता जाता हो। आकाश में स्थित ग्रह परस्पर दूर होते जा रहे हैं, इस स्थिति को देखकर आकाश के फँलने की बात कुछ-कुछ सच मालूम होती है। किन्तु, आकाश फँलता है, तो वह किसमें फँलता है? शून्य के बाहर जो शून्य है, वह क्या कोई और तत्त्व है? कुछ समझ में नहीं आता। किन्तु, यहाँ यह बात विचारणीय हो जाती है कि भारत में यूनियर्स का पर्याय ब्रह्माण्ड है। यह शब्द ब्रह्म से बना है और ब्रह्म शब्द वृह् घातु से बनता है, जिसका अर्थ बढना होता है। कहीं ऐसा तो नहीं है कि ब्रह्माण्ड के सतत बढते रहने का ज्ञान भारत के ऋषियों को था और, इसीलिए, उन्होंने उसका नाम ब्रह्माण्ड रखा?

ऐसी ही शका देश और काल के बारे में भी उठनी है। न्यूटन की मान्यता थी कि देश और काल परस्पर भिन्न और दो अलग सत्ताएँ हैं। यह बात सामान्य बुद्धि से सही मालूम होती है, क्योंकि यद्यपि ग्रह और नक्षत्र कहीं-न-कहीं देश में ही अवस्थित हैं, किन्तु, उनकी स्थिति से देश के स्वभाव में कोई अन्तर नहीं आता। देश तो तब भी रहा होगा, जब ये ग्रह-नक्षत्र नहीं जनमे होंगे और वह तब भी रहेगा जब सारे ग्रह-नक्षत्र विनष्ट हो जायेंगे। यही अवस्था काल की भी है। सूर्य के उगने या डूबने से, घड़ी के लोलक के चलने अथवा राजाओं के जन्म या मृत्यु से काल की जो नाप की जाती है, वह मनुष्य की अपनी मानसिक क्रिया है। अन्यथा काल तो इन सभी चीजों से तटस्थ है। वह तब भी था जब सृष्टि नहीं बनी थी और वह उस समय भी रहेगा, जब सृष्टि विनष्ट हो जायेगी। भारत में काल को बुढ़ापे और मृत्यु का कारण माना गया है। किन्तु, यह भी काल को नापने की ही क्रिया की भाषा है। अन्यथा काल तो तटस्थ है। वह किसीके मरण का कारण क्यों बनेगा?

किन्तु, अब आइस्टीन ने देश और काल से उनकी तटस्थता छीन ली है और यह सिद्ध कर दिखाया है कि वे भी घटनाओं में भाग लेते हैं। इससे भी अधिक विचित्र स्थापना यह है कि देश और काल मिलकर एक हैं और वे चार डायमेंसनों

मे अपना काम करते हैं। यहाँ यह प्रश्न उठता है कि दो डायमेसनों (लम्बाई और चौड़ाई) में तो हम पाँव से चलते हैं और तीसरा डायमेसन जो मोटाई, घनत्व या ऊँचाई है, उसमें मीट्रियों के सहारे चला जा सकता है। किन्तु, काल के डायमेंसन अर्थात् अतीत और भविष्य में हम कैसे पहुँचें? क्या स्मृति और कल्पना, ये भी अब भौतिकी के वृत्त में आने वाले हैं?

ऋग्वेद के नासदीय सूक्त में यह प्रश्न उठाया गया है कि "जब कुछ नहीं था तब क्या रहा होगा?" और इसके उत्तर में कहा गया है कि तब दिन भी नहीं था और रात भी नहीं थी, जीवन भी नहीं था और मृत्यु भी नहीं थी। उस समय प्रत्येक तत्व की अविद्यमानता विद्यमान थी। सूर्य न हो, चन्द्रमा न हो, राजा-प्रजा और सारे द्रव्य विनष्ट हो जायें, काल तब भी रहेगा, यह बात समझ में आती है। किन्तु, किसी प्रकार यदि सारा आकाश सिमटकर एक बिन्दु बन जाय अथवा वह लुप्त ही हो जाय, काल तब भी रहेगा या नहीं, इस सवाल का कोई जवाब नहीं सूझता। एक हलकी-सी सम्भावना ज़हर दीखती है कि देश के विलय के साथ काल का भी विलय हो सकता है। शायद, नासदीय सूक्त की अनुभूति आगे चलकर भौतिकी द्वारा सत्य प्रमाणित होगी।

ये विज्ञान की नयी दार्शनिक प्रवृत्तियाँ हैं, जो यह सूचना देती हैं कि हम विचारों के किन्ही सर्वथा नवीन युग के समीप आ गये हैं। विज्ञान में जड़ता का युग, शायद, समाप्त हो रहा है। न्यूटन आस्तिक थे, किन्तु, नास्तिकता के प्रचार में उन्हीं के सिद्धान्तों ने सबसे अधिक योग दिया। सृष्टि यन्त्र है, देश और काल परस्पर स्वतन्त्र सत्ताएँ हैं और प्रकृति के भीतर सब कुछ गणित की निश्चितता से घटित हो रहा है, इन स्थापनाओं के बाद और रह क्या गया था, जिसके लिए आदमी अदृश्य वास्तविकता को समझने की कोशिश करता?

भौतिकवाद को शक्ति इसी न्यूटनीय विज्ञान से प्राप्त हुई। ये भौतिकवादी लोग मानते थे कि द्रव्य, देश और काल, ये सम्पूर्ण वास्तविकता हैं। चेतना को वे भूत की प्रक्रिया से उद्भूत अत्यन्त उपेक्षणीय घटना मानते थे। उनकी मान्यता थी कि चेतना फोटोन, इलेक्ट्रॉन और द्रव्य की मिश्रित गति से उत्पन्न कोई चीज़ होगी। विचार को भी वे मस्तिष्क में घटित होने वाली यांत्रिक प्रक्रिया का नतीजा और भाव को शारीरिक प्रक्रिया का परिणाम समझते थे। और सभी विज्ञान उसका समर्थन करते थे, क्योंकि चेतना शरीर से अलग कहीं दिखायी नहीं देती है।

किन्तु, नयी भौतिकी कुछ और ही मकेत देती है। सबसे पहले तो देश और काल को वह परस्पर परिवर्तनीय मानती है। फिर उसका यह भी अनुमान है कि देश और काल के भीतर केवल द्रव्य और विकिरण ही नहीं, बहुत-सी और भी चीज़ें हैं, जिनका महत्व है। जिस भौतिक जगत् को हम आँखों अथवा यंत्रों से देखते हैं, वह वास्तविकता का न तो असली रूप है, न उसे हम पूरी वास्तविकता कह

सबते हैं। असली या पूरी वास्तविकता कुछ और है और जो कुछ हमें दिखायी देता है, वह उमका विम्ब (एपिपरेस) मात्र है। सर जेम्स जीन्स ने लिखा है कि वास्तविक विश्व की कल्पना हम एक अगाध नदी के रूप में कर सकते हैं। हमारा दृश्य जगत् उस नदी की ऊपरी गतह के समान है, जिसके नीचे की चीजें हमें दिखायी नहीं देनी। इन नदी के अगाध तल में जो घटनाएँ घटती हैं, उनमें उत्पन्न कुछ तरंगों और घीचियाँ हमें सतह पर भी देखने को मिल जाती हैं। ये तरंगों और सहरें ही हमारे दृश्य जगत् की ऊर्जा-तरंग और विकिरण हैं, जिनका प्रभाव हमारी इन्द्रियों पर पड़ता है और जो हमारे मस्तिष्क को त्रिमाशीन बनाते हैं। किन्तु, जल की अगाधता तो इन तरंगों के बहुत नीचे प्रच्छन्न है। उसके विषय में, निश्चित रूप से, हम कुछ भी नहीं जानते और जो कुछ हम जानते हैं, वह हमारा अनुमान मात्र है।

जीन्स ने आगे और भी कहा है कि हमारे दृश्य जगत् की सारी क्रियाएँ मात्र फोटोन और द्रव्य अपवा भूत की क्रियाएँ हैं तथा इन क्रियाओं का एकमात्र मंच देश और काल है। इसी देश और काल ने दीवार बनकर हमें घेर रखा है। वास्तविकता के जो विम्ब हम इन दीवारों पर देखते हैं, वे ही भूत के कण और उनकी सीलाएँ हैं। असल में, जिस वास्तविकता की छाया इन दीवारों पर पड़ रही है, वह स्वयं देश और काल से परे है।

शकराचार्य ने इस दृश्य जगत् को मिथ्या कहा था। नयी भौतिकी उसे मिथ्या नहीं कहती, किन्तु, यह अनुमान अब उसे भी होने लगा है कि जो कुछ दृश्य है, वही सम्पूर्ण यथार्थ नहीं हो सकता। अतएव, वह मानती है कि देश और काल की दीवार भी सत्य हैं, उस पर पड़ने वाले विम्ब भी सत्य हैं (क्योंकि इन्हीं विम्बों से हमारी इन्द्रियाँ प्रभावित होती हैं) और जो वस्तु देश और काल से परे रहकर ये विम्ब फेंक रही है, वह भी सत्य होगी। सम्पूर्ण सत्य, कदाचित्, इन सभी सत्यों के समवाय में है।

नयी भौतिकी की तुलना में पुरानी भौतिकी अर्थात् न्यूटन से लेकर पुराने क्वांटम-सिद्धान्त तक की भौतिकी का दोष यह था कि वह विम्ब (एपिपरेस) को ही संपूर्ण सत्य मानती थी और देश तथा काल से अपने को सीमित किये हुए थी। बल्कि, उसे इतना भी अनुमान न था कि देश और काल से परे भी कोई वास्तविकता हो सकती है। नयी भौतिकी की विशेषता यह है कि वह दुराग्रह छोड़ रही है और उसके भीतर यह अनुमान उत्पन्न होने लगा है कि विम्ब वाले विश्व को समझने के लिए भी यह आवश्यक है कि हम दीवार से परे वाली वास्तविकता का ज्ञान प्राप्त करें।

सर आर्थर स्टैनले एडिंगटन (१८८२-१९४४ ई०) ने विज्ञान की दार्शनिक प्रवृत्तियों का उल्लेख किया है। यद्यपि ये प्रवृत्तियाँ अभी बहुत स्पष्ट नहीं हैं, किन्तु,

एडिगटन का विचार है कि इस ओर वैज्ञानिकों को ध्यान देना चाहिए। विज्ञान की नयी प्रवृत्तियाँ हमें जिस ऊँचाई पर ले गयी हैं, वहाँ से दर्शन का समुद्र दिखायी देने लगा है। आइंस्टीन, हेज़नबर्ग और बोर के सापेक्षवाद और क्वांटम के सिद्धांतों ने पिछले बीस वर्षों के भीतर यह स्थिति उत्पन्न कर दी है कि वैज्ञानिक भी धर्म की सम्भावनाओं में विश्वास कर सकें। भौतिकी के दार्शनिकों को चाहिए कि भौतिकी से आगे अब वह उस भूमि का संधान करे, जो भूत और अध्यात्म की मीमांसा पर पड़ती है।

वास्तविकता केवल दृश्य जगत् तक ही सीमित नहीं है। आदमी केवल सनसनाहटों का पुंज नहीं होता, उसमें ध्येय और दायित्व भी होते हैं, वह त्यागी, तपस्वी और रहस्यवादी सन्त भी होता है। जगत् एक नहीं, दो हैं। भौतिक के साथ-साथ एक आध्यात्मिक विश्व भी है। मनुष्य के अनुभव का अर्थ वह अनुभव भी है, जो उसे बाह्य विश्व से प्राप्त होता है और वह अनुभव भी, जो उसे आत्मा से उपलब्ध होता है। और विज्ञान तो वही संपूर्ण होगा, जो मनुष्यों के इन दोनों प्रकार के अनुभवों को स्वीकार करे। किन्तु, दुर्भाग्यवश, भौतिकी इन दोनों विश्वों को अभी अपने आलिंगन में बाँधने में असमर्थ है।

और भौतिकी की अब तक की परेशानी भी कम नहीं रही है। जब भौतिकी का आरंभ हुआ, उसके हाथ की चोंचें ठोस थीं। पानी हवा की चोट के नीचे बहता था और वह गुरुत्वाकर्षण तथा हाइड्रोडायनिमिक्स के नियमों के अधीन था। किन्तु, वस्तुओं का यह ठोसपन माया = समान निस्सार निकला। तरल में से हमने ठोस तत्त्व परमाणु निकाला, फिर उसे इलेक्ट्रॉन में विभक्त कर दिया। किन्तु, इलेक्ट्रॉन बनते ही ठोस चीज़ हमारे हाथों से गायब हो गयी। सतोप इतना ही है कि इलेक्ट्रॉन और प्रोटॉन के रूप में चीड़ों का सूक्ष्मतरंग रूप अब भी वर्तमान है। किन्तु, क्वांटम का निदान्त इन्हें भी बहुत स्थूल समझता है, अतएव, इनसे आगे वह हमें एक ऐसी जगह लिये जा रहा है, जहाँ गणित के प्रतीकों के सिवा और कुछ भी नहीं है। जो ठोस था, वह गलकर शून्य हो गया है और हम आकार का हिसाब निराकार के पट पर लिख रहे हैं। पंडित नेहरू के शब्दों में 'ठोस दुनिया पिघलकर गणित का कोई विचार अथवा छलना बन गयी है, जो माया-सिद्धान्त के बहुत ही समीप है।'

प्राचीन विश्व में मन भ्रान्तिमो और माया का मूल माना जाता था। उससे बचने को मनुष्य विश्व का नये ढंग से विश्लेषण करने लगा, किन्तु, अब उसे फिर भासित हो रहा है कि जिस रोग से वह बचना चाहता था, वह अब भी उसके साथ है। भ्रान्ति से भागकर हम वास्तविकता को छूने चले थे, किन्तु, ज्ञात हमें यह हो रहा है कि यह वास्तविकता मनुष्य के भीतर भ्रम उत्पन्न करने वाली शक्ति से संबद्ध है। कारण, मनुष्य का जो मन माया का जाल बुनता है, वह वास्तविकता

का भी एक मात्र साक्षी है। सत्य से माया का वही सम्बन्ध है, जो धुएँ का आग से है।

आदमी जब तक याह में रहता है, तब तक अकड़ उसकी शेष रहती है, किन्तु, अयाह में पहुँचने पर वह ईश्वर को पुकारे या नहीं, अकड़ तो वह छोड़ ही देता है। विज्ञान का भी यही हाल हुआ है। जब तक वह अयाह में न पहुँचा था, ग्यूटनीय गिडान्तो के भरते वह निश्चित था, किन्तु, अयाह में पहुँचते ही वह यह मान गया है कि अब पहले की-सी निश्चितता और आत्मविश्वास के साथ कोई भी बात जोर से नहीं कही जा सकती। यह विनम्रता की निशानी है और इसमें कोई मन्देह नहीं कि आज का विज्ञान अब से तीस वर्ष पहले की अपेक्षा कहीं विनम्र है। विज्ञान के जिस मच से पहले यह आवाज सुनायी पड़ती थी कि वस्तुओं का अतीत यदि हमें ज्ञात है तो हमारे लिए यह बताना तनिक भी असम्भव नहीं कि उनका भविष्य क्या होगा, अब उमी मच से यह बात सुनायी पड़ रही है कि विज्ञान का तो अभी आरम्भ मात्र है और उसकी सीमाएँ भी अनेक हैं। आज बड़े-बड़े विज्ञानाचार्य एक विचित्र उत्साह से यह घोषणा करने लगे हैं कि विज्ञान से हमें जो ज्ञान प्राप्त होता है, वह वास्तविकता के केवल एक अंश का ज्ञान है और अब हम पर यह बाध्यता नहीं है कि विज्ञान जिन विषयों की उपेक्षा करता है, उन्हें हम भी उपेक्षणीय मान कर छोड़ दें।

विज्ञान की इस नयी प्रवृत्ति से उन सभी लोगों के भीतर आशा सुगबुगाने लगी है, जो आधिभौतिक दर्शन में विश्वास करना नहीं चाहते थे, किन्तु, तब भी जिन्हें आधिभौतिक विश्वासों से बाहर निकलने की राह अलभ्य थी। विज्ञान ने जिस विश्व की कल्पना की थी, उसे अन्तिम सत्य मान लेने का स्वाभाविक परिणाम यह था कि उस विश्व में मनुष्य का स्थान तिनके के समान तुच्छ हो जाता था। विज्ञान का विश्व विवेक-शक्ति और ध्येयों से सर्वथा विहीन एक ऐसा परम विशाल यन्त्र था, जिसका संचालन गणित करता था और आदमी इस यन्त्र से निकला हुआ कोई आनुपंगिक जीव था, जिसके सामने कोई ध्येय नहीं, जिसके जीवन का कोई अर्थ नहीं और जो अपने आपका भी स्वामी नहीं, प्रत्युत, कारण-कार्य नियम के उतना ही अधीन था, जितना कोई भी पशु, पेड़ या पौधा हो सकता है।

किन्तु, जब से इलेक्ट्रॉन की स्वेच्छाचारिता ने नियतिवाद को चुनौती दी, तब से यह मानने का रास्ता खुल गया है कि केवल इलेक्ट्रॉन ही नहीं, मनुष्य भी नियतिवाद का अपवाद है। वह अपना प्रत्येक कार्य परिस्थितियों से चालित होकर नहीं करता, बहुत बार निर्णय उसके अपने हाथ में होता है। बल्कि, सच तो यह है कि विकास की प्रक्रिया अब पेड़ों, पौधों और पशुओं में नहीं चलती। उसका एकमात्र क्षेत्र अब मनुष्य की मनोभूमि है। मनुष्य पशुओं की स्थिति से ऊपर उठकर मनुष्य

हुआ है, यह सत्य है; किन्तु, पशुता के बहुत-से अवशेष उसमें अभी भी वर्तमान हैं। मनुष्य का अगला विकास इस बात पर निर्भर करता है कि अपने भीतर संचित प्राणविक संस्कारों से वह कहीं तक मुक्त होता है तथा भौतिक, रासायनिक और प्राणिशास्त्रीय नियमों की वह कहीं तक अवज्ञा कर सकता है। विकास एक लंबा-ऊँचा सोपान है जिसकी सबसे ऊपरवाली सीढ़ी पर मनुष्य पहुँचा है। यह कैसे माना जाय कि विकास की सारी संभावनाएँ उसी मनुष्य में आकर समाप्त हो गयी, जिसे हम जानते हैं? स्वाभाविक तो यही दीखता है कि मनुष्य का अभी और विकास होगा। यह विकास मनुष्य को, अन्ततः क्या रूप देने वाला है, इसकी विचिकित्सा असाध्य है। संभव है, वह पश्चिम के विकासवादी चिंतकों की कल्पना का मनुष्य हो, जिसके दाँत, अंत्रपुच्छ और लोम नहीं होंगे, संभव है, वह श्री अरविन्द की कल्पना का अति-मनुष्य हो, जिसके पाँच की जगह छह या सात ज्ञानेन्द्रियाँ होंगी और जो बिना बोले ही बात तथा इच्छा मात्र से संततियाँ उत्पन्न करेगा, अथवा यह भी संभव है कि वह किसी और ही तरह का आदमी हो जाय। किन्तु, इन दिशाओं में से किसी भी दिशा में जाने से पहले उसे पशुता से अपना सबन्ध नि.शेष कर लेना होगा। मनुष्य पशुओं की दुनिया से अधिक से अधिक दूर भागे, यह उसके अगले विकास की सबसे पहली शर्त दीखती है।

विकास जड़ से निकलकर चेतन होता हुआ मस्तिष्क के धरातल तक आ पहुँचा है। अब यहाँ से उसका क्रिया-क्षेत्र या तो मस्तिष्क है या मस्तिष्क से ऊपर वाली भूमि, जिसे श्री अरविन्द ने अति-मस्तिष्क कहा है। विवेकशील मनुष्य प्राणिशास्त्र के नियमों के उतना अधीन नहीं होता, जितना विज्ञानवादी लोग समझते हैं। प्राणिशास्त्र के नियमों का पालन पशु करते हैं, जिनका सारा उद्देश्य अपने जीवन की रक्षा करना है। किन्तु, मनुष्य तो बहुत बार दूसरों का दुःख दूर करने के लिए अपनी जान गँवा बैठता है। विकासवाद के सिद्धान्त से भी जनसाधारण की यही धारणा पुष्ट होती है कि विज्ञान के नियम जड़ पर पूर्ण रूप से, चेतन पर उससे कम और मनुष्य पर आकर सबसे कम चरितार्थ होते हैं।

चेतना केवल इन्द्रिय-ग्राह्य विम्बों का समुच्चय नहीं है। भावना, उद्देश्य, मूल्य और विवेक भी चेतना के ही अंग हैं। किन्तु, विज्ञान चेतना के उन्ही रूपों की व्याख्या करता है, जो इन्द्रिय-ग्राह्य विम्बों से सबद्ध हैं। एडिगंटन मानते हैं कि यह वास्तविकता की आंशिक व्याख्या मात्र है। पूरी वास्तविकता तो तभी व्याख्येय होगी, जब हम यह मानकर चलें कि मनुष्य केवल भूत ही नहीं, अध्यात्म भी है। इन्द्रिय-ग्राह्य विम्बों का स्रोत खोजते-खोजते हम, निश्चित रूप से, बाह्य विश्व में पहुँच जाते हैं, जो विज्ञान का क्षेत्र है। किन्तु, चेतना की कितनी ही ऐसी वीचियाँ भी हैं, जिनका उद्गम खोजते-खोजते हम कहीं और चले जाते हैं। इस अपरिचित देश का संधान पाये बिना संपूर्ण वास्तविकता के ज्ञान का दावा बिलकुल बेकार है।

सगुणीपासना

धर्म की आदि कल्पना निराकार से उठी थी या साकार से, इस विषय में कोई ऐसा अनुमान नहीं लगाया जा सकता जो सही या विश्वसनीय हो। हम केवल यही कह सकते हैं कि बहुत प्राचीन काल से निराकार और साकार, दोनों की उपासना चली आ रही है। वेद संसार के प्राचीनतम ग्रन्थ हैं और उनका साक्ष्य भी प्राचीनतम ही समझा जाएगा। वेदों पर से स्वामी दयानन्द ने यह अनुमान निकाला था कि ईश्वर निर्गुण है, निराकार है और उसकी उपासना इसी रूप में की जानी चाहिए। किन्तु रामानुज, वल्लभाचार्य, निम्बार्क और मध्व ने साकार की सिद्धि वेदों के प्रमाण से की थी और आज भी ऐसे पण्डित मौजूद हैं, जो वेदों के प्रमाण से साकार की सिद्धि करते हैं।

यदि सम्पूर्ण मानवता की दृष्टि से देखें तो बौद्ध, जैन, ईसाइयत और इस्लाम, ये ऐसे धर्म हैं, जो साकार से दूर और निराकार के निकट पड़ते हैं, यद्यपि महागान बौद्ध धर्म में बुद्ध की मूर्ति की पूजा चलती है, जैन धर्म में महावीर की और ईसाइयत में ईसा और मरियम की। इस्लाम मूर्तिपूजा में विश्वास नहीं करता, किन्तु ताजियों और कब्रों की पूजा इस्लाम में भी चलती है और सिक्ख धर्म में ग्रन्थ साहब का वही स्थान है, जो हिन्दुओं के यहाँ देव-मूर्तियों का समझा जाता है।

निराकार तार्किक पण्डितों का आविष्कार है। जनता अपने भावों का कोई स्थूल आधार चाहती है और वह प्रत्येक निराकारी मत को किसी न किसी दूरी तक साकारवादी बना देती है। निराकार मात्र शुद्ध विचार है, किन्तु जनता उस विचार को ऐसा रूप देना चाहती है, जो छुआ जा सके, सूँधा जा सके, देखा और सुना जा सके।

सत्य तो वही एक है, जो अजर, अमर है, अस्पृश्य और अदृश्य है। किन्तु ऐसे तटस्थ ब्रह्म से मनुष्य का काम नहीं चलता। वह ऐसा परमारना चाहता है जो प्रार्थनाएँ सुनकर द्रवित होता हो, जो गुहार और पुकार से पिघल सकता हो।

और इमीलिए परमात्मा दोनों रूपों में विराजता है, क्योंकि वह सर्वशक्तिमान् है और स्थिति के अनुसार अनेक रूप धर सकता है। जो योगियों और ज्ञानियों के लिए अज, अरूप, निर्गुण और निराकार है, वही भक्तों के लिए आकार ग्रहण करता है। योगियों और ज्ञानियों की आध्यात्मिक अनुभूतियाँ जितनी सत्य हैं, उतनी ही सत्य भक्तों की भी अनुभूतियाँ हैं, जिनके बारे में यह कहा जाता है कि भगवान् को उन्होंने राम या कृष्ण के रूप में देखा था अथवा यह कि भगवान् किसी और रूप में उनके समीप आये थे।

प्रत्येक धर्म के भीतर यह दावा किया जाता है कि उसके अमुक भक्त ने उस धर्म के आचार्य के दर्शन किये थे। हिन्दू-धर्म किसी आचार्य या पैगम्बर का पलाया हुआ धर्म नहीं है, मगर उसमें भी अवतार हुए हैं, ऋषि और आचार्य हुए हैं। जिन हिन्दुओं के बारे में यह कहा जाता है कि उन्होंने विष्णु, शंकर या शक्ति के दर्शन किये थे, उनकी संख्या अपार है।

सबसे ताजा उदाहरण परमहंस रामकृष्ण का है। काली की परम्परा की प्रतिमा परमहंस रामकृष्ण से बातचीत करती थी और उनके प्रश्नों के उत्तर देती थी। रामकृष्ण के जीवन का एक ऐसा भी प्रसंग है, जिससे ज्ञात होता है कि सुगुण और निर्गुण, दोनों ठीक हैं। रामकृष्ण तो सगुणोपासक थे, क्योंकि वे काली की प्रतिमा की पूजा करते थे। किन्तु बाबा तोतापुरी निर्गुणवादी और अद्वैत के साधक थे। जब वे रामकृष्ण के पास आये, उन्होंने रामकृष्ण से पूछा, “क्यों रे, अद्वैत की साधना सीखेगा?” रामकृष्ण ने कहा “पहले मैं अपनी माँ से जरा पूछ आऊँ।” तोतापुरी जी ने समझा, इसकी सचमुच की कोई माँ होगी, जिससे पूछने गया है। किन्तु रामकृष्ण तो काली मन्दिर में जाकर लौट आये और बोले, “हाँ, अद्वैत साधना सीखूँगा। माँ ने मुझे ही सिखाने के लिए तो आपको यहाँ बुलाया है।”

तोतापुरी तो अद्वैतवादी योगी थे। रामकृष्ण का यह बालसारथ्य देखकर वे हँसे कि यह भी कितना सीधा लड़का है। किन्तु, साधना के क्रम में जब तोतापुरी जी ने रामकृष्ण को समाधि लगवायी, तब वह इतनी ऊँचाई पर पहुँच गयी कि दो दिनों तक वह टूटी ही नहीं। तोतापुरी मन ही मन अचरज करने लगे कि यह कितने आश्चर्य की बात है कि जिस स्थिति तक पहुँचने में मुझे चालीस वर्ष लग गये, वह स्थिति इसे केवल तीन दिनों में प्राप्त हो गयी।

सगुण की चोटी पर पहुँचा हुआ साधक निर्गुण की चोटी पर भी आसानी से पहुँच जाता है और निर्गुण की चोटी पर चढ़ा हुआ व्यक्ति भी सगुण तक आसानी से जा सकता है।

निर्गुण पर्वत है, सगुण समुद्र है। समुद्र के किनारे से पर्वत की चोटी हर एक

को दिखायी देती है। किन्तु समुद्र तो उसीको दिखायी देगा जो पर्वत की चोटी पर पहुँच गया है।

रामकृष्ण ने कुछ समय के लिए इस्लाम की विधि से साधना की थी और हजरत मुहम्मद के उन्होंने दर्शन किये थे। फिर उन्होंने ईसाइयत की विधि से साधना की थी और हजरत ईसा के दर्शन किये थे। इस्लाम और ईसाइयत की नदियाँ भी उन्हें उसी समुद्र में ले गयीं, जो एक और अनन्त है।

जैसे साहित्य का पेण्डुलम क्लासिक और रोमाण्टिक के बीच झोलता रहता है, उसी प्रकार धर्म का पेण्डुलम भी कभी निराकार की ओर जाता है और कभी साकार की ओर। वेद और वेदान्त से साकार की सिद्धि अनेक बार की गयी है, किन्तु वेदों का प्रमुख प्रभाव निराकार के पक्ष में था। तब साकार का उत्थान हुआ और पुराणों की रचना हुई। शंकराचार्य ने अद्वैत की प्रथा चलायी थी, जिससे सगुण खंडित होता था। तब उस नीरसता के विरुद्ध प्रतिक्रिया हुई और रामानुज तथा बल्लभाचार्य ने सगुण धर्म का प्रतिपादन किया। यही बात इस्लाम के आगमन के बाद दुहरायी गयी। कबीर मूर्तिपूजा के विरोधी थे और शिक्षा के निर्गुण की देते थे। किन्तु, उनकी निर्गुण धारा के बाद सूर और तुलसी का आविर्भाव हुआ, जिन्होंने सगुणोपासना की हिलती जड़ों को सुदृढ़ बना दिया। राम का अस्तित्व कबीर साहब भी मानते थे, किन्तु वे दाशरथी राम के भक्त नहीं थे।

सन्तो, आवै जाय सो माया ।
 क्या मरसूद मच्छ-कछ होना
 शंसासुर न संधारा ।
 है यह अजय सभी का साईं
 कहहु कौन को मारा ?
 बसरय के गूह ब्रह्म न जनमे,
 ई छल माया कोन्हीं ।
 कहै कबीर सुनो भाई सायो,
 कोई कोई निज को चीन्हीं ।

तथा

बसरय सुत तितुँ लोक बखाना ।
 राम नाम को भरम है आना ॥

लगत है, कबीर आदि के इस निर्गुण मत को भ्रान्त मानकर ही तुलसीदास ने ललकारकर कहा था :

मंगल भवन अमंगल हारी ।
 दबहु तो दसरथ मजिर बिहारी ॥

मानो, कबीर साहब को ही संबोधित करके तुलसीदास जी ने कहा कि आप दाशरथी राम को राम नहीं मानते। लेकिन मेरे लिए दशरथ के आगन में गनने वाला राम ही असली राम है, परब्रह्म है।

इस्लाम के प्रभाव के कारण देग में जो निराकारवादिता फैल रही थी, तुलसीदास जी उसके विरुद्ध थे। ये इस्लाम का विरोध नहीं करते थे, किन्तु कबीर और जामसी ने निराकार उपासना का जो प्रचार किया था, वह तुलसीदास जी को पसन्द नहीं था। उन्होंने कहा है :

साखी सबदी दोहरा, कहि कहिनी उपखान ।
 भगत निरुपाहि भगति कलि, निर्बाहि देव पुरान ॥

यहाँ "साखी, सबदी, दोहरा" का अभिप्राय कबीर से है और कहिनी तथा उपखान में सकेत जायगी की ओर है। सयोग से ये दोनों कवि मुसलमान थे। किन्तु, तुलसीदास जी ने हिन्दुओं को भी नहीं बखशा। गुरु गोरखनाथ पर चोट करते हुए उन्होंने कहा है :

गोरख जगायो जोग,
 भगति भगायो सोग ।

गोरख ने ऐसा योग जगाया कि लोगों की भक्ति भाग गयी। अध्यात्म का उद्देश्य मनुष्य के चित्त का शुद्धीकरण है, उसकी चेतना की एकाग्रता और मन की निःशब्दता है। तुलसीदास चाहते थे कि कोई ऐसा मार्ग चलाया जाए, जिससे जो चाहे, उसीको अध्यात्म की सिद्धि हो जाए। उनकी दृष्टि में भक्ति-मार्ग ही उत्तम मार्ग है। और हमीलिए वे सगुण और निर्गुण पर जोर न देकर सारा बल नाम-जाप पर देते थे।

सगुण ध्यान रुचि सरस नहि, निर्गुन मन से बूरि ।
 तुलसी मुमिरहु राम को नाम सजीवन मूरि ॥

तुलसीदास जी वैसे तो सगुण के पक्षपाती समझे जाते हैं, किन्तु निर्गुण का वे निषेध नहीं करते। उनकी दृष्टि में सगुण और निर्गुण के बीच कोई भेद नहीं है।

निर्गुन सगुन नहि कछु भेदा ।
 उभय हरहि भय-संभय खेदा ॥

एक वारुगत देखिए एकू ।
पायक युग सम ब्रह्म विवेकू ॥

न निर्गुण की साधना आसान है, न मगुण की मिद्धि आसान है। लेकिन, तुलसीदास जी का मत है कि दोनों की मिद्धि नाम-जाप से महज हो जाती है।

उभय अगम, जुग सुगम नाम ते ।
कहेहें नाम घड़ ब्रह्म राम ते ॥

निर्गुण और सगुण के बीच समन्वय विठाने की तुलसीदास ने बहुत बड़ी चेष्टा की है, किन्तु, आदर्श स्थिति उन्होंने दोहावली के एक छोटे-से दोहे में बताया है।

हिय निर्गुन, नयनान्ह सगुन, रसना राम सुनाम ।
मनहें पुरट सपुट लसत तुलसी ललित लसाम ॥

हृदय में निर्गुण ब्रह्म का ध्यान, आँखों के सामने मगुण स्वरूप की झाँकी और जिह्वा से राम नाम का जाप, तुलसीदास कहते हैं कि यह ऐसा है, मानो सोने की डिब्बिया में ललित रत्न मुशोभित हो।

देश में जब ईसाइयत आयी और विज्ञान आया, साकारोपासना के पाँच एक बार फिर लड़खड़ा उठे। उस समय ईसाइयत और विज्ञान की कसौटी पर हिन्दूधर्म को सही बताने को देश में निराकारवादी आन्दोलन उठा। ब्राह्म समाज निराकारवादी धर्म था, आर्यसमाज निराकार में विश्वास करता था, प्रार्थना-समाज निराकारी संप्रदाय था। और राधास्वामी संप्रदाय भी निराकार का ही विश्वासी हुआ। राममोहन राय, स्वामी दयानन्द और राना डे का लगभग वही स्थान है, जो कभी कबीर का था। राम का नाम जपेंगे, लेकिन उन्हें ब्रह्म नहीं मानेंगे। चन्दन और कंठी धारण करेंगे, किन्तु मूर्तियों में विश्वास नहीं करेंगे। किन्तु इन निराकारवादियों को अनुयायी ज्यादा नहीं मिले। जनता तो परमहंस रामकृष्ण को घेरकर खड़ी हो गयी। रामकृष्ण व्याख्यान नहीं देते थे, अक्सर नहीं निकालते थे, शास्त्रार्थ भी नहीं करते थे, किन्तु उन्हें देखकर जनता को विश्वास हो गया कि केवल निराकार ही सत्य नहीं है, साकार भी उतना ही सत्य है। यही नहीं, पुराण भी सत्य हैं, विभिन्न देवी-देवता भी सत्य हैं और साधना के सभी मार्ग भी सत्य हैं।

सगुण धर्म भारत का अपना धर्म है। उसके खिलाफ बार-बार आन्दोलन उठते हैं और वह बार-बार उभरकर ऊपर आता है। वेदान्त सगुण के विरुद्ध

समझा जाता था, किन्तु स्वामी विवेकानन्द ने उसे मगुणोपासना के माध्यमिता दिया। विज्ञान के वर्तमान युग में वेदान्त उन्हें भी सुभा रहा है, जो हिन्दू नहीं हैं। वेदान्त के साथ संसार में नाम-रूप की भी प्रथा फैल रही है। संभव है, ऐसा भी हो जाए कि हिन्दू देवी-देवताओं की प्रतिमाएँ और चित्र भारत से बाहर भी आदर पाने लगें।

मगुण उपासना और निर्गुण उपासना में से कौन अधिक सुगम और श्रेष्ठ है, यह प्रश्न पूछने के योग्य नहीं है। योग्यात्म-पूर्वक मन को निःशब्द करना उतना ही कठिन है, जितना किसी देवता या गुरु के प्रति अपने आपका सम्पूर्ण समर्पण। फिर भी आधुनिक युग में ऐसे कई मगुणोपासक महारमा हो गए हैं, जिनके सामने पहुँच कर बड़े-बड़े निर्गुणवादी और तार्किक लोग चकित रह जाते थे। ब्राह्म समाज के नेता श्री केशवचन्द्र सेन परमहंस रामकृष्ण के अनुगत थे। जब केशव बाबू प्राण छोड़ने लगे उनके मुख से, माँ, माँ में दो शब्द निकले थे।

और प्रसिद्ध ब्राह्म-समाजी साधक एवं विद्वान् आचार्य प्रतापचन्द्र मजुमदार ने लिखा है : "श्री रामकृष्ण के दर्शन होने के पूर्व, धर्म किसे कहते हैं, यह कोई समझता भी नहीं था। सब आडम्बर ही था। धार्मिक जीवन कैसा होता है, यह बात रामकृष्ण की संगति का साथ होने पर जान पड़ी।" आचार्य प्रतापचन्द्र मजुमदार की एक ओर उक्ति है, जिसके उद्धरण से यह स्पष्ट होता है कि निर्गुणवादी बुद्धिवादी विद्वानों पर रामकृष्ण के व्यक्तित्व का कैसा प्रभाव था। प्रतापचन्द्र लिखते हैं : "उनके और मेरे बीच समानता क्या है? मैं यूरोपीयकृत सुमन्य, अर्ध-नास्तिक और तथाकथित तार्किक व्यक्ति हूँ, जिसकी सारी चिन्ता अपने ही निमित्त है। और वे निर्धन, अशिक्षित, व्यवहार में भद्रे, मूर्तिपूजक एवं निस्महाय हिन्दू भक्त हैं। भला मैं उनकी सेवा में घटों क्यों बैठा कहूँ—मैं, जिसने डिग्री और फाकेट के विचार सुने हैं, जिसने स्टानले और मॅक्सुलर की विद्याएँ प्राप्त की हैं, जिसने यूरोप के बीसियों विद्वानों और धर्म-गुरुओं के विचारों का पान किया है? किन्तु, केवल मैं ही नहीं यहाँ तो मेरे जैसे दर्जनों लोग हैं, जो यही करते हैं।" वे (रामकृष्ण) राम की पूजा करते हैं, शिव की पूजा करते हैं, काली को पूजते हैं और, साथ ही, वेदान्त में भी उनका अद्विग विश्वास है। वे प्रतिमापूजक हैं, किन्तु, निरजन और निराकार की पूर्णता का ज्ञान कराने में भी उनसे बढ़कर कोई और माध्यम नहीं हो सकता। उनका धर्म आनन्द है, उनकी पूजा समाधि है। अहनिश उनका समस्त अस्तित्व एक विचित्र विश्वास और भावना की ज्वाला से प्रदीप्त रहता है।"

जो हिन्दू आधुनिक हैं, वे मूर्तिपूजा में इसलिए बिदकते हैं कि वह स्थूल मध्यकालीन प्रथा है। जो हिन्दू नहीं हैं, उनके यहाँ यह विश्वास है कि मूर्ति की पूजा करने वाला अधार्मिक होता है और वह नरक जाएगा। मुझे इस विश्वास

पर आश्चर्य होता है। ईसाई परंपरा की मान्यत है कि भगवान ने मनुष्य को खुद अपनी प्रतिमा के अनुसार गढ़ा है। गाड हैज क्रियेटेड मैन इन हिज ओन इमेज। तो मनुष्य अगर ईश्वर की बंसी ही प्रतिमा बनाकर उसकी पूजा करता है, तो यह अनाधार कैसे हो सकता है? वह तो पुण्य ही पुण्य है। पत्थर में पूजा या पत्थर को पूजा, बात एक ही है, क्योंकि दोनों हालतों में जिसे हम पूजते हैं, वह परमात्मा का प्रतीक है। यह प्रतीक हृदय में ऊँची भावना जगाता है, उसे क्षण भर को एकाग्र एवं निःशब्द करता है और विचारवानों के मन में यह विश्वास उत्पन्न करता है कि सत्य वही तक नहीं है, जहाँ तक विज्ञान पहुँचकर रुक गया है।

बहुत-से लोग हैं, जो मूर्तिपूजा का पूरा समर्थन नहीं करते, केवल आशिक समर्थन करते हैं। उनकी दलील यह है कि छोटी बालिका जैसे गुड़ियों से खेलती है, मगर सयानी होने पर उन्हें छोड़ देती है, उसी प्रकार मूर्तिपूजा साधक का आदि सोपान है। आगे बढ़ने पर मूर्तियों की उसे जम्हूरत नहीं रहती। कबीरदास इसी विचार के थे।

करो जतन सखि, साईं मिलन की ।
गुड़िया-गुड़िया सूप-सुपलिया
तजि दे बुद्धि सड़िकियाँ खेलन की ।

किन्तु, रामकृष्ण परमहंस को क्या कहे, जिनकी सारी शक्ति काली की प्रतिमा से आती थी? महर्षि रमण को कहाँ रखें, जो सिद्ध हो जाने पर भी मूर्तियाँ स्थापित करते थे? योगिराज गंभीरनाथ के विषय में क्या कहा जाय, जो सिद्ध हो जाने पर भी तीर्थाटन करते थे? और परमहंस नित्यानन्द जी के बारे में क्या सोचा जाय, जो ब्रह्मस्वरूप हो जाने पर भी साकारोपासना में विश्वास करते थे?

अध्यात्म के बारे में मार्ग-दर्शन उनसे लेना जो ताकिक और कोरे मेघावान् हैं, खतरों से खाली नहीं है। मेघावी और ज्ञानवान होने से कोई अध्यात्म के अयोग्य हो जाता है, यह बात नहीं है। किन्तु मेघा और ज्ञान ठीक उसी प्रकार अध्यात्म के मार्ग नहीं हैं, जैसे वे कीर्ति के मार्ग हो सकते हैं। सभी रहस्यवादियों ने ज्ञान के आधिक्य को शंका से देखा है। न मेघा न बहुना श्रुतेन। कबीर रहस्यवादी थे। उन्होंने ज्ञान को शंका से देखा है :

पढ़ि पढ़ि के पत्थर भया, लिखि-लिखि भया जु इंद्र ।
कहें कबीरा प्रेम की लगी न एको छीटि ॥
ज्ञानो मूल गैयाइया ज्ञापन मचे करता ।
ताते अज्ञानो भला मन में रहे डरता ॥

सगुणोपासना :

और मान की सीमा टिंगना तो हुए मर मोक्षमर इकबान मे कहा था :

गुबर जा इत्क से भागे कि यद् गुर
विरागे-राह है, मंजिम मरी है ।

आधुनिक भाषा में यही प्रेम का तात्पर्य संसृष्टि में है, इनदुःखन से है । और जैसे रहस्यवादी गण्य तर्क को गन्देह में डेगने है, उसी प्रकार तांत्रिक लोग संसृष्टि का अस्तिर ही नहीं मानते । वर्तमान युग में दार्शनिक बर्गों ने संसृष्टि की भ्रूति-भ्रूति प्रशंसा की है । किन्तु तांत्रिक दार्शनिक बट्टेण्ट रमन ने व्यंग्य किया है कि "संसृष्टि यह तांत्रिक है जो मनु, पत्नी और बर्गों में पायी जाती है ।"

किन्तु भरविन्द आदि सभी महारामा संसृष्टि के अस्तिर में विराम करते हैं और मानते हैं कि यह मन या बुद्धि से भागे की चीज है । यद्वा संसृष्टि से उत्पन्न होती है, भक्ति संसृष्टि से बढ़ती है ।

सगुणोपासना को धर्म के प्राचीन रूप का पर्याय मानना भी गमती में गमती नहीं है । धर्म के दो पक्ष हैं, एक का नाम श्रुति और दूसरे का नाम स्मृति है । एक निगम है, दूसरा आगम है । जैसे-जैसे लोगों के आर्थिक और सामाजिक सम्बन्धों में परिवर्तन होता है, आगमों और स्मृतियों का भी रूप बदलता जाता है । पहले लोग अश्रुपता में विश्वास करते थे, अब अश्रुपता में आस्था कोई नहीं रहता । भगवान राम ने शम्भूक का वध कर दिया था, क्योंकि वह दूध होकर भी तपस्या कर रहा था । मगर आज दूध तपस्या करे, तो उसे सब अच्छा ही मानेंगे । ये गारे परिवर्तन स्मृतियों के परिवर्तन हैं । श्रुति या निगम आज भी अपनी जगह पर अटल है । उसका सम्बन्ध धर्म के बाहरी आचारों से नहीं, उसके आन्तरिक तत्त्व से है । हम कौन हैं, कहां से आये हैं, मरने के बाद हम कहां जायेंगे, सृष्टि किसीकी बनायी हुई है अथवा वह आप से आप प्रकट हो गयी है, ये प्रश्न आगम नहीं, निगम के प्रश्न हैं और जैसे वे आदि काल में उठे थे, वैसे ही आज भी उठ रहे हैं । धर्म उन्ही प्रश्नों के उत्तरों का सधान है । और इन सधान का मार्ग निर्गुण और सगुण, दोनों ही पद्धतियाँ हैं । और दोनों पद्धतियों का आधार श्रद्धा और विश्वास है । फेस कैन मूव माउन्टेन । श्रद्धा पर्वत को भी हिला सकती है, यह कहावत झूठ नहीं, सच है । तुलसीदास जी ने लिखा है :

अपनो ऐपन निज हया, तिय पूजहि निज भीति,
फरई सकल मन-कामना, तुलसी प्रीति-प्रतीति ।

हिन्दुओं अपने घरों की दीवारों पर अपने ही हाथों से ऐपन की छाप डालकर उसे पूजती हैं और उन्हींसे उनकी मनोकामनाएँ पूर्ण हो जाती हैं । यह प्रीति (श्रद्धा) और विश्वास का ही फल है ।

और नाम-जाप यद्यपि निर्गुणवादी भी करते हैं, किन्तु सगुणवादियों का तो वह सबसे बड़ा आधार है। चैतन्य महाप्रभु नाम-कीर्तन के शायद आदि आचार्य थे। परमहंस रामकृष्ण कीर्तन करते-करते भावदशा में खो जाते थे। और श्री माँ आनन्दमयी कीर्तन के समय किसी महाभाव में डूब जाती हैं। ऐसा क्यों होता है, यह तर्क की भाषा में समझाना आसान नहीं है। बस ऐसा होता है, यही तथ्य है। कीर्तन शायद हृदय की वाणी है, वह शायद आर्त की भाषा और असहाय की पुकार है। वह शायद इस भाव की अभिव्यक्ति है कि “ओ अदृश्य, ओ अनन्त, हमारे वश में कोई बात नहीं है, हम केवल तुम्हारा नाम ले सकते हैं, वह ले रहे हैं।” नाम-कीर्तन भक्त की पहली नहीं, अन्तिम निधि है। इसीलिए मुझे बाबा मुक्तानन्द जी की यह उचित बात बहुत पसन्द है कि और साधना उधार का सौदा है, नामस्मरण नकद व्यापार है।

मूल्य-हास के पच्चीस वर्ष

सन् १९४६ ई० में यह स्पष्ट हो गया था कि अब भारत स्वाधीन हो जायगा। उस समय रमणाश्रम के एक सापक ने महर्षि रमण से कहा, "भगवान्, अब भारत स्वाधीन होने जा रहा है और स्वाधीन होने के बाद वह उन्नति के शिखर पर पहुँच जायगा।" महर्षि ने पूछा, "भारत अभी उन्नति के शिखर पर क्यों नहीं है?"

उस सापक को कोई उत्तर नहीं मूझा। महर्षि शायद कहना चाहते थे कि जब रामकृष्ण हुए, स्वामी दयानन्द हुए, स्वामी विवेकानन्द जनमे, स्वयं श्री अरविन्द, महर्षि रमण और महात्मा गांधी का अधिभाव हुआ और साहित्य में रवीन्द्रनाथ तथा विज्ञान में जगदीश बोस और सी० बी० रमण उत्पन्न हुए, तथा जब देश के लिए फकीरी धारण करने वाले और प्राणों की बाजी लगाने वाले बूढ़े और नौजवानों की भीड़ लगी है, तब तो भारत उन्नति के शिखर पर नहीं है, लेकिन जब इजीनियर और टेकनोक्रैट, लोभी उद्योगपति, लोभी राजनीतिज्ञ और लोभी नौकरशाह अधिक संख्या में जन्म लेंगे, तब भारत उन्नति के शिखर पर पहुँच जायगा, यह केवल भ्रान्ति है। गांधी, अरविन्द और रमण के युग में भारत पराधीन तो था, किन्तु, मूल्यों की दृष्टि से, वह उस समय भी उन्नति के ऐसे श्रृंग पर था, जिस पर संसार का कोई देश नहीं था। हमारे सामने विचारणीय प्रश्न यह है कि पिछले पच्चीस वर्षों में भारतवर्ष मूल्यों के उस शिखर से ऊपर उठा है, वही है या वह शिखर छोड़कर नीचे गत में पहुँच गया है।

पिछले पच्चीस वर्षों में बड़े काम नहीं हुए हों, ऐसा नहीं है। सबसे बड़ा काम तो यह हुआ कि हमने अपने स्वराज्य का संविधान तैयार किया, पण्डित जवाहरलाल के नेतृत्व में हम दुनिया की महकिल में उस शान से बैठे, जिस शान से गांधी और जवाहर के देश को बैठना चाहिए था। किन्तु हमारी इस कीर्ति को चीन ने एक ही घन्के से धरासायी कर दिया और हम यह समझने को

मजबूर हो गये कि ऋषि का यज्ञ भी पूरा तभी होता है, जब उसके पहरे पर कोई राम के समान धनुर्धारी मौजूद हो। केवल आत्मा का बल यथेष्ट नहीं है। देह के अखाड़े में आत्मा की तलवार मोथरी साबित होती है।

देश में कल-कारखानों की संख्या बढ़ी, अनेक वैज्ञानिक संस्थान खुले, विश्व-विद्यालयों की संख्या बढ़कर चौगुनी से भी अधिक हो गयी और जो हिन्दुस्तानी पहले सुई भी नहीं बना सकता था, वह टैंक, बड़ी-बड़ी तोपें, हवाई जहाज और समुद्री जहाज बनाने लगा।

बड़ी घटनाएँ और भी घटी हैं। पण्डित जवाहरलाल ने साधन की पवित्रता पर ध्यान रखा और देश में प्रजातंत्र की नींव को मजबूत बनाने की उन्होंने भरपूर कोशिश की। उनके समय में स्वतन्त्रता की ताजी हवा नहीं, आँधी बहती थी। अखबार निर्भीक होकर बोलते थे, राजनीतिज्ञ मन की बात को मन में ही पचाकर नहीं रखते थे और भासित होता था कि जो कुछ हो रहा है, खुले मैदान में हो रहा है और भीड़ का जो भी आदमी चाहे, सरकार को टोक सकता है।

पण्डित जी के मरने के बाद यही आज़ादी शाप बन गयी। लोग इतनी बकवास करने लगे कि लगा, इस देश में कोई सरकार नहीं है। कांग्रेस के भीतर नेतागिरी की जगह दादागिरी ने ले ली। जब बंगाल के अजय मुखर्जी को कांग्रेस में निकाला जाने लगा, अजय मुखर्जी ने न्याय की माँग की। “तुम मुझे निकाल देना, मगर उससे पहले कार्य-समिति मेरा मुकद्दमा तो सुन ले।” यह न्यायसगत माँग थी और सभापति श्री कामराज इस पक्ष में थे कि श्री अजय मुखर्जी को कार्य-समिति के समक्ष जरूर बुलाया जाय, जिससे वे अपने पक्ष की बातें हमें बता सकें। लेकिन बंगाल के दादा गरज उठे, “मैं अजय मुखर्जी का मुँह भी नहीं देख सकता। वह कार्य-समिति के सामने आयेगा कैसे?” निदान, कामराज चुप लगा गये और बाकी दादाओं ने भी चुप्पी साध ली, क्योंकि दादा-गुट का एक सदस्य इतने जोर से नाराज था।

यह एक कहानी है। ऐसी कहानियाँ अनेक हुई होंगी। तब इतिहास ने अपने को सफलतापूर्वक दुहराया और पहले जैसे सूरत में कांग्रेस टूट गयी थी, उसी प्रकार सन् १९६६ ई० में कांग्रेस दो टुकड़ों में बँट गयी। और इसका कलंक प्रधानमंत्री श्रीमती इन्दिरा गांधी के मरते मढ़ा गया। क्या उन्होंने संजीव रेड्डी के नामांकन पर दस्तखत करके उसे हरा दिया? यह अनुशासनहीनता है, यह प्रतिज्ञा-भंग का दृष्टान्त है। जिस देश का प्रधानमंत्री इस प्रकार प्रतिज्ञा का भंग करेगा, उस देश के बाकी लोग क्या करेंगे?

मगर सन् १९७१ के लोकसभा के चुनाव ने यह साबित कर दिया कि देश ने प्रधानमंत्री के पाप को पाप नहीं समझा। युद्ध और राजनीति में क्या बर्न है और क्या अकर्म, इसका निर्णय तुरन्त नहीं किया जा सकता। सुभाषचन्द्र बोस को

कांप्रेस सोझने को विवश करना पुष्प या या पाग था ? मिशत्री महाराज के बारे में भी कहा जाता है कि अण्डोलन का पथ उन्होंने चुन से लिया था। लेकिन यह क्या सच नहीं है कि अगर मिशत्री ने अण्डोलन का पथ नहीं लिया होता, तो वे उगरे मंत्रिकों के द्वारा मुद मारे गये होते ?

इन्दिरा जी की शक्तियों में सबसे बड़ा स्थान मैं न तो बंबो के राष्ट्रीयकरण को देता हूँ, न उनके मौलिक-अभिमान को। उनकी सबसे बड़ी शक्ति यह है कि उन्होंने मुद लेकर अपूर्ण विजय प्राप्त की और पाकिस्तान के एक टुकड़े को स्थापित कर दिया। मुद बड़ी सुरी थीज है, लेकिन हम साथ से इन्कार करते विद्या जाय कि एक मुद जीतने से देश की अितनी प्रगिष्ठा बढ़ती है, उतनी प्रगिष्ठा पश् मोक्षेन मोरियेट उत्पन्न करने से भी नहीं बढ़ती ? हम वही देग हैं जो १९७१ के दिग्म्बर के पूर्व थे। लेकिन आज दुनिया हमें इज्जत की गढर में देगती है। बड़े-बड़े राष्ट्र हमें दक्षिणी एशिया की सबसे बड़ी शक्ति कह रहे हैं और जो भी प्रतापी देग है, उन्हें हमारे बारे में कुछ कहने के पहले कई बार सोचना पड़ता है।

इस सामरिक विजय को मैं स्वराज्य के बाद की सबसे बड़ी घटना मानता हूँ। इस विजय के जो भी रेषयिता या विधाता हैं, उन्हें मैं उष्पकोटि का देगभक्त मानता हूँ। इस विजय ने सागर में भारत के स्थान को बहुत ऊँचा उठा दिया है। इस विजय ने भारत के भविष्य का द्वार मोन दिया है। अगर हम अपना चरित्र सुधार लें, तो अब हम महान् देश बन सकन हैं।

श्रीमती इन्दिरा गांधी की महान् उपलब्धियों में एक उपलब्धि यह भी है कि उन्होंने पश्चिमी बंगाल की विगडी हुई स्थिति को बड़ी चतुराई से संभाल लिया। बंगाल को विगडी हुई हालत को देखकर लोग क्या-क्या नहीं सोचते थे ? "लपता है, एक कलकत्ता सारे देश को ले डूवेगा। बंगाल क्या भारत से अलग हो जायेगा ? या इस राज्य को मार्शल ला के अधीन रखने के लिए कोई रास्ता निकालना पड़ेगा ? अगर बंगाल को ठीक करने के लिए सरकारी हिंसा अनिवार्य हो गयी, तो, न जाने, कितने लोगो को मारना पड़ेगा। वहीं ऐसा तो नहीं है कि एक बंगाल के कारण ही सारा देश डिक्टेटर के अधीन चला जायगा ?" मगर ये शकएँ निर्मूल हो गयी। इन्दिरा जी ने साहस, धैर्य और दृढता से जूझकर बंगाल को ठीक कर दिया।

स्वराज्य के बाद से सरकार का सारा खौर देश की आर्थिक प्रगति पर रहा है और देश का व्यय बल बढ़ा है, इसके भी कई लक्षण मौजूद हैं। सबसे बड़ा लक्षण शायद यह है कि हमारे आयात और निर्यात के आँकड़े अब बराबर हो गये हैं। अगर आयात के आँकड़े घटने लगे और निर्यात के आँकड़े बढ़ने लगे, तो सम्भव है कि हम 'टेक आफ' की स्थिति पर पहुँच जायें और गरीबी पर भी हम लगाम लगा सकें। खनरे की बात सिर्फ यह है कि चीजों के दाम जिस तेजी से बढ़ते जा

रहे हैं, उसे देखते हुए यह भी हो सकता है कि जब तक हम देवता को मनायें-मनायें तब तक कहीं बेटे की आँखें खत्म न हो जायें ।

फिर भी ये स्वराज्य के घन-पक्ष के विवरण हैं । लेकिन हम जब उसके ऋण-पक्ष की बात सोचते हैं, हमारे सामने बहुत बड़ी निराशा पडी हो जाती है । गांधी जी के बाद से हमारे राष्ट्रीय चरित्र में जो गिरावट शुरू हुई, वह अब इन हद तक पहुँच गयी है कि उससे दुर्गन्ध आने लगी है । और यह दुर्गन्ध कहाँ-कहाँ से नहीं आ रही है ? अंगुलि-निर्देश करना व्यर्थ है, नाम लेना फिजूल है । समाज में समत्व लाने का दम भरने वाले लोग खुद खूब खुशहाल हैं । वे सबको सम्पत्ति बाँट देंगे, लेकिन अपनी सम्पत्ति का बँटवारा शायद होने नहीं देंगे ।

घन कमाने की प्रतिभा बहुत ही महँगी प्रतिभा है और वह सबको नहीं मिलती । पूँजी लगाओ, दूकान पर बैठो, कारखानों में दिनरात काम करो या छेत के मेड़ पर बैठे रहो, घाटे के धक्के खाकर जीने की आदत सीखो, सूखे और बाढ़ के समय कलेजे पर पत्थर बाँधकर अपने स्थान पर अड़े रहो, ये घन पैदा करने के रास्ते हैं । किन्तु अब एक ऐसा वर्ग निकल आया है, जो कारखाने नहीं खोलता, दूकानों पर नहीं बैठता, न खेतों में काम करता है । मगर चारों ओर अफवाह है कि यह वर्ग भी धनियों का वर्ग हो गया है और समाज में आज सबसे अधिक उसी की पूछ है । क्या ये तरीके समाजवाद लाने के हैं ? क्या इस तरीके से देश में गरीबी दूर होगी ? सरकार जिसे सम्पत्ति का बँटवारा कह रही है, वह असल में गरीबी के बँटवारे का दूरमा नाम है । और यह मच है कि प्रायः साम्यवादी देशों में पहला बँटवारा गरीबी का ही होता है और जब समृद्धि बढनी है, तब उसका लाभ सभी को मिल जाता है । किन्तु सभी साम्यवादी देश समाजवाद के एक आचारशास्त्र को मानते हैं और चाहते हैं कि उनका प्रत्येक नागरिक उसे अपने जीवन में बरते । रूस के स्कूलों में धार्मिक शिक्षा नहीं है, लेकिन वहाँ हर बच्चे को यह सिखाया जाता है कि जो सुख तुम्हारे साथी को प्राप्त नहीं है, उसे तुम भी मत भोगो । जब सन् १९५७ ई० में चीन गया था, मैंने सुना कि वहाँ के किमी प्रान्तीय नेता को घन-संचय का लोभ हो गया था । इसका पता जब माओत्से त्सांग को चला, उन्होंने मुकद्दमा चलाकर उस नेता को मरवा दिया । जिस देश में लोभ के विरुद्ध इतना कड़ा पहरा है, उस देश का कोई नेता क्या घन-संचय की बात सोच भी सकता है ? समाजवाद का आचारशास्त्र उस आचारशास्त्र से अधिक भिन्न नहीं है, जिसका निर्माण गांधी-विचारधारा के आधार पर किया जा सकता है, मिबाध इसके कि एक में हिंसा के लिए गुजाइश होगी और दूसरे में हिंसा के लिए स्थान नहीं होगा । लेकिन यह ममभना पूरा-पूरा ठीक नहीं है कि चीन और रूस अब भी हिंसा के भरोसे ही चल रहे हैं । सरकार आदमी की गरदन तो पकड़े हुए जरूर है, लेकिन वह आदमी की आँखों के आगे आचारशास्त्र भी

खोले हुए है। वह उसके कान में निर्लोभता का मन्त्र भी भर रही है। और यह तो है ही कि चीन के नेताओं में सुख-भोग की वह लिप्ता नहीं है, जो भारत के नेताओं में दिखाई पड़ती है।

जब मैं पीकिंग में था, एक दिन शाम को मैं श्री चाऊ-एन-लाइ से मिलने को उनके घर पर गया। संयोग से उसी समय श्रीमती सुशीला नैयर भी उनसे मिलने को आ गयी। श्री चाऊ-एन-लाइ ने हम लोगों से अपने घर के बरामदे में मुलाकात की, जहाँ ऐशो-आराम का आडम्बर बिलकुल ही नहीं था। मैंने सुशीला जी से कहा भी था कि “बहिन जी, गांधी के दर्शन का जैसा आचरण इस देश में है, वैसा तो अपने देश में बिलकुल नहीं है। हमारे मन्त्री और अफसर कितनी शान-शौकत से रहते हैं, जबकि सारा चीन मितव्ययी दिखायी देता है।”

चीन में कितने ही मन्त्रियों और बड़े-बड़े अफसरों के पास भी कोठियाँ नहीं हैं, वे फ्लैटों में गुजारा करते हैं और बसों में चलने में उन्हें शर्म नहीं आती। सरकारी गाड़ियों का उपयोग वे केवल सरकारी कामों के लिए करते हैं। लेकिन अपने देश में मन्त्री बनते ही आदमी भूल जाता है कि उसकी असली हैसियत क्या है। वह प्रिस की तरह रहना चाहता है, बादशाह की तरह रहना चाहता है और सरकार ने नियम भी बना रखे हैं कि जो आदमी मन्त्री बनाया जायगा, वह छोटे-मोटे बादशाह की तरह रहेगा—बादशाह की तरह रहेगा और यह कानून बनायेगा कि जिनके पास धन है, वे धन का त्याग कर दें, जिनके पास ज्यादा जमीन है, वे जमीन छोड़ दें। गरीबी को स्वीकार्य बनाने के लिए यह नितान्त आवश्यक है कि मन्त्री और अफसर या तो स्वेच्छया मितव्ययी बनें या सरकार उन्हें मितव्ययी और आडम्बरमुक्त होने को मजबूर करे।

मितव्ययिता, सादगी, अहंकारहीनता, आडम्बररून्यता, विनम्रता और कठोर अध्यवसाय, ये केवल धर्म के गुण नहीं हैं, वे राजनीति और शासन के लिए भी आवश्यक हैं। सन् १९४६ ई० में लोहे के उत्पादन में भारत और चीन लगभग समान थे। लेकिन आज चीन २ करोड़ १० लाख टन लोहा पैदा कर रहा है, जबकि भारत का उत्पादन मुश्किल से ७० लाख टन पर पहुँचा होगा। अर्थात् चीन का लोहे का उत्पादन हमारे उत्पादन से तिगुना हो गया है। इसी प्रकार पेट्रोल के उत्पादन में भी भारत और चीन के बीच एक और तीन का भेद है।

भारत सरकार ने सरकारी सेक्टर में कल और कारखाने कम नहीं खोले हैं, और लगभग हर बड़े कारखाने के पास एक महानगर तैयार हो गया है। कारखानों के लिए कच्चा माल भी है, इंजीनियर, अफसर और टेकनोक्रेट भी हैं और मजदूरों की भी कोई कमी नहीं है। मगर ज्यादा कारखाने ऐसे ही हैं, जहाँ उत्पादन केवल २५ या ३० प्रतिशत होता है। कई कारखानों में घाटा इतना अधिक है कि उनकी लागत खत्म होती जा रही है। यह स्थिति उससे अधिक भयानक है जितनी

सामान्यतः लोग उसे समझ रहे हैं। यह समाजवाद के विरुद्ध भारत में सबसे ठोस प्रकार है। जब श्री मोहनकुमार मंगलम् मंत्री हुए, उन्होंने तावड़तोड़ कई ब्यान दिये, जिनसे मालूम हुआ कि अब एक मंत्री आया है, जिसके कलेजे में आग लग गयी है। लेकिन फिर तुरन्त उन्होंने अपनी आग को बुझा लिया। क्योंकि इस रास्ते को सुधारना मुश्किल है और समाजवाद तक जाने के लिए हमने यही रास्ता चुना है।

मगर रास्ता सुधारा क्यों नहीं जा सकता? एक ही इंजीनियर, एक ही अफसर और एक ही मजदूर। लेकिन वे मारवाड़ी, पारसी या गुजराती के यहाँ काम करते हैं, तो उत्पादन लगभग पूरा होता है, किन्तु जब वे काम सरकारी सेक्टर में करते हैं, वे ३० प्रतिशत से अधिक उत्पादन नहीं कर सकते। लोग कहते हैं कि इसका कारण वैयक्तिक स्वायं से आने वाली प्रेरणा का अभाव है। तो फिर स्कूलों में यह सिखाना क्यों नहीं आरम्भ किया जाता है कि श्रेष्ठ मनुष्य को स्वायं का त्याग करना चाहिए?

दोष कहाँ है और उसके सुधार का उपाय क्या है, इसका पता लगाने में सरकार असमर्थ है।

गांधीजी जीवन भर कहते रहे कि सेठों को समाज का ट्रस्टी होना चाहिए। लेकिन सेठ ट्रस्टी नहीं बनाये जा सके। मगर ग्लानि की बात तो यह है कि सरकारी सेक्टर के नेता और कर्मचारी भी समाज के ट्रस्टी नहीं बन सके। अगर वे समाज के ट्रस्टी होते, तो काम वे अपने सुख के लिए नहीं, समाज के हित के लिए करते। तब सरकारी कारखानों में अफसरों और कर्मचारियों की संख्या थोड़ी होती, कारखानों पर खर्च कम बँटता और लाभ अधिक होता। और पब्लिक सेक्टर को समाज के ट्रस्टी के रूप में काम करते देखकर निजी सेक्टर भी प्रेरणा ग्रहण करता। मगर यह सब कुछ हुआ नहीं।

गलती कहाँ हुई है और सुधार का उपाय क्या है?

गांधीजी आदमी को ईमानदार, मेहनती और मितव्ययी बनाना चाहते थे और कहते थे कि हर आदमी को चाहिए कि वह अपनी जरूरतों को कम रखे। जवाहरलाल जी ने कहा कि हमारा उद्देश्य देश के जीवन-स्तर को ऊपर उठाना है। लेकिन पंडित जी के देशवासी देश को भूल गये, वे सारा परिश्रम अपने वैयक्तिक जीवन-स्तर को ऊँचा उठाने के लिए करने लगे। लेकिन दिसलायी यह पड़ा कि जब तक पूरे देश का जीवन-स्तर ऊँचा नहीं उठता, तब तक ईमानदारी की राह पर चलने से व्यक्ति का भी जीवन-स्तर ऊपर नहीं जायगा। लेकिन आदमी अगर बेईमानी को अपना धर्म बना ले, तो देश के गरीब रहते हुए भी, वह स्वयं वैयक्तिक रूप से अमीर बन सकता है, उसका अपना जीवन-स्तर बहुत ऊँचा उठ सकता है। फिर क्या था, जो लोग प्रबल प्राणशक्ति से पूर्ण थे, वे देश को

बिलकुल भूलकर अपने लिए धनोपाजन में लज्जित बन गयी, अफसरी कीर्ति को छोड़कर घरेलू पैसे कमाने के रास्ते पहले नहीं थे, लोगों ने ऐसे पढ़ने-पढ़ाने का काम पहले निखालिस ईमानदारी जाता है कि शिक्षक तीन-तीन चार-चार हजार लेते हैं कि हम तुम्हें प्रथम श्रेणी दिलवा देंगे।

विश्वविद्यालयों की परीक्षाओं में चोरी हुआ आप परीक्षा के हाल में जाइये तो सौ में से पचहत्तर मिलेंगे। सुना है, वे कापियाँ लेकर घर चले जा परीक्षा केन्द्र में वापस पहुँचा देते हैं। और यह चान्सेलर तथा अन्य अधिकारियों की बेवस चलता है।

मेरे भीतर फिर यह प्रश्न उठता है कि गत उपाय क्या है ?

संक्षेप में मुझे कहने दीजिये कि गलती यह ?

और सुधार का एकमात्र मार्ग यह है कि हम गांधी

जो गांधी कौपीन पहनता था, जो गांधी

गांधी हवाई जहाज पर नहीं चढ़ा था, जो गांधी गांधी को वापस लाने की बात में नहीं कहता।

चाहता है, जो गरीबों का सच्चा हितैषी था, जो

सिखाता था, जो गमियों में भी वर्षा जैसे ग्राम पंचके के बिना रहता था और सेठों के घर में रहकर

सब्जी खाकर जीता था। गांधी मितव्ययिता की

ईमानदारी का उपदेश देते थे, राह में पड़ी हुई

थे कि यह राष्ट्र का धन है, इसे बर्बाद नहीं हो

उपहार में मिला हुआ कोई जेवर अपने पास रख

उनके खिलाफ अखबार में नोट लिख दिया।

अधोनस्थ चोरों का पर्दा सारी जनता के सामने

तक मेरा लाभ है, उस चोर के खिलाफ कोई उ

जिस दिन उस चोर की चोरी से मुझे लाभ नहीं

या बड़ी आफत आ जायेगी।

गांधीजी अपने लेखों और भाषणों में बरा

देते थे और यही बात उनके सहयोगी और अनुया

यह होता था कि सत्य का प्रचार करने वाले नेता

जाते थे और उन्हें आचरण भी सत्य का ही करना पड़ता था। अहिंसा की दुहाई आज के भी नेता देते फिरते हैं, लेकिन सत्य के बारे में बोलना उन्होंने छोड़ दिया है, क्योंकि अब अगर वे जनता के बीच खड़े होकर सत्य की महिमा का बखान करें, तो उनका अपना आचरण (जो किसीसे छिपा नहीं है) गरज-गरज कर उनके व्याख्यान का खंडन करेगा।

गांधीजी ने जीवन भर विज्ञान की आलोचना की थी, लेकिन वे विज्ञान के विरोधी नहीं थे, क्योंकि वे जानते थे कि विज्ञान की प्रगति को रोकना बिल्कुल असम्भव काम है। मगर वे अवतारी पुरुष थे। उनके पास अन्तर्दृष्टि थी। आधुनिक अर्थ में वे बहुत पढ़े-लिखे मनुष्य नहीं थे। किन्तु चारित्रिक शुद्धता उन्होंने इतनी अर्जित कर ली थी कि जो चीज बड़े-बड़े विद्वानों की बुद्धि में नहीं आती थी, उसे वे इनदृष्टान से जान लेते थे, संबुद्धि से पहचान लेते थे। गांधीजी निर्णय पहले लेते थे, उसकी दलील बाद को देते थे। दलीलें उनकी बदलती रहती थी, लेकिन निर्णय अटल रहता था। वे विज्ञान के विरोधी नहीं, वैज्ञानिक सम्मता को चेतावनी के स्वरूप थे।

कौन कहता है कि घाणू शत्रु थे विज्ञान के ?
 वे मनुज से मात्र इतनी बात कहते थे :—
 रेल, मोटर याकि पुष्पक मान, चाहे जो रचो पर
 सोच लो आखिर तुम्हें जाना कहाँ है ?

भारत यही भूल गया है कि उसे जाना किस दिशा की ओर है। गांधीजी के समय में भारत यह जानता था कि स्वतन्त्र होकर उसे किधर को जाना होगा। किन्तु जवाहर-युग में आकर वह अपनी निर्दिष्ट दिशा को भूल गया। गांधी-युग में इज्जत उस आदमी की होती थी, जिसकी आवश्यकताएँ थोड़ी, किन्तु चरित्र पवित्र था; जो गरीब होने पर भी मेहनती, ईमानदार और शीलवान था; जो देशहित को बड़ा और अपने वैयक्तिक सुख को तुच्छ समझता था। जवाहर-युग में भी चरित्रवान निर्धन मनुष्य की थोड़ी इज्जत बनी रही, लेकिन सबसे अधिक प्रतिष्ठा उसे मिलने लगी, जो चरित्रवान् कम, चालाक ज्यादा था; जो गाँव में कम, शहर में अधिक पूजा जाता था, जो राष्ट्रीय मंच पर कम, अन्तर्राष्ट्रीय मंच पर अधिक धमक सवता था।

जवाहर-युग में आकर भारत के अन्तर्मन में एक महारोग का कीटाणु घुस गया। वह महारोग यह है कि जैसे दुनिया के सभी बड़े देश अमरीका बनने की कोशिश कर रहे हैं, उसी प्रकार, भारत को भी अमरीका बनने की कोशिश करनी चाहिए। खुद पंडितजी के मन में अपने देश के लिए यह कल्पना थी या नहीं, यह बात निश्चयपूर्वक नहीं कही जा सकती। किन्तु समृद्धि की कल्पित योजनाओं का

प्रकार त्रिग जोश के साथ किया गया, उगना यह परिणाम अनिवार्य था। गांधी भी का सारा जोर इस बात पर था कि भादमी अपना और ईमानदार बने। पंडितजी का सारा जोर इस बात पर पड़ा कि भादमी गुणी और सम्पन्न बने। तो गुणी और सम्पन्न बनने के सोभ में बट्टों में लगने भीतर ही भ्रष्टाई और ईमानदारी को निष्ठातः फेंक दिया। भारत में बजारत की गद्दी अभी मरने की गद्दी होनी चाहिए थी, मगर उस गद्दी पर बैठो ही लोग जीने और जवान होने लगे। और रात्रा की देतादेगी प्रजा में भी उगी रास्ते को पकड़ लिया। एक शब्द में हमारे देश की सारी मुरादों केवल सोभ से निकली हैं और आरामनवी की सोभ सभी सोभ से मुरा होना है। जब तक सोभ पर बड़ा अंकुश नहीं लगाया जाता, हमारा सामन दुःख नहीं होगा। जब तक आरामनवी निन्दा, घृणा और उगहाग की चीज नहीं बना दी जाती, तब तक भारत को बेवारी की समस्या का समाधान नहीं मिलेगा। जरूरत की सारी चीजें अन्त में वे बनाते हैं जो हाथों से काम करते हैं। मगर हाथ से काम करने वालों को इस देश में कोई इज्जत नहीं है। यह बड़े दुर्भाग्य की बात है कि इस देश का एक-एक नौजवान बाबू और साहब बनना चाहता है। यह घोर विपत्ति का विषय है कि इस देश में हाथ से काम करने वालों को बहुत काम और कलम से काम करने वालों को बहुत ज्यादा मजदूरी मिलती है। क्या कोई ऐसा तरीका नहीं निकाला जा सकता कि हाथ से काम करने वालों को भी उतनी ही मजदूरी ही मिले, जितनी कलम से काम करने वालों को मिलती है? यह ठीक है कि हमारा देश गरीब है, मगर यह तो हो सकता है कि कलम से काम करने वालों के वेतन में कुछ कटौती कर दी जाय जिससे हाथ से काम करने वालों की आमदनी से उनकी आमदनी बहुत ज्यादा नहीं रहे। अगर यह हो जाय, तो विश्वविद्यालयों में भी भीड़ नहीं रहेगी, कालेजों में पढ़ने की जहमत ये ही उठावेंगे जिनमें विद्या के प्रति सात्त्विक अनुराग है, अफसर और काम करके बीच का द्वेष बहुत कम हो जायगा और उत्पादन के काम अधिक तत्परता से किये जा सकेंगे, समाज की विषमता भी बहुत कम हो जायगी और देश में सच्चे समाजवाद का आरम्भ हो जायेगा।

और यह क्यों नहीं हो सकता कि कलम से काम करने वालों को भी हाथ से काम करने की मजदूर किया जाय? आखिर यह तो हमने देखा ही है कि जिस व्यक्ति को गांधीजी देश का प्रथम सत्याग्रही बनने के योग्य समझते थे, जो ज्ञान के क्षेत्र में धाज भी सबसे आगे है, वह विनोबा सेत में खड़ा होकर घंटों कुदाल खलाता था। और माओ अपनी क्रान्ति को कैसे जीवित रखे हुए हैं, यह जिसे देखना हो, वह चीन जाकर देख ले। वहाँ अफसरों, कवियों, प्रोफेसरों, लेखकों और पत्रकारों को भी समय-समय पर कारखानों या सेतों में जाकर काम करना पड़ता है और जिन दिनों वे सेतों और कारखानों में काम करते हैं, उन दिनों

उनके लिए अतिरिक्त सुविधाओं का कोई इन्तजाम नहीं किया जाता, न वहाँ फोटोग्राफर ही होते हैं कि वे उनके फोटो अखबारों में छपवा दें।

यदि चीन का अनुकरण करने में हमें शर्म आती है, तो विनोबा का अनुकरण करने में शर्म की क्या बात है ? क्या गांधी और विनोबा चीन के लिए जनमे थे ? जीवन की अमरीकी पद्धति हमारे लिए काम्य नहीं, त्याग्य होनी चाहिए। वह केवल हमारे लिए ही नहीं, अमरीका के लिए भी त्याग्य और तिरस्करणीय है। सारा संसार अभाव और दरिद्रता, का एक महासमुद्र है, जिसमें जहाँ-तहाँ अति-समृद्धि के टापू दिखायी देते हैं। एक टापू अमरीका है, एक टापू पश्चिमी यूरोप है, एक टापू कनाडा है, एक टापू जापान है, एक टापू आस्ट्रेलिया है, एक टापू दक्षिणी अफ्रीका है। इन टापुओं की नकल करने में अगर भारतवर्ष सगा, तो कामयाबी उसे मिलने वाली नहीं है, हाँ उसके पाम अब भी गर्व की जो वस्तु है, उसे वह खो बैठेगा। महज जीने के लिए जितनी चीजों की जरूरत है, उतनी चीजें हमें तुरन्त से तुरन्त चाहिए और उसके बाद हमें कुछ नहीं चाहिए, इस आदर्श को अपनाये बिना भारत का कल्याण नहीं है और इस ध्येय से आगे जाना उसके लिए सम्भव भी नहीं है। और यह ध्येय भी तभी पूरा होगा जब भारत के भीतर के टापू मिटा दिये जायेंगे। इसीलिए मीलिंग की नीति का मैं स्वागत करता हूँ। मगर सतरा यह है कि जब यह नीति काम में लायी जायगी, गुलछरों वे उड़ायेंगे, जो सरकार के अफसर और एजेंट हैं। मौज मनाओं यारों, क्योंकि मौसम नजदीक है और दूसरों ने जो फसल लगायी है, उसका सारा भाग काटकर तुम्हें अपने घर ले जाने का मौका हाथ लगेगा।

अगर सारा संसार अमरीका बनना चाहे, तो क्या यह सम्भावना है कि वह अमरीका बन सकेगा ? संसार भर में जितने लोग हैं, अमरीका की जनसंख्या उनका केवल छह प्रतिशत है। लेकिन संसार में जितने साधन हैं, उनका ४४ प्रतिशत अमरीका के उपयोग में जाता है। अमरीका में लोहे की सपत प्रत्येक व्यक्ति के पीछे १४०० पीण्ड है, पश्चिमी यूरोप में ७१२ पीण्ड, जापान में ६६७ पीण्ड, भारत में २६ पीण्ड और अफ्रीका में केवल २३ पीण्ड है। उन्नत देशों में एक व्यक्ति घरती के जितने साधनों का उपयोग करता है, पिछड़े देशों के २५ व्यक्तियों को भी उतना साधन सुलभ नहीं है। अमरीका एक औसत आदमी जितनी बिजली का उपयोग करता है, एशिया और अफ्रीका के ५५ आदमी मिल कर भी उतनी बिजली का उपयोग नहीं कर पाते।

घरती के साधन सीमित हैं मनुष्य का लोभ निस्सीम है। जिस तरह अमरीका जी रहा है, उस प्रकार जीने के लिए यह पृथ्वी बनायी नहीं गयी थी। अगर ईश्वर या प्रकृति का यह अभिप्राय रहा होता कि दुनिया का हर देश अमरीका पद्धति से जीने के योग्य हो जाय, तो प्रकृति ने घरती के साधनों को भी

मनुष्य के लोभ के सामान निस्सीम बनाया होता। मगर ये निस्सीम नहीं, अत्यन्त सीमित हैं। अगर दुनिया की सारी जनसंख्या के १५ प्रतिशत लोग (यानी ५० करोड़ आदमी) अमरीकी स्टैंडर्ड पर जीना शुरू कर दें, तो धरती के सम्पूर्ण साधन उन्हीं लोगों पर समाप्त हो जायेंगे और संसार के बाकी तीन अरब लोगों के लिए कुछ भी नहीं बचेगा।

कहते हैं २००० ई० तक आने-जाते दुनिया की कुल जनसंख्या पाँच अरब हो जाएगी। अब कही ये सभी लोग अमरीकी स्तर पर जीने को सलचा उठे, तो संसार के आज के लोहे के उत्पादन को ७५ गुना बढ़ाना होगा, ताँबे के उत्पादन को १०० गुना, रंगे के उत्पादन को २०० गुना और टिन के उत्पादन को २५० गुना करना होगा। लेकिन यह निश्चित बात है कि धरती पर इतने साधन उपलब्ध नहीं हैं कि वस्तुओं का उत्पादन इतना अधिक बढ़ाया जा सके। सुना जाता है कि अमरीका जिस तेजी से बढ़ रहा है उसका दुष्परिणाम उसे अब अधिक नहीं, केवल २० वर्षों के बाद ही भयानक रूप में दिखाई पड़ेगा।

और यह क्या जरूरी है कि सारा संसार अमरीका बन जाय या अमरीका वही बना रहे, जो यह आज है? सुपर सोनिक जहाज बनाने की होड़ को मैं पागलपन समझता हूँ। गांधीजी होते, तो वे भी उसे पागलपन ही कहते। आखिर घंटे-दो-घंटे केर से पहुँचने पर आदमी का क्या बिगड़ने वाला है? और बहुत जल्दी शहर में पहुँचकर वह संसार के किस बड़े काम को अंजाम देता है? यही न कि वह मोज-मजे को जल्दी-जल्दी दुहरा सकता है और अपने आपको कुछ और आसानी से खराब कर सकता है?

सुना है, कोई-कोई मोटर अब ४५० हासं पावर की बनने लगी है। लेकिन काम उस शक्ति का दशांश ही करता है, क्योंकि जोखिम और दुर्घटना के भय से उसकी पूरी शक्ति का उपयोग नहीं किया जा सकता। तब आदमी ४५ हासं पावर की मोटरों से संतुष्ट क्यों नहीं रहता? विज्ञान और टेक्नालॉजी ने मिलकर मनुष्य को पागल बना दिया है। यही वह प्रसंग है, जहाँ गांधीजी की याद आती है। गांधी से शिक्षा लो। असम्भव योजनाएँ मत बनाओ। जिस चीज की जरूरत नहीं है, उसकी ईजाद मत करो। जिस स्टैंडर्ड तक सारी दुनिया नहीं पहुँच सकती, उस स्टैंडर्ड तक पहुँचने का लोभ भारत के मन में जगाना पुण्य नहीं, पाप है। पाप के अलावा वह बेवकूफी भी है। योजना बनाते समय केवल यही सोचना जरूरी नहीं है कि इससे काम कितने लोगों को मिलेगा। सोचने की बात यह भी है कि उससे चायुमंडल कहाँ तक दूषित होगा।

भारत के सामने सबसे व्यावहारिक ध्येय यही हो सकता है कि वह भिखमंगी को दूर करे, गरीबी को दूर करे, अशिक्षा और बेकारी को दूर करे, नग्नता और आवासहीनता को दूर करे। इन्हें दूर करने की जो प्रतिज्ञा सरकार ने की है,

उसकी ख्याति संसार में दूर-दूर तक पहुँच गयी है। मगर इन्हें दूर करेंगे कौन ? क्या वे, जो अस्पताल के रोगियों के पथ्य और औषधी में कटौती करके अपनी जेब भरते हैं ? या वे, जो आर्डर लिखने के पूर्व इस इन्तजार में रहते हैं कि उनके ईमान का सबसे अच्छा खरीदार कब आता है ? चीनी आक्रमण के समय यह भी अफवाह उड़ी थी कि नेफा में लड़ने वाले सिपाहियों के लिए जो सामान भेजे गए थे, उनका कुछ अंश यारों ने कलकत्ते के काले बाजार में बेच डाला था।

हमारी सबसे बड़ी आशा जवाहरलाल के द्वारा पोषित और पालित प्रजातंत्र से थी। सो अब उसका रूप भी भयानक और भ्रष्ट हो रहा है। संसार में कहावत है कि जहाँ बँलट नहीं चलते, वहाँ बुलेट चलते हैं। भारत ने एक नया प्रयोग करके यह सिद्ध कर दिया कि बँलट उसी का चलता है, जिसके पास बुलेट यानी लाठी का जोर है। ओस्वाल्ड स्पेंगलर ने लिखा था कि "प्रजातंत्र सर्वश्रेष्ठ लोगों का शासन नहीं है, वह चुने हुए लोगों का शासन नहीं है, वह रूपों का राज है।" सो भारत में भी हम जो देख रहे हैं, वह और कुछ कम, रूपों का राज अधिक है।

जिस जाति का चरित्र इतना नीचे आ गया हो, वह क्या समूह के रूप में सुखी बनायी जा सकती है ? सरकार नाम तो निराकार वस्तु का है। साकार वह अपने नेताओं और अफसरों के भीतर आने पर होती है। मगर जिस सरकार का यत्र चोरी, बेइमानी, आलस्य और अकर्मण्यता के बोझ से चरमरा रहा हो, उसकी कोई भी योजना क्या सफल हो सकती है ? स्वराज्य के पूर्व तक हमारे मूल्यों को देखकर संसार हमारी प्रशंसा करता था। मगर स्वराज्य के बाद से हमारे मूल्यों में गिरावट शुरू हो गयी और गिरते-गिरते अब वे मूल्य बहुत नीचे आ गए हैं।

जब स्वराज्य की लड़ाई चल रही थी, हमारे नेता तिलक और अरविन्द थे, गांधी मोतीलाल और सी० आर० दास थे, जवाहरलाल, सुभाषचन्द्र और लाला लाजपत राय थे, राजा गोपालाचारी, सरदार पटेल और राजेन्द्रप्रसाद थे, आज़ाद किदवई, नरेन्द्रदेव और जयप्रकाश नारायण थे। अब जो लोग राज कर रहे हैं, उनमें कौन है, जो इनकी कमर तक भी आ सकता हो ? जमहूरियत लाने की लड़ाई बराबर सिंह लड़ते हैं मगर जब जमहूरियत पहुँच जाती है, तब सिंह मर जाते हैं और राज चूहों का चलने लगता है।

देश की जो हालत मुझे दिखाई पड़ती है, वह अच्छी नहीं, बहुत ही खराब है। टेकनोक्रेटो, मॅनेजरो, मंत्रियों और अफसरों की संख्या बड़ी होने से देश बड़ा नहीं होता। बड़ा वह तब होता है, जब ये लोग जनता की सुख-समृद्धि के लिए अपनी वैयक्तिक सुख-समृद्धि को छोड़ने को तैयार हो, जब ये लोग जनता की

उन्नति के लिए उसी प्रकार अपने प्राणों की बाजी लगा दें, जैसी बाजी स्वराज्य-संग्राम के योद्धाओं ने देश को स्वाधीन करने के लिए लगायी थी।

यहाँ मुझे उन युवा विद्वानों का स्मरण हो आता है, जो विदेश जाकर विशेषज्ञता अर्जित करते हैं और फिर स्वदेश इसलिए नहीं लौटते कि यहाँ अमरीका और कनाडा वाला आराम नहीं है। यह देशभक्ति का लक्षण नहीं है। मगर उन्हें हम कहीं तक दोष दें, जब नौकरशाही के अत्याचारों से आज्ञा आकर इस देश के वैज्ञानिक आत्महत्या तक कर लेते हैं? कल-कारखाने और वैज्ञानिक संस्थान खोलने से भी ज्यादा जरूरी काम यह है कि हम बालकों को आरम्भ से ही यह सिखाना शुरू करें कि बहुत सुख भोगने के मनसूबे मत बाँधो, तुम्हारा देश गरीब है, इसे स्वतन्त्र बनाने के लिए जमीर से जमीर नेता भी कंगाल बन गये थे। तुम्हारा भी कर्तव्य है कि तुम देश को उन्नत बनाने के लिए अपने सुखों का त्याग करो।

लेकिन केवल सिखाना काफी नहीं है। जो लोग देश के विघाता हैं, उन्हें लुद गरीबी को स्वीकार करना चाहिए, अनावश्यक सुखों का त्याग करना चाहिए और नयी पीढ़ी को अपने चरित्र को दृष्टान्त से प्रभावित करना चाहिए।

गांधीजी के नैतिक पक्ष को काम में लाए बिना हमारा उद्धार नहीं होगा। बाहर के लोग समय-समय पर आकर हमें जो सर्टिफिकेट दे जाते हैं, वे सबके सब निरर्थक और बेकार हैं। हम खूब जानते हैं कि हमारी अन्दरूनी हालत क्या है और हमारे सरकारी कारखाने और मावेंजनिक योजनाएँ सफल क्यों नहीं हो रही हैं। हमारे पास कमी दिमाग की नहीं, चरित्र की है। आश्चर्य है कि जो देश जनरल मानेक शा के समान प्रतापी सामरिक नेता और इन्दिरा के समान साहसी और विचक्षण प्रधानमंत्री उत्पन्न कर सकता है, वह अच्छे मैनेजर और कर्मठ मजदूर उत्पन्न नहीं कर सकता! अवश्य ही, यह चरित्र का संकट है, मूल्य का संकट है, जिसमें मारा देश गिरपतार है और जब तक इस संकट में हम उद्धार नहीं पाते, न तो हमारी गरीबी दूर होगी, न हम ऐसा देश बन सकेंगे जिसे समार बराबर इज्जत की निगाह से देखता रहे।

